

CALL No. { 19254 } ACC. NO. 200
 AUTHOR _____
 TITLE _____
 کلمات برکے

1990 OCT. 22

RESERVE STACKS
 19254
 کلمات برکے



THE BOOK



Date	No.	Date	No.
JEC-1373			
	124		



MAULANA AZAD LIBRARY
ALIGARH MUSLIM UNIVERSITY

RULES:—

1. The book must be returned on the date stamped above.
2. A fine of **Re. 1-00** per volume per day shall be charged for text-books and **10 Paise** per volume per day for general books kept over - due.



سلسلہ انجمن

نمبر ۱

78
25

مکالمات برکھ

BRAC PRESS

برکھ کے مکالمات مابین اہلس دقوتیں، کارجمہ، جس میں اُسے اپنے خاص فلسفہ کی بصورت مکالمہ تشریح کی ہے

از


عبدالماجد بی۔ اے

میراٹھائیلین سوسائٹی (لنڈن)، میراٹھ ایشیاٹک سوسائٹی آف گریٹ برٹن (لنڈن)

دومیراٹھ ایشیاٹک سوسائٹی بنگال، (کلکتہ)

صنف فلسفہ جذبات، فلسفہ اجتماع، و مترجم تاریخ اسحاق یورپ و تانج تمدن وغیرہ

باہتمام مولوی سعود علی ندوی



مطبع معارف اعظم گڑھ مطبع ہونی

۱۹۱۶ء

CHECKED
Date.

X

✓
CHECKED-5322

URDU STACKS ✓

Handwritten scribbles

Handwritten scribbles



A 25/64

✓

M.A. LIBRARY, A.M.U.




U200

فہرست مضامین

مکالمات ہرکے

صفحہ	نام مضامین	نمبر شمار
۲ تا ۱	دیباچہ (مترجم)	(۱)
۱۲ تا ۱۱	مقدمہ (مترجم)	(۲)
۴ تا ۳	دیباچہ مصنف	(۳)
۵۸ تا ۵۸	مکالمہ اول	(۴)
۸۴ تا ۵۸	مکالمہ دوم	(۵)
۱۴۰ تا ۱۴۰	مکالمہ سوم	(۶)
۱۴۱ تا ۱۴۱	فہرست مصطلحات	(۷)



انتساب

بہ اسم گرامی

سر راجہ صاحب محمود آباد بالقیابہ



نازان منم کہ پچو توئی قدر دان من

نازان توئی کہ پچو منے بیح خوان تو

بِسْمِ اللّٰهِ الرَّحْمٰنِ الرَّحِیْمِ

دیباچہ

دارالکتاب (ربطی اکاڈمی) جس نذرگ کی یادگار میں قائم ہے، شاید اس بڑھکر اس دور کے مسلمانین عقل و نقل، علم و تہذیب، راہیت و روایت کی تطبیق و جامعیت کا کوئی پرجوش و سرگرم وکیل نہیں ہوا ہے۔ اس لحاظ سے حکماء مغرب میں سے موضوع تالیف و ترجمہ کے لیے سب سے پہلے برکے کا انتخاب اسکے لیے نہایت ہی موزوں و باعمل واقع ہوا ہے۔ برکے کی ذات عقل و نقل کی جامعیت کا مجسمہ تھی، اس سے بہتر نمونہ ظائقہ شبلی کے درویشوں کو ملنا ناممکن تھا،

سلسلہ برکے کی دو کتابیں اس سے پیشتر مولوی عبدالباری صاحب ندوی کے قلم سے نکل کر شائع ہو چکی ہیں، ایک سبادی علم انسانی جو ترجمہ ہے برکے کی کتاب رہنما انسان کا۔ دوسری برکے جو اسکے سوانح و فلسفہ پر ایک مستقل تالیف ہے، یہ دونوں کتابیں نہایت خوبصورت و تحقیق سے لکھی گئی ہیں، اور انکا مطالعہ رسالہ ہذا کو ہاتھ لگانے سے پیشتر، کر لینا ضروری ہے،

مکالمات کے عنوان سے برکے کی دو کتابیں ہیں، ایک مکالمات مابین ایس و فلوئیس جسکا ترجمہ اس وقت ناظرین کے پیش نظر ہے، دوسرے مکالمات اسپٹھارن، مگر یہ آخر الذکر کتاب محض السیفارن کے نام سے موسوم ہے، اس لیے مطاق مکالمات کا جب نام لیا جاتا ہے تو اول الذکر ہی مراد ہوتی ہے، اور کسی قسم کا التباس نہیں ہوتا،

ترجمہ مکالمات میں حتی الامکان نقلی پابندی ملحوظ رکھی گئی ہے، لیکن نہ اس حد تک کتاب چیدستان ہو جائے، کتاب کا مقصد یہ ہوتا ہے کہ لوگ اسے پڑھیں، اگر وہ پڑھنے والوں کی سمجھ سے بالاتر ہوتی، تو اسکا عدم وجود کیساں ہے، البتہ پڑھنے والوں سے سنجیدہ ناظرین کی

جماعت مراد ہے، فلسفہ کتنی ہی سلیس زبان میں بیان کیا جائے، پھر بھی فلسفہ ہی ہوا، رکھے
 کا طرز ادانہایت ہی سلیس و قریب الفہم ہے، تاہم وہ فلسفہ کو ناول نہیں بنا سکتا تھا،
 بعض مقامات پر جہاں توضیحی الفاظ یا فقروں کا اضافہ ضروری معلوم ہوا، ان کو خطوط
وحدانی (بریکٹ) میں رکھ کر ان پر "م" کا نشان بنا دیا ہے، کہ وہ متجانب مترجم ہیں، یا جا بجا مبادی
 کے حوالہ بھی اسکے اردو ایڈیشن کے مطابق اضافہ کر دیئے ہیں۔

عبدالماجد

گولہ گنج، لکھنؤ

۱۰ مارچ ۱۹۱۹ء



مقدمہ

سکندر عظیم اپنے زمانہ کا سب سے بڑا بادشاہ ہے، اور گذشتہ آئندہ سلاطین میں بھی اس بڑھکر شاید ہی کوئی ہو سکے۔ قُرب و جوار کے سارے ممالک فتح کر کے نظر اوپر اٹھاتا ہے، اور چشمِ زدن میں ایران، افغانستان، و ہندوستان کی بلند گردنیں اسکے آگے خم ہو جاتی ہیں، کشور کشائی و فتحِ مدی کے نشہ میں بھجوتا ہوا نوجوان شہنشاہِ وطن واپس ہوتا ہے، راستے میں تپا آتی ہے، بہتر سے بہتر یونانی اطباء ہر کاب ہیں، لیکن چند ہی روز میں دُنيا کو نظر آجاتا ہے، کہ جس قوت نے ایک عالم کو فتح و تخریر کر لیا تھا، وہ بالآخر موت سے سخر ہو گئی، اور دُنيا کی قوی ترین سہتی کو ایک اپنے سے قوی تر حریف مل گیا، جسکے سامنے تمام فوجی عظمت سارا شہنشاہِ امانہ و اقتدار بے اثر رہا،

—: ۱: ۱:—

حکیم جالینوس بترمرگ پر ہے، امراضِ انسانی کا کوئی رازِ نظرون سے مخفی نہیں، خواص ادویہ ایک ایک کر کے نوکِ زبان ہیں، سو علاج و بہد احتیاطی کا احتمال تک نہیں، ماہرِ فن و جان نثار تلامذہ کی فوجی جماعتِ ہفتِ علاج و تیمارداری کے لیے حاضر ہے، با اینہم کوئی شے مشتِ خاک کو بیونہر خاک ہونے سے نہ روک سکی، شاید موت کی قوت انسان کی مجموعی اور متحدہ کوششوں سے بالاتر ہے،

• ۱۲ •

کے بہترین دماغ شریک ہیں، ماہرین فن جہاز رانی و جہاز سازی کا دعویٰ ہے کہ اس جہاز کا غرق ہونا ناممکن ہے، جہاز کے انتظامات ہر حیثیت سے مکمل و اعلیٰ ہیں، افسردہ کی ہوشیاری جہاز ران کی ہمارت فن بالکل غیر مشتبہ ہے، اتفاقی خطرات سے جان بچانے کے تمام سامان موجود ہیں، لیکن جہاز ایک چٹان سے ٹکراتا ہے، اور آناً فاناً لاکھوں روپیہ کا ساز و سامان اور اس سے بڑھ کر صد ہا بیش قیمت نفوس، سمندر کی نذر ہو جاتے ہیں۔ کیا بہترین دماغوں کی پیشکش بیٹی و خوش تدبیری بھی ایک خاص حد سے آگے نہیں بڑھ سکتی؟



امریکہ کا سب سے مقبول تاجر سیار پڑتا ہے، وہ روپیہ سے ہر شے خرید کر سکتا ہے، صحت کے لیے کروڑوں روپیہ خرچ کر دینا اسکے نزدیک دشوار نہیں، اسکی دولت کا شمار اروپوں سے اوپر ہے، بات کی بات میں، ہوائی جہازوں کے ذریعہ سے، جرمنی، فرانس، انگلستان، اور خود امریکہ کے مشہور ترین ڈاکٹر اسکے گرد جمع ہو جاتے ہیں، سائنس نے جتنے آلات ایجاد کیے ہیں، سب سے اسکا معائنہ کیا جاتا ہے، علم العلج کے ہر جدید طریقہ کا عمل کیا جاتا ہے، عضویات کے تازہ ترین اکتشافات ایک ایک کر کے کام میں لائے جاتے ہیں، با اینہم موت کی کوئی دوا کھائی نہ ہو سکی، انسانی عقل و دماغ اساتذک رقیان۔ طبی تحقیقات، حیاتی اکتشافات، اور بے پایاں صرف زر کی متحدہ طاقت سے بھی بڑھ کر شاید کوئی طاقت ہے،



یہ اس قسم کے مشاہدات و تجربات ہیں جو حسی تمدن، جاہل عالم ہر انسان کو پیش کرتے ہیں اور انسان کی نظرت ایسی واقع ہوئی ہے، کہ وہ ہر واقعہ سے کوئی نہ کوئی نتیجہ نکالتا رہتا ہے۔ عالی دماغ افراد بڑے بڑے مسائل کے متعلق اہم نتائج نکالتے ہیں، عامی انسان اپنی بساط کو ملوث

کم مرتبہ نتائج تک پہنچتا ہے، لیکن نفس نتیجہ نکالنا سب میں مشترک ہے،

ان واقعات سے بھی کوئی نتیجہ نکلنا ضرور تھا اور وہی نفس انسانی نے نکالا، انسان نے یہ دیکھا کہ اسکی بڑی سی بڑی زبردست قوتیں کسی نامعلوم طاقت سے مغلوب ہو جاتی ہیں اسکی جان توڑکے ششہین ناکام رہ جاتی ہیں اسکے بختے سے بختہ ارادے شکست ہو جاتے ہیں، وہ جانتا ہو کہ ہمیشہ زندہ رہے، اگر نہیں رہ سکتا، وہ چاہتا ہو کہ ہر قسم کے حادثات و مصائب محفوظ رہے مگر کامیاب نہیں ہوتا، وہ چاہتا ہو کہ ہمیشہ مسرور و کامیاب رہے، مگر بس نہیں چلتا، اسکی یہ بے بسی و بیچارگی اُسے یہ نتیجہ نکالنے پر مجبور کرتی ہو، کہ اُسکی محدود قوتوں سے پرے کسی اور قوت یا قوتوں کا وجود ہو، جو اس پر اور اسی کے مثل تمام فانی موجودات پر ہر لحظہ و ہر آن عمل کرتی رہتی ہے،

کچھ دیر کے لیے ہم اپنے تخیل کو مشاہدہ و تجربہ کے قبو سے آزاد کیے دیتے ہیں، پھر بھی نتیجہ میں کوئی اختلاف نہیں واقع ہوتا، سکندر چنہ مالک کا فرمانروا تھا، ممکن ہو کہ آئندہ کوئی تاجدار ایسا پیدا ہو، جسکے زیر نگین سارا کرہ ارض ہو، بلکہ اس سے بھی بڑھ کر آفتاب و ماہتاب، اور نظام شمسی کے دیگر اجزا سب اسکے قبضہ میں ہوں، با اینہم کیا وہ قادر مطلق ہو جائیگا؟ کیا اس حکومت و اقتدار کے دوام کی حسرت اُسکے دل میں نہ رہیگی؟ اور کیا اس اذرنے ناکام کا دل میں رہنا صریحاً اسکی مغلوبیت و بیچارگی کی دلیل نہیں؟ قارون کا نام مسرت ملک دولت و ثروت کے لیے ضرب اٹل ہو، ممکن ہو کہ کوئی آئندہ قارون اس گزشتہ قارون سے ثروت و تمول میں لاکھوں کروڑوں درجہ زائد ہو، با اینہم کیا تو این فطرت اس پر عمل کرنا چھوڑ دینگے؟ سردی، گرمی، بھوک، پیاس، بیماری، کاہلی، کیا ان سب حادثات کے مقابلہ کے لیے اُسے اُس سے کچھ بھی کم ضرورت پڑے گی، جتنی معمولی انسان کو ہر وقت

رہتی ہے؟ کیا قانون فنا کی گرفت اس پر نہ باقی رہیگی؟

غرض نتائج خواہ مشاہدہ و تجربہ کے حدود کے اندر رہ کر نکالے جائیں، خواہ ان قیود سے باہر نکل کر تحلیل کی فضاے وسیع میں پرواز سے کام لیا جائے انسان جب تک انسان ہی اُسے بشریت کی بے بسی، بیکیسی، و بیچارگی کا محسوس ہوتے رہنا لازمی ہے، اور اسکا احساس ہونا گویا یہ اعتراف کرنا ہے کہ موجودات فانی سے ماورا و مافوق کسی اور شے کا وجود ضروری ہے۔ اتنے جزو پر عالم و جاہل، متدن و وحشی، شرک و مومن، خدا پرست، و لاندہ ذہب، موحد و دہریہ سب کا اتفاق ہے، لیکن اسکے بعد ہی اختلاف شروع ہو جاتا ہے۔

یہ قوت تعداد میں ایک ہی یا متعدد قوتیں ہیں؟ یہ قوت صاحب شعور و ارادہ ہے یا نہیں؟ اس ہستی کا ادراک ہمیں ہو سکتا ہے یا نہیں؟ کائنات سے اس ہستی کو کس قسم کا تعلق ہے؟ اسکے اوصاف کیا کیا ہیں؟ انہیں سے ہر سوال کے مختلف جوابات دیے گئے ہیں، لیکن اتنے جزو پر سب کا اتفاق ہے کہ اس فانی تیز ذریعہ کائنات کے (جسکا تجربہ ہمیں ہر وقت ہوتا رہتا ہے) پر سے پکھ اور ضروری ہے۔ اور ممکن الوجود کا وجود مستلزم ہے، واجب الوجود کے وجود کو،

یہ پکھ اور کیا ہے؟ ایک گروہ نے اسکے جواب میں کہا کہ عالم میں جو کچھ تغیرات جاری ہیں یہ سب محض مادہ کے مختلف اشکال و شئون ہیں، وجود حقیقی صرف مادہ کا ہے جو غیر مخلوق و ناقابل فنا ہے، قوت اسکا ایک غیر منفک وصف ہے۔ اسی کے سہارے ہستی برابر اپنی صورتیں بدلتا رہتا ہے، اور کائنات میں جو کچھ موجود ہے، یہ سب ذرات مادی کی ہی ترکیب و تحلیل، الفت و نشر، انضمام و انتشار کے اشکال مختلف کی جلوہ آرائیاں ہیں، یہ گروہ مادیوں کا کہلایا، جو مذہب کے منکر اور

عام محاورہ میں دہریہ و لحد کے لقب سے موسوم ہیں

دوسرے فریق نے جواب میں کہا کہ بے شعور بے ارادہ، و لاعقل مادہ سے نظام

کائنات کا ظہور میں آنا ناممکن ہو، علت لعل میں شعور و ارادہ کو تسلیم کرنا لازمی ہے اور اس کا نام خدا ہے، یہ گروہ مذہبی گروہ ہے، مگر اسکے ماتحت خود متعدد فرق پیدا ہو گئے، ابتدائی خیال یہ ہوتا ہے کہ جب قدر عظیم الشان و مہیب مظاہر فطرت ہیں، سب ایک ایک آخری قوت کے معلول ہیں، اور اس طرح خداؤ کی تعداد حد شمار سے خارج ہے۔ ایک خدا بارش کا ہوتا ہے، ایک طاعون کا، ایک جنگ کا، ایک سمندر کا، و قس علی ہذا مذہب شرک کی بنیاد اس خیال پر ہے۔

اس سے ترقی یافتہ شکل یہ ہے کہ یہ سب قوتیں جو یہ ظاہر آخری و اختتامی معلوم ہوتی ہیں، بجائے خود معلول ہیں، ایک اصلی قوت کے، جس کی یہ سب محض فروغ یا مظاہر ہیں، اور وہ قادر مطلق و عالم کل ہے، یہ مذہب توحید ہے۔

ایک جماعت نے اس پر اعتراض کیا، کہ اگر یہ نظام کائنات ایک ہی آخری علت کا معلول ہے، تو اسپین اسقدر تناقض کشمکش، براہی و فساد کیوں ہے، اسکی توجیہ یہی صورت میں ہو سکتی ہے، کہ عالم کو دو مخالف قوتوں کی رزمگاہ تسلیم کیا جائے۔ گویا خیر و شر، نور و ظلمت، زندگی و شیطنت کی متضاد قوتیں ہر وقت عامل رہتی ہیں، اور کائنات انکی زور آزمائیوں کی تماشگاہ ہے۔ یہ ثنویت کا نقطہ خیال ہے۔

یہ اختلاف واجباً لوجود کی وحدت و کثرت، توحید و تعدد سے متعلق تھے، اسکے ساتھ ہی اسکی ماہیت بھی معرض بحث میں رہی ہے، عام خیال اسکی تجسیم کا مؤید ہے، عوام الناس اسکی شخصیت کے قائل ہیں، اُسے مجسم سمجھتے ہیں، اور یہ خیال کرتے ہیں کہ وہ ایک نہایت پر قوت شہنشاہ عظیم کی حیثیت سے آسمان کے تخت پر جلوس افروز ہے، علماء و حکماء مذہب کی رائے عمر ما اسکے مخالف ہے، وہ اسے زمان و مکان کے قیود سے معرّی موجود کل محیط سمجھتے ہیں۔

جو ایک ہی وقت میں یہاں بھی ہے اور وہاں بھی، اور کبھی ہی، اور کبھی ہی، اسی طرح ماہیت
واجب الوجود کے باب میں اور بھی اہم اختلافات ہیں،

— — — — —

یہ باہتلاً و براہ راست علم کلام و الہیات سے متعلق ہیں، فلسفہ کا تعلق ماہیت
واجب الوجود سے محض ضمنی و بالواسطہ ہے، یہی وجہ ہے کہ متکلمین و الہیین نے ان مسائل میں جو
موشگافیاں کیں، اسکی داد فلسفیوں کے حلقہ میں کچھ زیادہ نہ ملی۔ علیٰ ہذا جو نظریات حکماء و فلاسفہ
نے قائم کیے، انھیں کلام و الہیات کے مسند نشینوں کے ہاں چندان حُسن قبول نہ حاصل ہو سکا،
فلسفی جب تک فلسفی رہ کر ان مسائل پر نظر کرتا تھا، متکلمین کی پیشانیوں پر بدگمانی کے بل
پڑے رہتے تھے، اور متکلمین جب فلسفہ کے دائرہ میں قدم رکھنا چاہتے تھے، تو فلسفیوں کے چہرے پر تبسم
کے آثار پیدا ہو جاتے تھے، متکلمین فلاسفہ کی ادب ناشناسی و گستاخی پر بہم ہوتے تھے، اور فلاسفہ انکی
ناواقفیت و سطح بینی پر ہنستے تھے، "عقل و نقل" میں یہ جنگ مدتوں جاری رہی اور گو منزل مقصود
فریقین کی ایک تھی، تاہم راستے اسقدر مختلف تھے، کہ دونوں فریق ایک دوسرے کو گمراہ سمجھتے رہے

— — — — —

ولادت مسیح سے لیکر تترہ صدیان اسی تنائے ناکام میں آئین اور گزر گئیں، لیکن پچھلے
صدی آئی، تو اپنے ہمراہ نوید مصالحت لیتی ہوئی آئی، اسکے آغاز میں ابھی پندرہ سولہ سال کا
عرصہ باقی تھا، کہ آئرلینڈ کی سرزمین پر ۱۷۸۹ء کو جارج برکلی تولد ہوا، اور آئندہ صدی
کے آغاز کے ساتھ ساتھ اسکی تصانیف کا بھی آغاز ہوا، ۱۸۰۶ء میں اسکے ذہن میں ایک جدید
نظام فلسفہ کا تشیل پیدا ہوا، ۱۸۱۰ء سے قلم ہاتھ میں لیا، ۱۸۱۰ء میں معرکۃ الآراء کا نظریہ رویت
شائع ہوا، ۱۸۱۸ء میں مبادی علم انسانی، اور ۱۸۲۰ء میں مکالمات، مشفق تصنیف اسکے بعد

بھی مدت تک جاری رہا، لیکن اس سلسلہ کی اہم ترین تصانیف ہی تین تھیں،
 رکھے کے وجود نے اس حقیقت کو ثابت کر دیا کہ علم کلام و فلسفہ میں کوئی تناقض نہیں اور ممکن
 ہو کہ ایک ہی شخص گران پافلسفی بھی ہو اور اعلیٰ متکلم بھی، اسکی تعلیمات کالباب و فہامات ذیل میں
 رکھا جاسکتا ہے،

(۱) موجودات عالم کے بننے خواص ممکن ہیں رنگ، بو، مزہ، شکل، جسامت، وزن وغیرہ، سب
 مجموعاً و انفراداً اپنے وجود کے لیے اس امر کے محتاج ہیں کہ کسی کے حس و ادراک میں آسکیں،
 (۲) موجودات عالم ہمیں اسلئے نہیں محسوس ہوتے کہ موجود ہیں، بلکہ ہم انکے وجود ہی کے محض اس
 بنا پر قائل ہیں کہ وہ محسوس ہوتے ہیں،

(۳) وجود اشیاء محسوسیت، اشارہ کے مرادف ہے، جو شے قطعاً کسی کے حس و ادراک میں نہیں آسکتی
 وہ موجود بھی نہیں ہو سکتی،

(۴) گویا کائنات خارجی ممکن الوجود ہے، اور نفسِ مدبر کہ اسکے لیے واجب الوجود ہے، وجود حقیقی نفسِ مدبر کہ
 کا ہے اور کائنات خارجی محض ایک وجود شبہی یا ظلی رکھتی ہے، جب آفتاب نہیں، تو شعاع باقی
 رہ سکتی ہے نہ سایہ، جب نفسِ مدبر کہ نہیں، تو کائنات کا وجود بھی نہیں،

(۵) لیکن ظاہر ہے کہ کائنات کے بیشمار اجزائیسے ہیں جو کسی نفسِ انسانی کے ادراک میں
 نہیں آتے، پھر انکا وجود کہاں ہے؟

(۶) اسکے علاوہ خود نفسِ مدبر کہ بھی تو جزو کائنات ہیں، انکے وجود کے ہم کس بنا پر قائل ہیں؟


(۷) انکا وجود ایک نفسِ عظیم کے ادراک میں آتا ہے جو محیطِ کُل، ہمہ گیر، ہمہ دان، ہمہ بین ہے

(۸) عام نفوسِ مدبر کہ محدود و مخلوق ہوتے ہیں، لیکن نفسِ عظیم غیر محدود و غیر مخلوق ہے، زمانہ

مکان کے قیود سے آزاد، فنا و نقص کے قوانین سے بالاتر، ارادہ بقائے دوام و ہمہ جہانی کا تاجدار۔

(۹) عام نفوس مدیکہ اسکے لئے ممکن الوجود ہیں اور یہ حقیقتہً واجب الوجود

(۱۰) اسی ذات واجب الوجود کو مذہب کی اصطلاح میں خدا کہتے ہیں



برکے اپنی شخصی زندگی میں ہمہ تن ایک مذہبی شخص تھا، عہدہ کے لحاظ سے پوری تھا، مذہب سے یہ اتنا شغف تھا اموال عظمیٰ ایک ایک سطر مذہب کے رنگ میں ڈبی جاتی تھی، تصانیف کی اصل محرک حمایت مذہب ہوتی تھی، اس سے بڑا شکر اور تپ میں شاید ہی کوئی پیدا ہوا ہو، بائیمہ فلسفہ کے دائرہ میں اسکی تصانیف خالص فلسفیانہ ہوتی تھیں، اسکی استدلالات یکسر حکیمانہ ہوتے تھے، جیسے جڑا طب سچی وغیر سچی، مذہبی و غیر مذہبی، ہر لٹ و مشرب کے اشخاص ہو سکتے ہیں، کہیں کہیں اسکی فلسفیانہ تصانیف میں بھی سیمیت کی پاشنی آجاتی ہے، لیکن اسکی حیثیت چاشنی سے زیادہ نہیں ٹپسنے پاتی، بنا، استدلال ہمیشہ ایسی ہوتی ہے، جس سے ہر انسان کے مقابلہ میں کام لیا جاسکتا ہے،

اسکے فلسفہ پر تنقید پران مذہب و نہیں اسٹیلے اس سے قطع نظر کی جاتی ہے، کہ اسکے دلائل کا کیا وزن ہے، اور ان سے انسان کی کہاں تک تشفی ہو سکتی ہے، البتہ اسقدر قطعی ہے کہ تاریخ فلسفہ میں برکے کی اہمیت سے موافق و مخالفت کسی کو انکار نہیں ہو سکتا، ہیوم جو ایک لحاظ سے برکے کا سب سے بڑا مخالفت ہے، اسکی فلسفہ کی ساری عمارت برکے ہی کی تیار کی ہوئی بنیاد پر قائم ہے، اور آگے چاکر کینیٹ نے جو عظیم الشان قہم خوانی تعمیر کیا، اسکے در و دیوار اسقف و محراب گونے ہیں، لیکن داغ ہیں وہی برکے کی ڈالی ہوئی ہے۔ اسکے بعد پھر تو جسقدر ماہرین فلسفہ پیدا ہوئے، تقریباً سب ہی نے اسکے نظریات سے نفسیاً یا اٹھائے ہمیشہ کرنا ضروری سمجھا، جنہیں ریڈرل، بیلی، فریزر کے نام خاص طور پر قابل ذکر ہیں، اور تو اور خود، کسلی، نے جیسے عمائد مذہب کے دشمن اور اودیت کا سا لاشکر

سمجھا جاتا ہے، فلسفہ برکے کی تشریح و ناقہانہ تلخیص میں مفصل مضامین لکھنا ضروری خیال کیا،

—۱۰۰—

Points

بعض حکما و یونان اپنی تصانیف کے لیے مکالمہ کا پیرایہ اختیار کرتے تھے چنانچہ فلاطون کے خیالات اسوقت مکالمات ہی کی صورت میں محفوظ ہیں، برکے جب نظر یہ رویت منبادی کی تصنیف سے خارج ہو چکا، تو ایسے یہ مناسب نظر آیا کہ انھیں خیالات کو زیادہ واضح، سلیس، عام فہم پیرایہ میں ادا کر کے اسکے لیے بہترین طریقہ مکالمات کا ہو سکتا تھا، چنانچہ ہی صورت اس نے اختیار کی اور سالہ ۱۳۰۰ء میں مکالمات ماہین ہائیس و فلونیس کے نام سے اس نے ایک رسالہ شائع کیا، یہ رسالہ بہت مقبول ہوا، مصنف کی زندگی ہی میں کئی بار طبع ہو کر شائع ہوا، اور فریج و جرمن زبانوں میں بھی یہی مائیلین کا ترجمہ ہوا، اسی کا اردو ترجمہ اسوقت ناظرین کے رو بہ رو ہے، یہ کتاب تین مکالمات پر مشتمل ہے، پہلے مکالمہ میں علم اور اک انسانی کی ماہیت و حدود پر بحث ہے، دوسرے میں وجود روح اور اسکی عدم اودیت پر تیسرے میں وجود باری اور اس کے بدیہی الاہیات ہونے پر، اسپین تام مسائل ہائیس (الف) و فلونیس (د) دو فرضی شخصوں کی باہمی گفتگو کے ذریعہ سے ادا کیے گئے ہیں، ہائیس کو بطور معترض و مخالف کے فرض کیا گیا ہے، اور فلونیس خود برکے کے خیالات کی ترجمانی کرتا ہے، بعض اعتراضات ان نظریات پر وارد ہونا ممکن ہیں، تقریباً سب ہائیس کی زبان سے ادا کیے گئے ہیں، اور فلونیس نے انکی تردید کی پوری کوشش کی ہے، کوئی جدید اعتراض اب شاید ہی پیدا ہو سکے، اس دوسو برس کے عرصہ میں جہاں ایک طرف برکے کے مدح، اہم خیال، و متقدین کثرت سے پیدا ہوتے رہے، وہاں دوسری طرف معترضین و مخالفین کی تعداد بھی کچھ کم نہیں رہی، اور اسکے نظریات ہمیشہ ایک بڑی جماعت کے ہدف اعتراضات بنے رہے، اور واقعہ یہ ہے، کہ گو فلسفیانہ حیثیت سے، تیر ہمیشہ اچھے رہے، تاہم جو مقصد برکے کے پیش نظر تھا، وہ حاصل نہ ہو سکا،

اوپر گر چکا ہو کہ پہلے کا مقصد تصنیف مشکلانہ تھا، اس کتاب کے سرورق پر وہ تصریح کرتا ہے کہ
 یہ مشکلیں و ملاحظہ کی تردید میں لکھی گئی ہو، اور اس قسم کی تصریحات نفس کتاب میں بہ کثرت
 آتی ہیں، لیکن ہرگز نے فلسفیانہ حیثیت سے جو مسائل تعلیم کیے ان سے بچائے خود اب تک کسی کو
 کامیابی کے ساتھ انکار کی جرأت شکل سے ہو سکی ہو، تاہم ان سے تشکیک کی پامالی اور ذہب
 کی حقانیت جو برہکے کو مقصود تھی، اس سے دُنیا اب تک محروم ہو، اسکے طرز استلال و بحث
 سے عقلی مسائل بخوبی سمجھ میں آجاتے ہیں، لیکن اس سے تشفی و اطمینان قلب کی جو کیفیت
 وہ پیدا کرنا چاہتا ہے، وہ نہیں ہوتی، یہی معنی ہیں ہیوم کے اس قول کے کہ برہکے کے دلائل
 اگر چہ ٹسکت ہیں، لیکن مُسکین و تشفی بخش نہیں، گویا برہکے حیثیت فلسفی نہایت کامیاب اور
 حیثیت متکلم نہایت ناکام رہا، تاہم اس سے اسکی مشکلانہ عظمت پر کوئی حرج نہیں آتا، انسان
 کی عظمت و افتخار کا معیار اسکا مرتبہ سعی و کوشش ہے، نتائج کی کامیابی اسکے بس کی چیز نہیں،
 جو لوگ فلسفہ یا علم کلام میں بالغ نظر رکھنا چاہتے ہیں، ان پر کمالیات کا مطالعہ واجبات
 سے ہے، جن لوگوں کو ان مضامین سے کوئی خاص ذوق نہیں، انھیں بھی اس حیثیت سے
 کم از کم ایک نظر اس پر ضرور کر لینا چاہیے کہ مغرب میں فلسفہ و کلام کے امتزاج کا کیسا
 انداز ہے، ✓



دیباچہ مصنف

(مختصاً)

عام خیالات پر اور خود آئین فطرت بھی اسی کا مقتضی ہے کہ فلسفہ کی غایت تہذیبِ نفس یا حیات و معاشرت کے اجزاءِ علمی کی اصلاح ہوتی ہے، لیکن حکماء و فلاسفہ کا طرزِ عمل ہمیشہ اسکے برعکس رہا ہے، جو لوگ نزاعاتِ لفظی سے خاص لطف اٹھاتے ہوں، مجردات و تعینات کو وسیلہٴ نجات سمجھتے ہوں، اور کج احتمالیوں میں مبتلا رہنا از خود اپنے لیے پسند کرتے ہوں، انھیں عالمِ معانی سے کیا واسطہ رہ سکتا ہے؟ ان حالات کا نتیجہ یہ ہوا کہ فلسفہ ایک چیتانِ سنگیا، فلاسفرِ الفاظ کی بھول بھلیان میں پھنس گئے، اور اس علم کا جو مقصود اصلی تھا وہ تمام تر فوت ہو گیا،

یہیں سے تشکیک و مستبعدات کی بنیاد بھی پڑی، اور اساطینِ فلسفہ بہ کمالِ سنجیدگی اپنے تابعین کو یہ تعلیم دینے لگے کہ جو اس پر اعتماد نہ کرو، عقل کو نارسا سمجھو، جو کچھ سنتے اور دیکھتے ہو، اسپر یقین نہ کرو، اپنے مشاہدات اور تجربات کو محض دھوکا سمجھو، اور یہ یقین کر لو کہ ان تمام مظاہرِ کائنات کے عقب میں اصلی حقائقِ ستور ہیں، جنکا ادراک ہمارے حواس کی رسائی اور عقل کی دسترس سے باہر ہے، غرض یہ کہ جن چیزوں پر ساری دنیا ایمان رکھتی ہے، ان کے بارہ میں شک کرو، اور جو چیزیں سب کے نزدیک عقل اور مضحک ہیں، انھیں مسلم سمجھو،

ایسی حالت میں فلسفہ کی سب سے بڑی خدمت یہ ہے کہ اسے اس لفظی اُلجھاؤ سے آزادی دیا جائے، ان دورِ زکا و نظریات کی بنیادوں کی جانچ کی جائے، اور انکی بجائے ایسے صاف اور سائے اصول

اولیہ قائم کیے جائیں، جنہیں انسان کی فطرتِ سلیم بلا تامل تسلیم کر لے، اور جنکے ماننے سے نہ کوئی راستباز
 لازم آئے نہ استغراب، اور اگر ان اصولِ عامہ کی تاسیس کے ساتھ ایک عالمِ کلِ خدائی ہستی مطلق
 اور روح کی بقا ثابت ہو جائے، تو نظامِ فلسفہ کے یہ عناصر ثلاثہ، اخلاق و تزکیہ نفس کی عمارت کے لیے
 بہترین و مکمل ترین بنیاد کا کام دیکھتے ہیں، اور یہی فلسفہ کی علتِ غائی اور مقصودِ اصلی ہے،
 انہیں مقاصد کو پیش نظر رکھ کر میں نے ”مبادی علم انسانی“ کے عنوان سے ایک سالہ لکھا
 جسکا جزو اول مشاعرہ میں شائع ہوا، لیکن قبل اسکے کہ اسکا جزو ثانی شائع ہو، میں جزو اول کے
 بعض مطالب کی سہولتِ تفہیم کے لیے یہ مناسب سمجھا کہ انہیں ایک دوسری ہیئت میں بھی پیش
 کروں، چنانچہ یہ مکالمات اسی خیال کا نتیجہ ہیں،

چونکہ یہ ضروری نہیں کہ مکالمات کے جملہ ناظرین مبادی و مباحث کا مطالعہ کر چکے ہوں، اس لیے
 میں نے اس رسالہ کا طرز بیان خاص طور پر سادہ، قریبِ لہجہ و دل نشین رکھا ہے، اور اسکی اس لیے
 اور بھی ضرورت تھی کہ اسپین جن مسائل کی تردید و تغلیط کی گئی ہو، وہ فلاسفہ کے اثر سے مدت سے
 لوگوں کے دلوں پر خوب مسلط و حاوی ہو چکے ہیں،

میرے پیش کردہ اصول و نظریات اگر صحیح تسلیم کر لیے جائیں تو انکی صحت سے لازمی نتائج
 یہ پیدا ہونگے کہ الحاد و تشکیک کا قطعاً خاتمہ ہو جائیگا، صد ہا گتھیان کھل جائیںگی، بیسیوں عقدے
 حل ہو جائیںگے، الجھاؤ کی جگہ بھلائی پیدا ہو جائیگا، فلسفہ و عمل میں پھر رشتہ یگانگت قائم ہو جائیگا،
 اور مسائل بجائے مستبعد نظر آئیںگے فطرتِ سادہ و سلیم کے مطابق ہو جائیںگے،

ممکن ہے کہ بعض حلقوں سے یہ صدائے کہ اگر اتنی تحقیق و کاوش کے بعد بھی ہم گھوم پھر کر بالآخر
 انہیں نتائج پر پہنچے، جنہیں مدت ہوئی عامیاتہ سمجھ کر ترک کر چکے تھے، تو یہ ساری محنت لا حاصل رہی
 ایسے حضرات کی خدمت میں میں التماس کروںگا کہ فلسفہ کی بھول بھلیان کی سیر کر کے اس سے

باہر نکل آنا بھی لطف و نفع سے خالی نہیں، ایک طویل دریائی سفر کے بعد جب سیاح گھر واپس آتا ہو تو جو مصائب و تجربات گزر چکے ہوتے ہیں، انکی یاد اسکے لئے خاص طور پر لطف افزا و تجربہ آموز ہوتی ہے!

اس رسالہ کے اصل مخاطبین چونکہ ملاحدہ و مشکلیں ہیں، جنکے مقابلہ میں نقل سے حجت لانا بالکل بیکار تھا، اسلئے میں نے تا مাত্র استدلال عقلی سے کام لیا ہے، جس کے مطالعہ کے بعد مجھے امید ہے کہ ہر نصف مزاج شخص یہ اعتراف کراٹھے گا کہ وجود باری کا پرچال، اور حیات بدلمات کا تشفی بخش عقیدہ، فکر انسانی کے صحیح استعمال سے خود بخود لازم آتا ہے، خواہ اس نتیجہ سے اُن اِسْمِ بَاسْمِیٰ آزاد خیانوں کو اتفاق نہ ہو، جو حکومت و مذہب کی طرح عقل و منطق کے قیود سے بھی آزاد رہتے ہیں،

معرض کہ سکتا ہے کہ اس فلسفیانہ بحث سے صرف چند فلسفی الطبع ہی افراد متاثر ہو سکتے ہیں اور بس، لیکن دراصل اس رسالہ کی وسعت اثر کو انھیں چند افراد تک محدود سمجھنا صحیح نہیں اسلئے کہ اگر چند ممتاز اہل حکمت نے بھی اسکے اصول کو تسلیم کر لیا، اور اُنکے نزدیک تو انہیں اخلاقی اور قوانین طبیعی میں مصالحت ہو گئی، فضائل و رذائل اخلاق کے حدود زیادہ واضح و روشن ہو گئے، علم و عمل میں رشتہ اخوت قائم ہو گیا، اور دین فطرت کے ارکان، حقائق علمی کی طرح منضبط و مستدل ثابت ہو گئے، تو اسکا اثر متعدی ہو کر ایک بڑے قطعہ عالم تک پھیل جائیگا، دنیا میں نیکی کا اثر بڑھا جائیگا، عقل و نقل کی تطبیق مشتبہ نہ رہے گی، اور مذہب کے ان احکام کے آگے سرِ اعتقاد خم کر دینا ہوگا جو عقل بشری سے ماورایہن،

آخر میں ناظرین سے میری گزارش یہ ہے کہ وہ مکالمات کو بنیادوں سے آخر تک مطالعہ کیے ہوئے ان پر کتبہ چینی نہ کریں، بہت ممکن ہے کہ جو اعتراضات و مشہات کوئی ایک ٹکڑا

دیکھ کر اسکے ذہن میں وارد ہو رہے ہوں، لہذا جو اب پوری کتاب پڑھنے کے بعد انھیں از خود لکھنے، استدلال کی پوری قوت کا اندازہ اسی وقت کیا جاسکتا ہے، جب اسکے جملہ مقدمات پر نظر ہو، جو ساری کتاب میں منتشر ہیں، اسلئے پھر عرض ہو کہ کم از کم ایک مرتبہ تو ضرور اسے اول سے آخر تک بلا استیجاب ملاحظہ کیا جائے، اور اگر کرنا نظر فرمائی جائے تو بہت سی مشکلات از خود رفع ہو جائیں گی، مزید سہولت تفہیم کے لئے اگر مصنف کی تصانیف ذیل بھی پیش نظر ہوں تو بہت بہتر ہے،

(۱) نظریہ مرایا، جو کئی سال ہوئے شائع ہو چکی ہے، اور (۲) مبادی علم انسانی، جنہیں انھیں مسائل مندرجہ مکالمات پر زیادہ تفصیل اور اسکے دوسرے پہلوؤں پر مزید شواہد کے ساتھ بحث لگائی ہے،

جالح برکلی

جنوری ۱۹۱۳ء



مکالمہ اول

اشخاص مکالمہ: فلورنس (ن) و ہائیس (ا)

(۱) ف۔ اہہ، ہائیس ہن، تسلیم، یہ آج اتنے سویرے کہاں نکل پڑے،

ا۔ ہاں میرے لیے اتنے سویرے اٹھنا ہو تو واقعی ایک نئی بات، لیکن رات کو بعض خیالات

میں کچھ ایسا منہمک رہا کہ نیند نہ پڑی، اور آج صبح بڑکے ہی باغ میں ہوا کھانے چلا آیا،

ف۔ غیرت ہو کہ اسی بہانے سے آپکو صبح اٹھنا تو نصیب ہوا، بھلا اسوقت کے لطف کا کیا پوچھنا،

اور پھر خصوصاً اس موسم میں ایہ نیلگون آسمان، یہ پرندوں کی زمزمہ سنجی، یہ درختوں اور پھولوں کی

عطر بیزی، یہ طلوع آفتاب کا سہانا سامان، کوئی کہاں تک گنائے، اسوقت کی ہر کیفیت روح کو

وجد میں لائیکے لیے کافی ہو، دماغ کی تازگی بھی جیسی اسوقت ہوتی ہو اور کبھی نہیں ہوتی،

اور مسائل پر غور کرنے کے لیے تو باغ کی فضا اور صبح کے وقت سے بہتر کوئی موقع ہو ہی نہیں سکتا، مگر

آپ تو خود اسوقت کسی غور میں ڈوبے ہوئے تھے، میں ناحق خلل انداز ہوا،

ا۔ نہیں آپ خلل انداز بالکل نہیں ہوئے، میں اسوقت ایک مسئلہ کی اُدھیڑ میں

ضردرت تھا، اور چاہتا ہوں کہ اُسے حل کر ڈالوں، لیکن میرا دماغ بمقابلہ تنہائی کے مکالمہ میں زیادہ

کام کرتا ہے، اس لیے ہر بانی کر کے آپ جائے نہیں بلکہ یہیں موجود رہیے، مبادا خیالات سے بہت سی

گتھیاں بُلجھ جاتی ہن،

ف۔ میں بسر و چشم حاضر ہوں، میرا خود بھی یہی حال ہے،

(۲) ا۔ میں ابھی یہ غور کر رہا تھا کہ ہر زمانہ میں کیسے عجیب لوگ پیدا ہوتے رہے ہن جو محض

اپنے تہن عام خلقت سے ممتاز کرنے کے لیے یا کسی اور عجیب و غریب سبب کی بنا پر یہ دعویٰ کرتے ہیں

کہ انھیں دُنیا میں کسی شے کا یقین نہیں، یا یہ کہ انتہائی مستبعد چیزوں کا یقین ہو، انکی یہ بوجھی باتشکیک
 اگر صرف انھیں کی ذات تک محدود رہے تو بھی کوئی مضائقہ نہیں، لیکن خرابی یہ ہو کہ عوام جب
 یہ دیکھتے ہیں کہ ایسے لوگ جو انکے نزدیک ہمہ وقت علمی مشاغل میں مصروف رہتے ہیں ہر شے
 سے اپنی لاعلمی ظاہر کرتے ہیں، یا ایسے خیالات ظاہر کرتے ہیں جو مسلمات عامہ کے بالکل
 مخالف ہیں، تو خواہ مخواہ وہ لوگ بھی اپنے دیرینہ مسلمات کو چھوڑ کر ہمت مسائل میں شک شبہ
 کرنے لگتے ہیں،

ت۔ میرا بھی بالکل یہی خیال ہو کہ بعض حکماء کی یہ مصنوعی تشکیک اور خام خیالیان سخت
 مضر واقع ہوئی ہیں، چنانچہ حال میں خود اس طرح کے بہتے شاندار ڈکوسلون کو چھوڑ کر عوام کے
 معتقدات و خیالات کا پابند ہو گیا ہوں اور میں آپ سے بخلت عرض کر سکتا ہوں کہ جب سے
 میں فلسفہ کی اس جھول بھلیان کو چھوڑ کر عام و معمولی زندگی کے سیدھے راستے پر آ گیا ہوں، یہ
 معلوم ہوتا ہے کہ آنکھوں کے آگے سے حجابات اٹھ گئے ہیں، اور صد ہا غوامض و اسرار جو پیشتر
 لایحل معلوم ہوتے تھے، اب حل ہو گئے ہیں،

(۳) ۱۔ اچھوتہ کہ میں نے آپکی بابت جو خبریں سنی تھیں وہ غلط نکلیں،

ت۔ وہ خبریں کیا تھیں؟

۱۔ رات کو یہ ذکر ہو رہا تھا کہ آپ ایک نہایت ہی عجیب عقیدہ کے قائل ہیں، یعنی

یہ فرماتے ہیں کہ دُنیا میں جو ہر مادہ کا کوئی وجود ہی نہیں،

ت۔ ہاں یہ تو میرا واقعی خیال ہے کہ فلاسفہ جس شے کو جو ہر مادہ کہتے ہیں وہ معدوم ہے،

اور اگر کوئی میرے اس خیال کی غلطی چھپر ثابت کرے تو آج میں اس کے چھوڑنے کے لیے

تیار ہوں،

۱۔ معاذ اللہ! کیا آپ کے نزدیک اس سے بھی بڑھکر کوئی عمل، کوئی مستبعد اور کوئی مشککانہ خیال ہو سکتا ہے کہ مادہ کا وجود ہی نہیں!

ن۔ ذرا ٹھہریئے، اس قدر عجلت سے کام نہ لیجیئے، اگر یہ ثابت ہو جائے کہ آپ جو وجود مادہ کے قائل ہیں، مجھ سے زیادہ مستبعد مجھ سے زیادہ محال، اور مجھ سے زیادہ مشککانہ عقیدہ کے پابند ہیں تو؟

۱۔ اس عقیدہ سے تشکیک دستمالہ کا لازم آتا تو ایسا ہی ہو، جیسے کوئی یہ ثابت کرنا چاہے کہ جزو کل سے بڑا ہوتا ہے،

(۴۲) ن۔ اچھا تو آپ اسی رٹے کو اختیار کیجیئے گا جو فطرتِ سلیم کے مطابق اور استبعادِ تشکیک کی آمیزش سے بالکل پاک ہو؟

۱۔ یقیناً۔ مگر آپ فرمائیے تو، دیکھوں تو کہ آپ اس قدر کھلی ہوئی حقیقت کی کیونکر تردید کرتے ہیں؟

ن۔ اچھا پہلے یہ فرمائیے کہ آپ مشکک سے کیا مفہوم لیتے ہیں؟

۱۔ وہی لیتا ہوں جو ساری دنیا لیتی ہے، یعنی ایسا شخص جو ہر امر میں شک کرتا ہو،

ن۔ تو اگر کسی شخص کو کسی مسئلہ کے متعلق کوئی شک و شبہ نہ ہو تو اسکے باب میں مشکک نہ کہا جائے گا،

۱۔ نہیں ہرگز نہیں!

ن۔ مگر شک کے یہ معنی تو نہیں کہ وہ اسکے نفی یا اثبات کسی پہلو کا قائل ہو،

۱۔ ظاہر ہے کہ یہ معنی کیونکر ہو سکتے ہیں، یہ تو ایک عامی بھی بتا سکتا ہے کہ شک کے معنی

نفی و اثبات کے درمیان تذبذب کے ہیں!

ن۔ تو اگر کوئی شخص کسی مسئلہ کا منکر ہو تو وہ شک و تذبذب سے بے بہرہ رہتا ہے جتنا اہلکام قائل!

۱- یقیناً۔

ن۔ اسیلئے انکار کی بنا پر آپ کی مشکک نہیں کہہ سکتے

۱- یہ تو ظاہر ہے

ن۔ پھر یہ فرمائیے کہ انکار مادہ کی بنا پر آپ مجھے مشکک کس طرح قرار دیتے ہیں؟ درآخا ایک

میں وجود مادہ سے انکار اسی قطیعت کے ساتھ کرتا ہوں، جس سے آپ اسکا اقرار کرتے ہیں

(۵) ۱- خیر گفتگو میں اس قدر زبان نہ پکڑنا چاہیے، مشکک کی تعریف میں مجھے ذرا فزادہ شدت

ہو گئی میرا مدعا یہ تھا کہ مشکک وہ ہے جو ہر شے میں شک کرے یا حقائق اشیاء کا منکر ہو،

ن۔ لیکن اشیاء سے آپ کی کیا مراد ہو؟ کیا علوم کے اصول اولیہ بھی اس میں شامل ہیں؟

حالانکہ یہ تو محض مسلمات ذہنی ہیں، خارج سے انھیں کیا علاقہ؟ اور مادہ کا انکار انکے انکار کا کیونکر مستلزم ہوگا،

۱- خیر انھیں نکال دیجیے، لیکن اور اشیاء کی بابت کیا کہنے گا؟ جو اس پر بے اعتباری

اشیاء محسوسہ کے وجود حقیقی سے انکار اور ان سے متعلق لاادریت کے انہار کو کیا کہیے گا؟ کیا یہ خیالات کسیکے مشکک قرار دینے کے لئے کافی نہیں؟

ن۔ اچھا تو آپ مدار بحث یہ ٹھہرا کہ محسوسات کے وجود سے انکار یا انکی بابت لاادریت

کن حقائق سے لازم آتی ہو، اور جبکہ عقائد سے یہ لازم آئیگی وہی اصلی مشکک قرار پائیگا،

۱- بیشک۔

(۶) ن۔ اشیاء محسوسہ سے آپ کی کیا مراد ہے؟

۱- وہ چیزیں جو جو اس سے دریافت ہو سکیں، ظاہر ہو کہ اسکے سوا اور کیا معنی ہو سکتے ہیں؟

ن۔ سناں کیونکہ آپ کی تعریف میں فلاہام رہ گیا، بحث کا تصفیہ جلد بھی ہو سکتا ہے کہ ہر مدعا

بیان وضع ہوا اسلئے ہر بانی کر کے یہ تو فرمائیے کہ اشیاء محسوسہ میں آیا آپ صرف انھیں چیزوں کو رکھتے ہیں جو براہ راست حواس سے دریافت ہوتی ہیں، یا ان چیزوں کو بھی شامل کرتے ہیں جو بالواسطہ محسوس ہوتی ہیں،

۱۔ میں اس تفریق کو صاف طور پر نہیں سمجھا،

ف۔ فرض کیجئے، میں اسوقت کوئی کتاب پڑھ رہا ہوں، اُسکے حروف مجھے براہ راست محسوس ہو رہے ہیں، لیکن اسمیں جو الفاظ ہیں، مثلاً خدا حقیقت، نیکی وغیرہ انکے مفہیم ذہن میں بالواسطہ داخل ہو رہے ہیں، اچھا اب حروف کے اشیاء محسوسہ کی تعریف میں داخل ہونے میں تو شبہہ ہو ہی نہیں سکتا، گفتگو جو کچھ ہو وہ اُسکے مفہیم کے بارہ میں ہو، کیا آپ انھیں بھی محسوسات میں رکھینگے؟

۱۔ ہرگز نہیں، خدا حقیقت، نیکی وغیرہ کو محسوسات میں شمار کرنا بدابہتہ اہل بڑی یہ تو صرف وہ مفہیم ہیں جو علامت محسوسہ کی وساطت سے ایک مصنوعی طور پر ہمارے ذہن میں پیدا ہوئے ہیں،

ف۔ نتیجہ یہ نکلا کہ آپ صرف انھیں چیزوں کو محسوسات میں داخل سمجھتے ہیں جو براہ راست حواس سے دریافت ہوتی ہیں،

۱۔ جی۔

(۷) ف۔ اچھا تو اب اس سے نتیجہ نکلا کہ اگر بالفرض آسمان کا ایک حصہ ہلکے سوج دکھائی دے، اور دوسرا نیلا، اور ہماری عقل ہمیں یہ بتائیے کہ اس تنوع الوان کا کوئی سبب ضرور موجود ہو تو یہ سبب ایک غیر محسوس شے ہوگی، اسلئے کہ ظاہر ہو یہ علت براہ راست ہماری آلہ بصارت کے محسوس نہیں ہوتی،

۱۔ ہاں یہ نتیجہ یقیناً نکلتا ہے،

ف۔ علیٰ ہذا محتلف آوازوں کے سننے کے بعد میں کہہ سکتا ہوں کہ ان آوازوں کو اعلیٰ سیر کو غیر محسوسات میں

۱۰۔ بیشک۔

ف - اسی طرح بذریعہ مس جب ہم کسی شے کو گرم دوزنی محسوس کرتے ہیں تو یہ نہیں کہہ سکتے کہ اسکی حرارت دوزن کی علت کو بھی ہم محسوس کر رہے ہیں

۱- آپ کے اس طرح کے سارے سوالات کا مختصر جواب یہ ہے کہ اشیاء محسوسہ سے صرف وہی چیزیں مراد ہیں جو جو اس سے دریافت ہوتی ہیں، کیونکہ واقعہ یہ ہے کہ جو اس سے جب کسی شے کو دریافت کرینگے، براہ راست ہی دریافت کرینگے، اسکا کام صرف حساس ہے، نتائج نہیں، نتائج سے اسباب کا استنباط تا مگر عقل کا کام ہے

(۸) ف - تو ہمارے آپکے اسپر اتفاق ہے کہ اشیاء محسوسہ صرف وہی ہیں جو جو اس سے براہ راست دریافت ہوتی ہیں، اب یہ فرمائیے کہ آیا ہم آنکھ سے بجز روشنی، رنگ و شکل کے یا کان سے سوا آواز کے، کام و دہن سے سوا ذائقہ کے، ناک سے سوا بو کے، اور ہاتھوں سے سوا لمس کے کوئی اور شے بھی دریافت کر سکتے ہیں

۱- نہیں، اور کچھ نہیں

ف - تو غالباً آپ کا مطلب یہ ہے کہ اگر اعراض محسوسہ سلب کر لیے جائیں تو کوئی شے محسوس باقی نہ رہ جائیگی

۱- ہاں بالکل یہی

ف - گویا اشیاء محسوسہ صرف اعراض محسوسہ کا مجموعہ ہوتی ہیں

۱- اور کیا۔

(۹) ف - آپ حرارت کو ایک محسوس شے مانتے ہیں؟

۱- یقیناً

ف - اشیاء محسوسہ کا وجود صرف انکے محسوسیت ہی کا نام ہے، یا یہ اسکے علاوہ کوئی اور

شے ہو جو نفس بشری سے بے علاقہ ہے،

۱۔ ”وجود“ و ”محسوسیت“ میں بڑا فرق ہو، کسی شے کا موجود ہونا اور بات ہو اور اس کا محسوس ہونا اور ہے،

ف۔ یہاں ذکر صرف اشیاء محسوسہ کا ہو، انکی بابت آپ فرمائیے کہ کیا انکا وجود ان کی محسوسیت کے علاوہ، اور ذہن سے خارج کوئی اور شے ہے؟

۱۔ یقیناً انکا وجود مستقل و قائم بالذات ہو، جسے انکی محسوسیت سے کوئی تعلق نہیں،
ف۔ تو حرارت کا بھی، نفس سے خارج ایک مستقل وجود ہوگا،
۱۔ ظاہر ہے،

ف۔ اچھا تو اب یہ ارشاد ہو کہ حرارت محسوس کے مختلف درجات میں اسکا یہ وجود حقیقی، مساوی طور پر رہتا ہے، یا اسکے بعض درجوں میں ہوتا ہو، اور بعض میں نہیں ہوتا اگر یہ آخری شق صحیح ہو تو اسکا سبب کیا ہے؟

۱۔ حرارت محسوس کے درجات کتنے ہی مختلف ہوں، نفس حرارت کا وجود تمام گرم اجسام میں یکساں ہوتا ہے،

ف۔ کیا ازیادہ سے زیادہ اور کم سے کم گرم اجسام میں نفس حرارت کا وجود یکساں رہتا ہو!

۱۔ بیشک، اور اسکی وجہ صاف ہو، یعنی یہی کہ دونوں صورتوں میں وہ جو اس ہی

سے دریافت ہوتی ہو، بلکہ جب حرارت کا درجہ زیادہ ہوتا ہو تو محسوس بھی زیادہ نمایان طور پر

ہوتی ہے، اور اسلئے اگر درجات میں اختلاف ہوتا ہو، تو ہم گرم جسم کی حرارت کے وجود حقیقی کو اس سے کمتر جسم کی حرارت سے زیادہ یقینی سمجھتے ہیں،

(۱۰) ہا۔ لیکن کیا نہایت شدید حرارت ایک سخت اذیت نہیں ہوتی؟

۱۔ اسکا کون منکر ہے؟

ف۔ کیا کوئی غیر حاس جسم اذیت و راحت کو محسوس کر سکتا ہے؟

۱۔ ظاہر ہے کہ نہیں،

ف۔ آپ جس شے کو "جوہر اذی" سے موسوم کرتے ہیں وہ ایک غیر حاس شے ہے، یا

صاحبِ حس و ادراک ہے؟

۱۔ یقیناً غیر حاس ہے،

ف۔ اسلئے وہ ورود اذیت کا احساس نہیں کر سکتی،

۱۔ کھلی ہوئی بات ہے،

ف۔ اور اسی لئے انتہائی شدید حرارت کا بھی احساس نہیں کر سکتی ہے، جو بقول آپ کے

ورود اذیت ہی کی ایک شکل ہے،

۱۔ یہ بھی سہی،

ف۔ اب آپ کے نزدیک "جسم خارجی" کیا شے ہے؟ جوہر اذی ہو یا نہیں؟

۱۔ یقیناً جوہر اذی ہے، جو اعراضِ محسوسہ کا حامل ہے،

ف۔ یہ ارشاد ہو کہ اس میں شدید حرارت کا کیونکر وجود ہو سکتا ہے؟ آپ ابھی تسلیم کر چکے

ہیں کہ جوہر اذی میں اسکا وجود نہیں ہو سکتا،

۱۔ ذرا توقف کیجئے میں نے "حرارت شدید" کو "درد و اذیت" کا مرادف تسلیم کر لینے میں

غلطی کی تھی، دراصل یہ اذیت کا نتیجہ یا معلول ہوتی ہے، اور اس سے بالکل علیحدہ ایک شے ہے،

ف۔ آپ جب آگ کے پاس ہاتھ لیجاتے ہیں تو صرف ایک حس ہوتا ہے، یا درد علیحدہ

حس ہوتے ہیں،

۱- ایک

ف- حرارت کا؟

۱- بان

ف- اور تکلیف کا؟

۱- اسکا بھی

ف- تو ثابت یہ ہو کہ حرارت شدید اور اذیت دو علیحدہ چیزیں اور ایک دوسرے کی علت و معلول نہیں، بلکہ دونوں ایک ہی حقیقت کی دو تعبیریں ہیں، اور دونوں ایک ہی وقت میں اور محسوس ہوتی ہیں

۱- بان اتنوا ایسا ہی معلوم ہوتا ہے

(۱۱) ف- اب ذرا خیال کیجئے کہ کسی شدید حس کا بغیر لذت یا الم کی آمیزش کے پیدا ہونا ممکن ہے؟

۱- میرے خیال میں تو نہیں

ف- یا پھر آپ کے ذہن میں کسی مجرول لذت و الم محسوس کا تصور پیدا ہو سکتا ہے، جو گرمی

سردی، ذائقہ، خوشبود وغیرہ سب سے معری ہو

۱- میرے ذہن میں تو یہ بھی نہیں آسکتا

ف- کیا اس سے نتیجہ نہیں نکلتا کہ اذیت محسوس انہیں شدید حسیات کا نام ہے؟

۱- نتیجہ تو بے شہمہ ہی نکلتا ہے، بلکہ اتنوا میں اس شک میں پڑ گیا کہ آیا حرارت شدید کا

وجود، ایک ذہن حاس سے علیحدہ کبھی بھی ممکن ہے؟

ف- این! آپ بھی مشکوکوں کی سی باتیں کرنے لگے، انہیں کا سافعی و اثبات کے درمیان

تذبذب ہونے لگا،

۱۔ تذبذب کیا معنی، ایتوں مجھے اسکا یقین ہو گیا کہ شدید تکلیف وہ حرارت ذہن سے

خارج نہیں موجود ہو سکتی،

ن۔ تو اب اسکا وجود خارجی، وجود حقیقی باطل ٹھہرا،

۱۔ ہاں ایتوں میں اسکا قائل ہو گیا،

(۱۲) ن۔ کیا اس سے یہ نتیجہ نکالنا صحیح ہو گا کہ کائنات میں کوئی جسم موجود فی الخارج نہیں؟

۱۔ نہیں میں گرم اجسام کے وجود خارجی کا منکر نہیں، میں صرف اسکا قائل ہوا ہوں کہ

کائنات میں حرارت شدید کا کوئی وجود خارجی نہیں،

ن۔ لیکن آپ پہلے تسلیم کر چکے ہیں کہ حرارت کے جملہ مدارج کا وجود یکساں حقیقی ہو، اور

اختلاف مدارج کی صورت میں کثیر کا وجود بمقابلہ قلیل کے زیادہ حقیقی ہے،

۱۔ ہاں اُسوقت میں نے بیشک یہ تسلیم کر لیا تھا، لیکن اب مجھے یہ نظر آتا ہے کہ چونکہ

حرارت شدید، اذیت ہی کی ایک شکل کا نام ہے، اور اذیت چونکہ جسم حاس ہی میں ہو سکتی ہے،

اسلئے حرارت شدید کا وجود کسی غیر حاس وغیر مدرک مادہ میں نہیں ہو سکتا، تاہم میں اسکا قائل

نہیں کہ مادہ یعنی خارج میں معمولی درجہ کی حرارت کا وجود نہیں ہو سکتا،

ن۔ لیکن آپ کے پاس میاں رکھا ہے جس سے آپ مدارج حرارت موجود فی الخارج کو مدارج

حرارت موجود فی الذہن سے علیحدہ کرینگے؟

۱۔ یہ تو کوئی مشکل سئلہ نہیں، اذیت خواہ کسی درجہ کی ہو، بہر حال غیر محسوس نہیں رہ سکتی

ہمیشہ اسکا وجود ذہنی ہو گا، اسلئے حرارت کے جو مدارج پُر اذیت ہوتے ہیں وہ ذہنی ہوتے ہیں،

لیکن باقی ممکن ہے کہ موجود فی الخارج ہوں،

(۱۳) ن۔ آپ غالباً پیشتر تسلیم کر چکے ہیں کہ جسم غیر حاس میں حسی اذیت کا وجود نہیں ہو سکتا،

اسی طرح راحت و لذت کا بھی نہیں ہو سکتا،

۱۔ ہاں اسپرین قائم ہوں،

ف۔ مگر کیا حرارت اپنے خفیف درجہ میں خوشگوار نہیں ہوتی؟

۱۔ اچھا تو؟

ف۔ تو یہ کہ جسم غیر حاس میں اسکا وجود بھی نہیں ممکن ہے، اسکا وجود بھی ہمیشہ ذہنی ہوگا،

۱۔ آگے کیئے،

ف۔ نتیجہ یہ نکلا کہ حرارت خواہ پُر اذیت درجہ تک ہو، خواہ اس سے کم ہو، بہر حال دونوں

صورتوں میں وجود ذہنی ہی رکھلگی، خارج، یعنی ناوہ غیر حاس و غیر مد رک میں اسکا وجود بھی ہوگا،

۱۔ لیکن یہ ضروری نہیں کہ غیر معتدل گرمی چونکہ سخت ناگوار و تکلیف دہ ہوتی ہے،

اسلئے معتدل گرمی اُسے قدر خوشگوار ہو،

ف۔ مجھے اس سے بحث نہیں کہ وہ کس قدر خوشگوار ہوتی ہے، وہ اگر کچھ بھی خوشگوار ہوتی

ہو تو بھی میرا مقصود حاصل ہے،

۱۔ میرا خیال تو یہ ہے کہ معتدل گرمی کو نہ خوشگوار کہہ سکتے ہیں نہ ناگوار، یہ ایک سببی

کیفیت ہوتی ہے، جو دونوں سے معرثی ہوتی ہے، اور اس کیفیت کے وجود خارجی کے شاید آپ

بھی منکر نہ ہوں،

(۱۴) ف۔ سوا اسکے کہ آپ خود اپنے ہی تجربہ کی طرف رجوع کیجئے اور کس طرح میں آپ کو اسکا

قائل کر سکتا ہوں کہ معتدل حرارت خوشگوار ہوتی ہے، لیکن ہاں یہ تو فرمائیے کہ سردی کی بابت

آپ کا کیا خیال ہے؟

۱۔ وہی جو گرمی کی بابت ہے، شدید سردی ایک تکلیف دہ شے ہے، اور تکلیف کا

وجود ہے کہ ذہنی ہے، اسلئے شدید سردی کا وجود بھی محض ذہنی ہے، لیکن معتدل سردی کا
لا محالہ وجود ذہنی قرار دینے کی کوئی وجہ نہیں،

ن۔ گویا جن اجسام میں معتدل گرمی یا معتدل سردی محسوس ہوتی ہے، انکے اشعاع
ہمیں یہ سمجھنا چاہیے کہ ان میں علی الترتیب گرمی و سردی کا وجود خارجی موجود ہے،
۱۔ بالکل یہی،

ن۔ کسی مسئلہ کے تسلیم کرنے سے اگر احتمال لازم آتا ہو تو آپ اسے صحیح قرار دیتے ہیں؟
۱۔ قطعاً نہیں،

ن۔ کیا آپکے نزدیک یہ امر محال نہیں کہ ایک شے ایک ہی وقت میں گرم بھی ہو اور سرد بھی،
۱۔ یہ یقیناً محال ہے،

ن۔ فرض کیجیے، آپکا ایک ہاتھ گرم ہو اور ایک سرد، اور آپ دونوں کو ایسے پانی میں
ڈال رہے ہیں جو نہ زیادہ گرم ہو اور نہ زیادہ سرد، تو کیا آپکا ایک ہی وقت میں (دو مختلف
ہاتھوں کی وساطت سے) پانی گرم و سرد دونوں نہ معلوم ہوگا؟
۱۔ ہاں ہوگا تو،

ن۔ اور ایک شے کا ایک ہی وقت میں گرم و سرد ہونا آپ بھی محال تسلیم کر چکے ہیں،
۱۔ جی،

ن۔ معلوم ہے ہوا کہ جس مسئلہ کی بنا پر یہ تناقض یا احتمال لازم آتا ہے، وہی سرے سے
غلط ہے، آپ خود اقرار کر چکے ہیں کہ جو مقدمات ایک نتیجہ محال تک پہنچاتے ہیں وہ صحیح
نہیں ہو سکتے۔

(۱۵) ۱۔ مگر یہ دعویٰ کیا کہ محال ہے کہ آگ میں حرارت کا وجود نہیں ہوتا،

ن۔ اس مسئلہ کو صاف کر نیکیے لیے ذرا یہ بتائیے کہ کیا دو بالکل یکساں واقعات پر بہن

ایک ہی حکم نہ لگانا چاہیے،

۱۔ بیشک لگانا چاہیے،

ف۔ اگر ایک سوئی ہماری انگلی میں چھبونی سطلے تو کیا ہمارے گوشے کے ریشون کو نہ پھاڑے گی؟

۱۔ یقیناً،

ف۔ اور اگر انگلی آگ سے جلجائے تو کیا ہوگا؟

۱۔ تو بھی یہی ہوگا،

ف۔ لیکن چھین ہر شخص تسلیم کرتا ہو کہ سوئی میں نہیں بلکہ جسم میں ہوتی ہو پھر کیا وجہ ہے کہ

سوزش کو آپ آگ سے منسوب کرتے ہیں، اُسے بھی جسم ہی پر مشروط رکھیے،

۱۔ خیر اسکا تو میں قائل ہو گیا کہ گرمی و سردی کا وجود خارجی نہیں بلکہ محض ذہنی ہے؟

لیکن ابھی اور اعراض باقی ہیں، جنکے وجود خارجی کی کوئی تردید نہیں ہو سکتی،

ف۔ لیکن اگر یہ ثابت ہو جائے کہ گرمی و سردی کی طرح جملہ اعراض کا وجود محض ذہنی

ہوتا ہے تو؟

۱۔ تو بیشک آپ اپنے اصلی دعوے میں کامیاب ہو جائینگے، لیکن میں نہیں سمجھتا کہ

آپ یہ کسی طرح ثابت کر سکتے ہیں،

(۱۶)۔ اچھا تو ان اعراض کو ایک ایک کر کے لیجیے، ذائقہ سے متعلق آپ کا کیا خیال ہے؟

اسکا وجود محض ذہنی ہوتا ہے یا خارجی؟

۱۔ یہ تو ہر صحیح احساس شخص کہیگا کہ شکر فی نفسہ شیرین اور افسنتین تلخ ہوتا ہے،

ف۔ مگر یہ تو فرمائیے کہ شیرینی ایک خوشگوار احساس ہوتی ہے، یا نہیں،

۱- ضرور ہوتی ہے

ف- اور تلخی ایک ناخوشگوار کیفیت کا نام ہے

۱- ظاہر ہے

ف- اب اگر شکر و فسنتین غیر حاس و غیر مدرک اجسام ہیں تو شیرینی و تلخی وجہ لذت و الم

کی دو کیفیتیں ہیں) کیونکر ان میں موجود ہو سکتی ہیں؟

(۱۷) ۱- آیاب مجھے صلی مناظرہ نظر آیا، جناب نے سوال کیا تھا کہ آیا گرمی و سردی شیرینی

و تلخی، خوشگوار و ناگوار ہی کی صورتیں ہیں؟ اور میں نے اسکا جواب اثبات میں دیا،

حالانکہ صحیح جواب یہ ہونا چاہیے کہ ان اعراض کی دو مختلف حیثیات ہیں ایک حیثیت انکی

محسوسیت کی ہے، اور اس لحاظ سے وہ بے شبہہ لذائذ و آلام میں شمار کیے جاسکتے ہیں، لیکن

دوسری حیثیت خود انکے وجود کی ہے، اور اس لحاظ سے وہ یقیناً اشیائے خارجی کی جانب

منسوب کیجا سکتی ہیں، اس بنا پر یہ کہنا صحیح نہیں کہ آگ میں گرمی اور شکر میں شیرینی سردی سے

نہیں ہوتی بلکہ صرف اسقدر درست ہے کہ انکا جو جزو محسوس کیا جاسکتا ہے اسکا وجود صرف

ذہن میں ہوتا ہے، اور باقی اجزاء کا وجود ذاتی و خارجی ہوتا ہے،

(۱۸) ف- یہ آپ نے بالکل غیر متعلق سوال چھڑوایا، ہمارے آپکے گفتگو صرف اشیاء محسوسہ سے

متعلق ہو رہی ہے، جنگلی تعریف آپ یہ کر چکے ہیں کہ ”وہ وہ چیزیں ہیں جنہیں ہم براہ راست اپنے

حواس سے دریافت کرتے ہیں“ اسلئے اگر بہ قول آپکے بعض اعراض کا وجود انکے علاوہ

کسی اور حیثیت سے ہے تو ہمارے پاس اسکے علم کا کوئی ذریعہ نہیں اور نہ مانع فیہ سے

اسے کوئی واسطہ ہے، آپکو یہ دعویٰ کرنیکا بیشک اختیار ہے کہ بعض اعراض ایسے ہیں جنکا

احساس و ادراک نہیں کیا جاسکتا، اور یہ غیر محسوس اعراض آگ اور شکر میں وجود رکھتے ہیں

لیکن اس دعوے کو ہمارے موضوع بحث سے کیا علاقہ ہو؟ خیر یہ تو ہوا مگر اب ذرا دوبارہ فرمائیے کہ آپ کیا گرمی و سردی، شیرینی و تلخی، محسوس بالجواس) کا وجود ذہنی تسلیم کرتے ہیں، یا اس میں ابھی کچھ شک ہے؟

۱- ہاں یہ دعویٰ تو واقعی میرے لئے کچھ بھی مفید نہیں، میں اس سے دست بردار ہوتا ہوں لیکن یہ بات ہو عجیب، کہ شکر میں شیرینی نہیں ہوتی،

(۱۹) ن- اپنے مزید اطمینان کے لئے اسپرٹور کیجیے کہ کیا شیرینی بعض امراض کی حالت میں تلخ نہیں معلوم ہونے لگتی؟ اور کیا یہ آئے دن کا مشاہدہ نہیں کہ جو غذائیں ایک شخص کو لذیذ معلوم ہوتی ہیں، دوسرے کو نئے نفرت ہوتی ہو؟ اب اگر ہر شے میں فی نفسہ ایک خاص قسم کا ذائقہ موجود رہتا ہو تو اس اختلاف و تنوع ذوق کی علت کیا ہو سکتی ہے؟

۱- ہاں اسکی توجیہ تو میرے سمجھ میں بھی نہیں آتی،

(۲۰) ن- اچھا، اب بڑی لہجے میں نے جو کچھ ذائقہ سے متعلق کہا، کیا وہ حرف بحرف شامہ پر چسپان نہیں ہوتا؟ کیا مختلف رانچے بعض خوشگوار و ناگوار حسیات کے مرادف نہیں؟

۱- ہیں تو سہی،

ن- اسلئے یہ ناممکن ہے کہ وہ کسی غیر حاس شے میں موجود ہو سکیں،

۱- ضرور ناممکن ہے،

ن- کیا آپکے خیال میں غلاظت و نجاست جسے جانور اس شوق سے کھاتے ہیں،

انکے لئے وہی بڑی کھتی ہو جو ہمارے لئے رکھتی ہے،

۱- ہرگز نہیں،

ن۔ تو معلوم ہوا کہ مزہ کی طرح بو بھی محض ایک اضافی شے ہے، جو جسم حاس یا ذہن پر

مشروط ہے،

۱۔ میں نے مان لیا،

(۲۱) ن۔ اب آواز کو لیجئے کیا آپ کے نزدیک اس عرض کا اجسام خارجی میں وجود ہوتا ہے؟

۱۔ اجسام آواز کنندہ میں تو نہیں، اسلئے کہ مخرج الہوا کے ذریعہ سے کسی مقام سے

ہوا نکال لینے کے بعد ہاں اگر گھٹنا بجایا جائے تو وہ بھی بے آواز رہیگا، البتہ ہوا اس کا محل

ضروری ہے،

ن۔ اسکی دلیل؟

۱۔ دلیل یہ ہے کہ ہوا کی حرکت اگر تیز ہوتی ہو تو آواز بھی زور سے سنائی دیتی ہے، اور

اگر وہ تہہم ہوتی ہو تو آواز بھی ہست معلوم ہوتی ہے، اور اگر ہوا میں حرکت بالکل نہ ہو تو

آواز بھی نہیں پیدا ہوتی،

ن۔ اچھا بقول آپکے یہ بھی سہی کہ بغیر حرکت ہوائی کے کوئی آواز نہیں سنائی دیتی،

لیکن اس سے یہ نتیجہ تو نہیں نکلتا کہ خود آواز کا وجود ہوا میں ہے،

۱۔ یہ بولے خارجی ہی کی حرکت ہوتی ہے جو ذہن میں آواز کا جس پیدا کرتی ہے،

ہوا کا پھیڑ جب کان کے پردہ پر لگتا ہے تو ایک ارتعاش پیدا ہوتا ہے جو اعصاب سمعی کی

وساطت سے دماغ تک پہنچتا ہے، جس سے متاثر ہو کر روح میں جو حس پیدا ہوتا ہے

اسی کا نام آواز ہے،

ن۔ تو آخر آواز بھی حس ہی ٹھہری نہ؟

۱۔ ہاں جس حد تک ہمیں محسوس ہوتی ہو بے شبہہ ایک حس ذہنی ہی ہے،

ف۔ کیا کوئی حس خارجی بھی ہو سکتا ہے؟

۱۔ نہیں حس تو بہر حال ذہنی ہوگا،

ف۔ تو پھر حس آواز کا ذہن سے خارج ہوا میں کیوں کر وجود ہو سکتا ہے،

۱۔ لیکن آپ کو خیال رکھنا چاہیے کہ صوت من حیث من حیث (یعنی جس حد تک ہمیں

محسوس ہوتی ہے) اور صوت من حیث الصوت (یعنی جس حد تک اس کا وجود خارج میں

ہوتا ہے) دو بالکل علیحدہ چیزیں ہیں، اول الذکر ایک حس ہے، اور آخر الذکر ایک توجہ و

ارتعاش ہوائی ہے،

ف۔ میں آپ کی اس تفریق کی تو پیشتر تردید کر چکا ہوں، لیکن خیر اس سے قطع نظر کہ

کیا آپ کے خیال میں آواز حرکت ہی کا نام ہے؟

۱۔ میں تو ایسا ہی سمجھتا ہوں،

ف۔ تو جو اعراض آواز کے ہوتے ہیں انکا انتساب حرکت کی جانب بھی صحیح ہوگا،

۱۔ ضرور ہوگا،

ف۔ تو آواز کی طرح آپ حرکت کو بھی بلند، نیرین و متین کہہ سکتے ہیں؟

۱۔ آپ تو میرا مفہوم سمجھنے میں خواہ مخواہ اُبھاؤ پیدا کرتے ہیں، یہ تو کھلی ہوئی بات ہے کہ

یہ اعراض، صوت محسوس کے ہیں یعنی جس معنی میں ہم عام طور پر اسے استعمال کرتے ہیں،

انہیں صوت حقیقی سے یعنی اسکے جو معنی فلاسفہ لیتے ہیں اس سے کوئی علاقہ نہیں،

اسی لئے کہ یہ آخر الذکر تمام تر ایک توجہ ہوائی ہے،

ف۔ تو گویا آواز کی دو قسمیں ہیں، ایک رسمی جو مزعومہ عوام ہے، دوسرے

حقیقی جو فلاسفہ کے لئے مخصوص ہے،

۱۔ بیٹیک

ف۔ اور یہ آخر الذکر نام ہو حرکت کا،

۱۔ جی

ف۔ اچھا یہ تو ارشاد ہو کہ حرکت کا علم انسان کو اپنے حواس میں سے کسکے ذریعہ سے

ہوتا ہے؟ حواس سے؟

۱۔ نہیں صاحب، سامعہ سے کیوں ہوتا، باصرہ و لامعہ سے ہوتا ہے

ف۔ تو نتیجہ یہ نکلا کہ ہم آواز حقیقی کو کبھی سن نہیں سکتے بلکہ دیکھ اور چھو سکتے ہیں

۱۔ خیر وہ میرے عقیدہ کو آپ جس قدر چاہتے مضحک بنائے، لیکن اس سے اصل حقیقت

پر کوئی اثر نہیں پڑ سکتا، اسکا تو مجھے خود اعتراف ہو کہ آپ جو نتائج میری توجہ سے پد اگتے ہیں

وہ قانون کو عجیب ضرور معلوم ہوتے ہیں، لیکن اسکا اصلی باعث زبان کی خامی ہو زبان

چونکہ عوام کی وضع کردہ اور انھیں کے استعمال کی ہو اسلئے اگر دقیق فلسفیانہ خیالات مانا تو اس

و غریب معلوم ہوں تو اسمین حیرت کی کیا بات ہے؟

ف۔ اوہو، تو آخر کار آپ نے یہ تسلیم کر لیا کہ آپ کے خیالات دُنیا کے عام مسلمات سے بہت

ہٹے ہوئے ہیں، اور یاد ہو گا کہ آغاز گفتگو میں ہمارے آپ کے یہی نتیجہ قائم ہوئی تھی کہ کس کے

خیالات مسلمات جمہور سے ہٹے ہوئے ہیں، لیکن خیر اس سے قطع نظر کر کے کیا واقعی آپ کو

اس نظریہ میں کوئی استبعاد نہیں نظر آتا کہ ”حقیقی آوازیں ہمیشہ غیر مجموع رہتی ہیں“ جنکا علم

سامعہ کے علاوہ کسی اور حواس سے حاصل ہوتا ہے؟ اور کیا اسمین بدابہتہ آپ کو ماہیت حقائق

اشیاء سے تعارض نظر نہیں آتا؟

۱۔ ہاں یہ نظریہ کچھ دل میں اترتا تو نہیں، اچھا میں یہ تسلیم کئے لیتا ہوں کہ آواز کا کبھی

نفس سے خارج کوئی وجود نہیں،

(۲۲)۔ اور غالباً رنگ سے متعلق بھی آپ آسانی یہی تسلیم کر لیں،

۱۔ سائنس فرمائیں گے، رنگ کی بابت تو آپ کا یہ خیال کسی طرح درست نہیں ہو سکتا

رنگ کا وجود ایشیا خارجی میں نظر آنا ایک بدیہی مسئلہ ہے،

ف۔ یہ ایشیا جو ہر مادّی ہونگے جو نفس سے خارج وجود رکھتی ہیں،

۱۔ ہاں اور کیا،

ف۔ اور الوان حقیقی کا مستقر ہونگی؟

۱۔ ہر مٹی شے اس رنگ کی مستقر ہوتی ہے جو زمین اس میں دکھائی دیتا ہے،

ف۔ کیا یہ ممکن ہے کہ کوئی شے مٹی ہو اور باصرہ سے محسوس نہ ہو،

۱۔ قطعاً ناممکن ہے،

ف۔ کیا یہ ممکن ہے کہ کوئی محسوس شے محسوس براہ راست نہ ہو؟

۱۔ نہیں صاحب یہ کیونکر ممکن ہے اس کو کہ ہزار مرتبہ میری زبان سے قبولوائیں گے،

ف۔ ذرا تھل سے کام لیجئے، برہمی کی کوئی بات نہیں، میں صرف یہ دریافت کرنا

چاہتا ہوں کہ آیا اعراض محسوسہ کے سوا کوئی اور شے بھی جو اس کے ذریعہ سے دریافت

ہو سکتی ہے؟ آپ پیشتر فرما چکے ہیں کہ ”نہیں“ آپ اب بھی اس رٹے پر قائم ہیں؟

۱۔ بلا شک۔

ف۔ تو کیا آپ یہ تسلیم کرتے ہیں کہ آپ کا جو ہر مادّی بھی ایک عرض محسوس یا چند

اعراض محسوسہ کا مرکب ہے؟

۱۔ لا حول ولا قوۃ، بھلا اس مہل خیال کو کون تسلیم کر سکتا ہے؟

ن۔ دیکھیے آپ ابھی تسلیم کر چکے ہیں کہ ہر مرئی شے اُس رنگ کی مستقر ہوتی ہے جو اس میں دکھائی دیتا ہے، جسکے معنی یہ ہیں کہ جو اہر مادی اور اشیائے محسوسہ ایک ہیں، اب دو وہی صورتیں ممکن ہیں، یا یہ کہ جو اہر مادی اور اشیائے محسوسہ ایک ہیں، اور یا یہ کہ اعراض کے علاوہ بھی کوئی شے ہو مرنی ہو، حالانکہ ہمارے آپ کے درمیان جو اصول طے ہو چکے ہیں انکی بنا پر یہ امر بالکل واضح ہو جاتا ہے کہ جو ہر مادی اعراض محسوسہ سے علیحدہ کوئی شے نہیں،

۱۔ خیر اسکا آپ کو اختیار ہے کہ خواہ جس قدر عقل و مضحک نتائج چاہیئے نکالیئے، لیکن اس سے حقائق اشیاء نہیں بدل سکتے، اور نہ میں اپنے جو اس کو غلط سمجھ سکتا ہوں، میں اپنے مفہوم کو خوب سمجھتا ہوں،

ن۔ کاش آپ ہی مجھے بھی سمجھا سکتے، لیکن آپ چونکہ بہر حال جو ہر مادی کی تعریف و توضیح سے اعراض کرتے ہیں، اسلئے میں بھی اسپر زیادہ زور نہ دوں گا، اب یہ فرمائیے کہ جو رنگ ہمیں اجسام خارجی میں دکھائی دیتے ہیں، وہی ان میں ہوتے ہیں یا کوئی اور؟

۱۔ ظاہر ہے کہ وہی، یہ کوئی پوچھنے والی بات ہے؟

ن۔ اچھا تو ابر کے جو ٹکڑے ہمیں سرخ و ارغوانی رنگ کے دکھائی دیتے ہیں، یہ فی الواقع ایسے ہی ہوتے ہیں، یا صرف سیاہ رنگ کے بخارات ہوتے ہیں،

۱۔ نہیں یہ ابرنی الواقع سرخ و ارغوانی رنگ کے نہیں، یہ تو صرف فاصلہ کے

سبب سے ہم پر ایسے ظاہر ہوتے ہیں،

ن۔ تو گویا رنگ و طرح کے ہوئے، اضافی و حقیقی، ان دونوں میں باہلا امتیاز کیا ہے؟

۱۔ یہ تو کچھ بھی مشکل سوال نہیں، اضافی رنگ وہ ہیں جو دور سے معلوم ہوتے ہیں،

مگر قریب سے دیکھیے تو معدوم ہو جاتے ہیں،

ف۔ اور حقیقی رنگ وہ ہیں جو غائب ترین و قریب ترین معائنہ سے محسوس ہوتے ہیں

۱۔ بیگ

ن۔ یہ غائب ترین و قریب ترین معائنہ خوردبین سے ہونا ممکن ہو یا خالی آنکھ سے؟

۱۔ یقیناً خوردبین سے

ن۔ لیکن خوردبین سے تو اکثر ایسے رنگ محسوس ہوتے ہیں جو خالی آنکھ سے دیکھے ہوئے

رنگوں سے بالکل مختلف ہوتے ہیں، بلکہ اگر خوردبین بہت زیادہ طاقت کی ہو تو اسکی مساطت

سے یقیناً ہمیں ہر شے کا رنگ اس سے مختلف نظر آئے گا جو خالی آنکھ سے نظر آتا ہے

۱۔ لیکن اسکا نتیجہ؟ اس مقدمہ سے کہ مصنوعی آلات کی مدد سے رنگوں میں تغیر ہوتا

ہے یا وہ سرے سے معدوم ہو جاتے ہیں، یہ نتیجہ تو بہر حال نہیں نکل سکتا کہ سرے سے الوان

کا وجود حقیقی ہی نہیں

ن۔ میرے خیال میں تو آپ کے تسلیم کردہ مقدمات سے یہ نتیجہ بدراہتہ نکلتا ہے کہ جتنے

رنگ ہمیں خالی آنکھ سے دکھائی دیتے ہیں، سب مثل بادل کے رنگ کے محض ظاہری

ہوتے ہیں، اسلئے کہ خوردبین کے دقیق و غائر معائنہ سے یہ سب معدوم ہو جاتے ہیں، اور

ہاں یہ تو فرمائیے کہ کسی شے کی اصلی صحیح حالت کا اندازہ کر نیکے لئے زیادہ قوی نگاہ کی

ضرورت ہوتی ہو یا معمولی نگاہ کی؟

۱۔ ظاہر ہو کہ زیادہ قوی کی

ن۔ مگر کیا یہ ایک کھلی ہوئی حقیقت نہیں کہ خوردبین ایک قوت یافتہ نگاہ ہی کا دوسرا

نام ہو، اور یہ کہ اسکے ذریعہ سے اشیاء ویسی ہی نظر آتی ہیں، جیسی کسی نہایت قوی و تیز

نگاہ سے دکھائی دیتیں

۱۔ اس سے کسکو انکار ہے،

ف۔ تو بس صحیح نتیجہ نکلتا ہے کہ چونکہ خوردین معائنہ صلیت کی زیادہ صحیح ترجیحی کرتا ہے اسلئے جو رنگ خوردین سے نظر آتے ہیں، وہی بمقابلہ خالی آنکھ سے نظر آنے والوں کے زیادہ معتبر و حقیقی ہوتے ہیں،

۱۔ ان نتیجہ تو واقعی صحیح معلوم ہوتا ہے،

(۲۴) ن۔ اسکے علاوہ کیا حقیقت ناقابل انکار نہیں کہ حیوانات اپنی آنکھوں سے ہزار ہا ان چیزوں کو محسوس کرتے ہیں جو ہمارے لئے بالکل غیر مرئی رہتی ہیں، خوردین یعنی جسامت کے نتھے نتھے جانور جو ہمیں نظر تک نہیں آتے، اگر بالکل اندھے نہیں ہیں بلکہ کچھ بھی بینائی رکھتے ہیں اور انکی بینائی انکی صیانت حیات میں کچھ بھی معین ہوتی ہے تو یقیناً وہ اپنے جسم سے بھی صنیر تر ذرات کو دیکھتے ہونگے جو ہمارے لئے قطعاً غیر مرئی رہتے ہیں، پھر خود ہماری بصارت کا کیا حال ہو؟ کیا مختلف حالات میں خود ہمیں اشیاء مختلف طرح پر محسوس نہیں ہوتیں؟ قرآن میں ہر شے زرد نظر آتی ہے، وقتیں علیٰ ہذا۔ کیا ان حالات سے یہ صحیح نتیجہ نہیں نکلتا کہ جن حیوانات کی آنکھوں کی ساخت اور جیکے جسم کے اخلاط ہم سے بالکل مختلف ہوتے ہیں، انہیں اشیاء کے رنگ بھی ہم سے یقیناً بالکل مختلف محسوس ہوتے ہوں گے، جو دلیل ہے اس امر کی کہ تمام رنگ کیساں ایک اضافی حیثیت رکھتے ہیں اور کوئی شے کسی حقیقی رنگ کا مستقر نہیں ہوتی،

۱۔ مجھے تسلیم ہے،

ف۔ پھر یہ بھی غور کیجئے کہ اگر بقول آپ کے رنگ اجسام خارجی کی ماہیت میں دخل نہ ہو یا انکا عرض حقیقی ہوتا تو تا وقتیکہ خود ان اجسام میں کوئی تغیر نہ ہوتا، اسے علیٰ حالہ قائم رہتا چاہیے تھا، حالانکہ واقعہ یہ ہے کہ خوردین کا استعمال، رطوبات جسم کا تغیر، فاصلہ کی کمی زیادتی،

غرض ہر خارجی موثر رنگ کو یا غائب کر دیتا ہو، اور یا تبدیل کر دیتا ہو، یہ بھی نہ سہی باقی سارا ماحول
 اسی طرح رہنے دیجیئے، صرف اشیاء کا محل و وضع بدل دیجیئے، بس اتنی بات سے رنگ میں
 بھی فرق آجائے گا، روشنی کے درجات میں تخفیف و اضافہ کیجیئے، اور رنگ میں تغیر دیکھ لیجیئے،
 روز روشن میں ایک شے کو دیکھیے تو کچھ رنگ ہو، اور اسی شے کو رات کو چراغ کی روشنی
 میں دیکھیے تو رنگ کچھ کچھ نظر آئے گا، پھر نشور کے تجربات کا تو حال معلوم ہی ہو کہ اسکے
 اثر سے مختلف الانواع امواج نور کی تحلیل و علیحدگی سے اشیاء کا رنگ بالکل تبدیل ہو جاتا ہو
 یہاں تک کہ جو شے سفید ہوتی ہو وہ خالی آنکھ کو گہری نیلی یا سرخ معلوم ہونے لگتی ہو، اب
 اگر ان واقعات و مشاہدات کے باوجود بھی آپ کا یہ خیال ہو کہ ہر جسم ایک حقیقی رنگ رکھتا ہو
 تو براہ کرم فرمائیے کہ وہ کونسی مخصوص روشنی، کون سا مخصوص ماحول کون سا محض فاصلہ،
 اور کونسی مخصوص ساخت چشم ہو، جن کے اجتماع پر اضافی نہیں بلکہ حقیقی رنگ کا ادراک
 ہو سکتا ہے۔

(۲۵)۔ ۱۔ نہیں اب اسکا تو میں قائل ہو گیا کہ جملہ الوان سادی طور پر اضافی ہیں، کوئی جسم
 حقیقی طور پر کسی رنگ کا مستقر نہیں، بلکہ ہر ایک کا دار و مدار روشنی کی نوعیت و مدارج پر ہو
 اسکا بڑا ثبوت یہ ہو کہ روشنی ہی کی تیزی و خفت کی مطابقت میں رنگ بھی گہرے اور ہلکے
 ہوتے ہیں، اور جب روشنی نہیں ہوتی ہو تو رنگ بھی نظر نہیں آتا، اسکے علاوہ اگر رنگ جسم
 خارجی میں ہو بھی تو ہمارے پاس اسکے ادراک کا کیا ذریعہ ہو؟ اجسام خارجی نفس پر اگر موثر
 ہو سکتے ہیں تو محض آلات حواس کی وساطت سے، لیکن یہ معلوم ہو کہ جسم کی فعلیت کا طریقہ
 وحید اسکی حرکت ہی ہو، اور سریان حرکت، تہیج یا توج ہی کے ذریعہ سے ممکن ہو، چنانچہ فاصلہ
 کی چیز جو ہلکے آہ بصرات کو متاثر نہیں کرتی، اسی لئے نفس اسے ادراک نہیں کرتا، اس سے

معلوم ہوا کہ ادراک لون کے لیے ضروری ہے کہ کوئی جوہر براہ راست آنکھ کے متصل مقارن ہو، اور یہ شے نور ہے،

ن۔ تو نور ہی جوہر ٹھہرا

۱۔ بینک جس شے کو نور خارجی سے موسوم کیا جاتا ہے، وہ ایک جوہر لطیف و رستہ بین ہی ہے، جس کے ذرات نہایت سرعت سے حرکت کرتے ہوئے اور مختلف اشیاء خارجی کی سطحوں سے مختلف طریقوں پر آنکھ پر منطبع ہوتے ہوئے اعصاب بصری تک مختلف توجہات کو پہنچاتے ہیں، یہاں سے یہ توجہات دماغ تک پہنچتے ہیں، وہاں ان کے مختلف نقوش قائم ہوتے ہیں، اور وہیں زرد، سرخ، کبود وغیرہ کا احساس ہوتا ہے،

ن۔ لیکن نور اس سے زیادہ تو کچھ نہیں کرتا کہ اعصاب بصری میں زرش پیدا کر دیتا ہے؟

۱۔ ہاں بس اس قدر کرتا ہے،

ن۔ اور ہر توجہ عصبی نفس میں ایک حس پیدا ہو جاتا ہے جو کوئی خاص رنگ ہوتا ہے؟

۱۔ جی۔

ن۔ مگر ان حسیات کا خارج بین کوئی وجود نہیں ہوتا،

۱۔ اچھا تو؟

ن۔ تو یہ کہ آپ جو نور سے ایک جوہر مادی موجود فی الخارج مراد لے رہے ہیں، کیونکہ یہ کہہ سکتے ہیں کہ نور انوان کا مستقر ہے،

۱۔ نور لون من حیث الحسوسات تو بے شبہہ وجود خارجی نہیں رکھتے، لیکن بحیثیت اپنے ذاتی و مستقل وجود کے بعض غیر حاس ذرات مادہ کے توجہات ہیں،

ن۔ مگر اتنا تو آپ کو مسلم ہو کہ الوان اپنے عرف عام میں اور بحیثیت مریات کے محض

ایک وجود ہنی رکھتے ہیں

۱۔ یہ بے شہہ مسلم ہے

ن۔ بہر حال اب لون مرئی سے متعلق جب آپ نے یہ تسلیم کر لیا کہ اس کا وجود محض ہنی ہی ہوتا ہے، تو مجھے اس سے تعرض نہیں کہ آپ کے حکماء کا اعتراضی لون غیر مرئی کیسا وجود رکھتا ہے اور وجود رکھتا بھی ہو یا نہیں، میں ایسے خیالات پر کوئی رد و قلم کرنا نہیں چاہتا البتہ آپ کو یہ مشورہ ضرور دینا کہ آپ بطور خود اس مسئلہ پر غور کیجئے کہ کس طرح کوہود مرئی الوان حقیقی نہیں، بلکہ الوان حقیقی 'وہ بعض نامعلوم حرکات و اشکال ہیں جنہیں نہ ابتک کسی نے دیکھا ہے اور جنہیں نہ آئندہ کوئی دیکھ سکتا ہو' اور خیال کیجئے کہ یہ کہاں تک سمجھ میں آنے والی بات ہے کیا آپ کو اس میں صریح استبعاد نظر نہیں آتا؟ اور کیا اس مقدمہ سے ویسے ہی اصل و مضحک نتائج لازم نہیں آتے جیسے کچھ دیر پیشتر آواز سے متعلق بحث کرتے ہوئے آپ کے مسلمات سے لازم آتے تھے،

(۲۶) ۱۔ خیر، تو میں صاف صاف اعتراف ہی کیوں نہ کروں کہ اب اس مسئلہ پر مزید گفتگو کی گنجائش نہیں، اب میں صاف طور پر سمجھ گیا کہ رنگ، آواز، مزہ، غرض جملہ اعراض ثانویہ میں سے کسی کا وجود خارج میں نہیں ہوتا، لیکن اس اعتراف سے ہمارے اصلی بحث یعنی مادہ کے وجود خارجی پر کوئی اثر نہیں پڑتا، اسلئے کہ حکماء نے اعراض کو صاف دو قسموں میں تقسیم کر دیا ہے، اولیہ (یا غیر متفککہ) و ثانویہ (یا متفککہ) اول الذکر، امتداد و شکل صلابت، کشش، حرکت، و سکون پر شامل ہے، جن کا وجود حقیقی و خارجی ہوتا ہے انکے علاوہ باقی جتنے اعراض ہیں قسم ثانی الذکر ہیں داخل ہیں، جن کا وجود محض ہنی ہوتا ہے آپ تو فلسفہ کے اس مسلک سے واقف ہونگے، اور وقت تو میں بھی مدت سے تھا

لیکن اسکی اہمیت کی قدر جیسی آج ہوئی پہلے کبھی نہیں ہوئی تھی،

ف۔ تو اسپر آپ ابھی قائم ہیں کہ امتداد و شکل کا مستقر خارج کی مادی اشیاء ہیں،
۱۔ یقیناً

ف۔ لیکن جن دلائل نے اعراض ثانویہ کا وجود خارجی باطل کر دیا، اگر وہی آپکے
اعراض اولیہ کا بھی ابطال کر دین تو؟

۱۔ تو میں انکا بھی محض وجود ذہنی تسلیم کرنے پر مجبور ہو جاؤں گا،

(۲۷) ف۔ آپکے خیال میں شکل و امتداد جنکا ہم حواس کے ذریعہ سے ادراک کرتے ہیں،
خارج یا حیرادی میں وجود رکھتے ہیں؟

۱۔ رکھتے ہیں،

ف۔ اسی طرح حیوانات بھی اس محسوس کردہ شکل و امتداد کو موجود فی الخالج سمجھتے
ہوں گے؟

۱۔ ہاں اگر انکے سمجھ ہو تو ضرور ایسا سمجھتے ہوں گے،

ف۔ اب یہ فرمائیے کہ حیوانات میں وجود حواس کا مقصد کیا ہے؟ حیانتِ حیات
ہی جیسا کہ انسان میں ہے یا کچھ اور؟

۱۔ ہونا تو یہی چاہیے،

ف۔ اچھا جب یہ ہو تو کیا اس غرض کے لئے یہ لازمی نہیں کہ وہ اپنے اعضا کا
نیزان اجسام کا جو انھیں نقصان پہنچا سکتے ہیں، ادراک کرتے رہیں،

۱۔ ضرور ہے،

ف۔ اس بنا پر ایک ٹھنکے کو اپنی ٹانگ بلکہ اس سے بھی چھوٹے جسم پوری وضاحت کے

ساتھ نظر آتے ہو گئے، حالانکہ ہمارے لئے وہ بالکل یا تقریباً بالکل غیر مرئی رہتے ہیں

۱۔ ہاں یہ تو ہے،

ن۔ اور بھنگے سے حقیر حیوانات کو یہ اجسام اور بھی بڑے معلوم ہو گئے،

۱۔ بلاشبک،

ن۔ گو یا جو اجسام ہمارے آپ کے لئے غیر مرئی ہیں وہ بعض حیوانات کو پہاڑ کے

اتنے عظیم الشان معلوم ہوتے ہو گئے،

۱۔ ظاہر ہے،

ن۔ لیکن کیا یہ ممکن ہو کہ ایک شے ایک ہی وقت میں بڑی بھی ہو اور چھوٹی بھی؟

۱۔ قطعاً محال ہے،

ن۔ لیکن آپ تو خود اپنے ہی اصول کے لحاظ سے اس استحالہ کے مرکب ہو

رہے ہیں، خود آپ ہی کے مسلمات سے لازم آتا ہے کہ بھنگے کی ٹانگ ایک ہی

وقت میں اتنی چھوٹی بھی ہوتی ہو کہ نظر تک نہیں آتی، اور اتنی بڑی بھی ہوتی ہو

کہ پہاڑ کی اتنی جسامت رکھتی ہو (اور اگر فی الواقع ایسا نہیں ہو، بلکہ جسامت کی کلانی

وخر دی صرف دیکھنے والے کے نقطہ خیال کی تابع ہو تو صاف امتداد یا جسامت کا

اضافی ہونا لازم آئے گا)

۱۔ ہاں یہ دشواری تو بے شبہہ آپڑتی ہے،

(۲۸) ن۔ اسکے علاوہ آپ کو اپنا یہ اصول یاد ہے کہ جو ہر کسی عرض حقیقی میں تغیر نہیں ہو سکتا

تا وقتیکہ خود اس چہرہ میں کوئی تغیر نہ ہو؟

۱۔ یاد ہے اور اسپر قائم ہوں،

و۔ لیکن یہ عام مشاہدہ ہے کہ ہر شے کی جسامت مرنی کا دار و مدار دیکھنے والے کے فاصلہ پر ہے، قریب سے دیکھیے تو یہی چیز ٹری، معلوم ہوتی ہے اور دوسرے دیکھے تو چھوٹی پھانسی تک کہ جسامت کا یہ فرق بعض دفعہ وہ چند بلکہ صد چند ہوتا ہے، کیا اسکے بعد بھی ایسا ہی کہے جائینگے کہ جسامت، عرض اضافی نہیں بلکہ حقیقی ہے؟

۱۔ ہاں اسکا جواب تو کچھ سمجھ میں نہیں آتا،

و۔ سمجھ میں چھی آئیگا جب آپ دیگر اعراض کی طرح اس عرض سے متعلق بھی پوری آزادی و بخونی کے ساتھ غور کو کام میں لائیگا، یاد کیجیے کہ حرارت پر بحث کرتے ہوئے یہ اصول طرز ہو چکا تھا کہ چونکہ پانی بھی ایک وقت میں ایک ہاتھ کو گرم اور دوسرے کو سرد معلوم ہوتا ہے اسلئے ثابت یہ ہوا کہ حرارت و برودت فی نفسہ پانی میں داخل نہیں،

۱۔ ہاں یہ تو یاد ہے،

و۔ بس تو ٹھیک اسی اصول پر ابھی فیصلہ ہوا جاتا ہے کہ کسی شے کی کوئی حقیقی جسامت و شکل نہیں ہوتی، اسلئے کہ جو شے ایک آنکھ کو چھوٹی، ہموار اور گول معلوم ہوتی ہے، دوسری آنکھ کو بڑی ناہموار اور زہا یہ دار معلوم ہوتی ہے،

۱۔ ایسا بھی ہوتا ہے؟

و۔ جب چاہیے تجربہ کر لیجئے، ایک آنکھ خالی رکھیے اور دوسری سے بذریعہ خوردبین دیکھیے یہی معلوم ہوگا،

۱۔ خیر میں لاجواب تو ہو گیا لیکن طبیعت نہیں مانتی کہ جسامت کے وجود حقیقی سے انکار کروں، اس سے تو عجیب و غریب نتائج پیدا ہونگے،

و۔ آپ اس انکار کے نتائج کو عجیب کہتے ہیں، مجھے اس پر حیرت ہوتی ہے، کیونکہ

در اصل جسامت سے انکار حیرت انگیز نہیں بلکہ تمام دیگر اعراض کے وجود حقیقی کے ابطال کے بعد صرف ایک جسامت کے وجود حقیقی کو تسلیم کرتے رہنا بے شبہ حیرت انگیز ہے، اگر یہ سچ ہو کہ کوئی تصور یا مثل تصور کسی جوہر غیر حاس میں موجود نہیں ہو سکتا تو یہی یقینی ہو کہ کوئی شکل یا جسامت جسے ہم تصور کر سکتے ہیں مادہ میں اپنا وجود حقیقی نہیں رکھ سکتی اور خود ایسے جوہر مادی کے وجود کے تسلیم کرنے میں جو جسامت کا حامل ہو جو دشوار یا انہیں اُنکا ذکر ہی نہیں اعراض یہ کہ ہر قسم کے عرض کا، خواہ شکل ہو یا آواز یا رنگ ہو کسی غیر حاس مادہ میں موجود ہونا یکساں ناممکن ہے)

۱۔ اچھا میں سردست آپ کا ہم آہنگ ہوا جاتا ہوں، لیکن اگر آگے چل کر مجھے

کوئی مخالفت نظر آئے گا تو میں بلا تامل اپنی ریلے بدل دوں گا،

(۲۹)۔ بیشک اسکا آپ کو ہر وقت اختیار ہو، اچھا اب جسامت و شکل کے بعد حرکت

کو لیجئے، اگر حرکت کا وجود حقیقی ہو تو کیا یہ ممکن ہو کہ ایک شے ایک ہی وقت میں بہت

تیزی سے بھی متحرک ہو اور آہستہ بھی؟

۱۔ نہیں یہ کیونکر ممکن ہے؟

ف۔ لیکن کسی جسم کی تیزی حرکت کے بجز اسکے اور کیا معنی ہیں کہ ایک خاص فضا کو

نسبتاً قلیل وقت میں طے کرتی ہو؟ مثلاً ایک جسم جو ایک میل ایک گھنٹہ میں طے کرتا

ہو، اسکی حرکت اس جسم کے مقابلہ میں تگنی کسی جاہنگی جو ایک میل ۳ گھنٹہ میں طے کرتا ہو،

۱۔ یہ بالکل ٹھیک ہے

ف۔ اور وقت کے گزرنے کا معیار خود ہمارے نفس میں تصورات کا تسلسل ہے،

او بیشک۔

ن۔ لیکن یہ بالکل ممکن ہے کہ ایک نفس میں بقابلہ دوسرے نفس کے تصورات دُگنی سرعت سے گذرتے ہوں

۱۔ بالکل ممکن ہے

ن۔ تو یہ ثابت ہوا کہ کوئی جسم ایک شخص کے نزدیک جس رفتار سے حرکت کرتا ہو دوسرے کے نزدیک اسکی دُگنی قوت سے حرکت کرتا ہوگا وہی علیٰ ہذا اب اگر حرکت کا وجود حقیقی ہے تو لازم آیا کہ ایک ہی جسم ایک ہی وقت میں نہایت سریع الیہر بھی ہوگا اور بطی الیہر بھی، کیا اس میں آپ کو کوئی استبعاد نہیں نظر آتا؟

۱۔ ہاں ہے تو ایسا ہی

(۳۴) ن۔ اب صلاحیت کی باری آئی، اس عرض سے اگر کوئی ایسی شے مراد ہے جو ہمارے تجربہ میں آئی ہی نہیں، تو اسپر سرے سے گفتگو کرنا ہی خارج از بحث ہے، البتہ اگر اس سے آپ سختی یا مزاحمت مراد لیتے ہیں، تو یہ دونوں کھلی ہوئی محض اعتباری چیزیں ہیں، ایک ہی شے جسکی قوت زیادہ ہو اسے نرم معلوم ہوگی اور جسکی طاقت کم ہو اسے سخت معلوم ہوگی، اور یہی حال مزاحمت کا ہے

۱۔ لیکن میری گزارش یہ ہے کہ ماوہ جس مزاحمت کا نہیں بلکہ اسکی علت کا مستقر ہے

ن۔ مگر یہ تو پیشتر ہی طے ہو چکا ہے کہ حیات کے موجبات و علل کا براہ راست ادراک نہیں ہو سکتا، اور اسلئے وہ محسوسات کے دائرہ سے خارج ہیں

۱۔ ہاں یہ تو بیشک پہلے ہی طے ہو چکا تھا، مگر کیجیے گا میں اس وقت مضطرب سا

ہوں، ہوں، تعلیمات و معتقدات سابقہ سے ایک ایک کر کے دست بردار ہونا پڑ رہا ہے

ن۔ مزید تشفی کے لئے اسپر غور کیجیے کہ اگر جسامت کا وجود حقیقی باطل ثابت ہو چکا ہے تو

حرکت، صلاحیت، کشش کا تو آپ سے آپ ابطال لازم آتا ہے، انکے لئے کسی علیحدہ تردید کی حاجت نہیں یہ تو عام فروع ہیں، جسامت کی جب اصل ہی باطل ہو گئی تو فروع کہاں باقی رہے؟ (۱۳۱)۔ مجھے حیرت ہو کہ حکما، اعراض ثانویہ کے وجود سے انکار کے بعد اعراض اولیہ کے ادھر اب تک کیوں مصر ہے؟ ان میں کوئی فارق تو ہوگا،

ف۔ خیر، میں اسکا ذمہ دار تو ہوں نہیں کہ آپکے حکما، کے خیالات کی توجیہ تاویل کر دے تاہم میرے سمجھ میں ایک بات تو یہ آتی ہے کہ لذت و الم کا تعلق بہ مقابلہ آخر الذکر کے اول الذکر سے زیادہ قریبی معلوم ہوتا ہے، اور لذت و الم کا وجود بدہمتہ ذہنی ہی ہے، اسی لئے حکما اس رسلے کی طرف جھک پڑے، کہ اعراض ثانویہ کا وجود محض ذہنی ہے، اور اولیہ کا خارجی گرمی سردی، مزہ، بو یہ چیزیں بظاہر زیادہ لذت انگیز و الم انگیز معلوم ہوتی ہیں بہ مقابلہ جسامت شکل و حرکت کے۔ اسلئے ذہن قدرتی طور پر انکا وجود زیادہ آسانی سے بہ مقابلہ آخر الذکر کے محض ذہنی مان لینے کے لئے تیار رہتا ہے، یاد ہو گا کہ خود آپ بھی کچھ دیر ہوئے یہ فرما رہے تھے کہ ”معمولی حرارت کا وجود محض ذہنی ہوتا ہے، اور حرارت شدید کا وجود خارج میں ہوتا ہے“ اسی عام خیال کی بنا پر غالباً حکما نے بھی یہ تفریق کی ہوگی، لیکن اس خیال کی غلطی واضح ہو چکی، اور یہ معلوم ہو گیا کہ حس بہ حال حس ہوتا ہے، خواہ زیادہ پر لطف و الم انگیز ہو، خواہ برائے نام، اور جب حس ہو تو اسکا وجود محض ایک ذات حاسہ ہی میں ہو سکتا ہے، (۱۳۲)۔ مگر ایک نئی بات ابھی یہ خیال میں آئی ہے کہ جسامت مطلق، و جسامت حسی یا تجربی میں بھی تو فرق کیا گیا ہے، ہم مختلف اجسام کو خورد و کلان خود اپنے جسم کے معیار سے کہتے ہیں، اور اس سے یہ ضرور نکلتا ہے کہ جو جسامتیں ہمارے تجربہ میں آتی ہیں انکا وجود

خارج میں نہیں بلکہ محض ہمارے شعور میں ہوتا ہو، لیکن اس سے یہ تو نہیں ثابت ہوتا کہ جسامت مطلق، جو خرد و کلان، اور اس جسم اور اس جسم سب سے علیحدہ اور منتشر کی ہوئی ایک شے ہو، اسکا بھی وجود خارجی نہیں ہڈی ہی حال حرکت کا ہو، مانا کہ تیزی و آہستگی ہمارے نفس کی رفتار تصورات کے مطابقت میں ایک اضافی شے ہو، لیکن نفس حرکت مجرد جو اپنے منتشر کی ہوئی ایک شے ہو، اسکے وجود خارجی کا کیوں کر بطلان ہو سکتا ہے؟

ف۔ مگر براہ کرم یہ تو فرمائیے کہ ایک جسامت کو دوسری جسامت سے یا ایک حرکت کو دوسری سے ممتاز کرنے والی کیا شے ہو؟ کیا وہ خردی و کلانی، سرعت و آہستگی، وضع محل، شکل کے مختصات کے علاوہ کوئی اور شے ہو سکتی ہے؟

۱۔ اور تو کوئی نہیں ہو سکتی،

ف۔ اس نیا پر اگر ان اعراض کے خواص محسوس حذف کر دیتے جائیں تو یہ تمام عدوی و مقداری اختلافات سے معری رہ جائیگی،

۱۔ بیشک و شبہ،

ف۔ یعنی استداد مطلق و حرکت مطلق،

۱۔ جی۔

ف۔ لیکن یہ مسلم ہے کہ ہر وجود جزئی ہوتا ہو، ہر استداد کلی یا حرکت کلی کا وجود کسی جو ہر مادی میں کیوں کر ہو سکتا ہے؟

۱۔ اسکا غور کے بعد جواب دیکھتا ہوں،

ف۔ نہیں اسکا جواب ابھی بھی ممکن ہے، یہ تو آپ بتا ہی سکتے ہیں کہ فلان فلان تصور

آپ کے ذہن میں پیدا ہو سکتا ہے، اور فلان فلان نہیں، اب اس مسئلہ کا حصر آپ پر ہے،

آپ خود ہی فرمائیے کہ آپ اپنے ذہن میں حرکت مطلق یا امتداد مطلق کا کوئی واضح تصور قائم کر سکتے ہیں، یعنی ایسی حرکت و امتداد جو تمام تشخصات و تعینات سے پاک ہو تو یہاں ہونے وہاں، نہ کلان ہونے خورد، نہ سریع ہونے بطی، نہ مربع ہونے مدور؟ اگر آپ اپنے ذہن میں ان تمام قیود کو حذف کر نیچے بعد کسی حرکت محض یا امتداد محض کا تصور کر سکتے ہوں تو میں ابھی سپرفگندہ ہوتا ہوں، اور اگر آپ اسے ناممکن پاتے ہوں تو آپ ہی میری رائے کو ماننیے،

۱۔ سچی بات یہ ہے کہ میرا ذہن ایسے تصور سے عاجز ہے،

(۳۳) ف۔ اسے بھی جانے دیجئے، کیا آپ اسپر قادر ہیں کہ حرکت و امتداد کے تصورات کو انکے اعراض ثانویہ کے تصورات سے بالکل علیحدہ کر سکتے ہیں؟

۱۔ یہ تو بہت آسان ہے، آخراہل ریاضی کرتے ہی ہیں کہ حرکت و امتداد کو تمام

تشخصات سے علیحدہ کر کے مطلق ان پر بحث کرتے ہیں،

ف۔ دیکھیے، غلط بحث نہ ہو، ایک شے تو یہ ہوئی کہ ہم نے نہیں اور صرف نہیں اعراض سے

متعلق عام قضا یا کلیات قائم کیے، یہ تو واقعی بہت آسان ہے، اس سے کسی کو انکار

نہیں، ہر شخص خالی لفظ "حرکت" بول سکتا ہے، بغیر اسکے کہ اسکی نوعیت، مقامیت وغیرہ کا

ذکر کرے، ہر شخص "امتداد" کا تلفظ کر سکتا ہے، بغیر اسکے کہ خوردی اور کلانی کی جانب اشارہ

کرے، لیکن یہ اور بات ہے، اور انکا نفس کے سامنے وضاحت کے ساتھ تصور کرنا اور بات

ہے، میں آخرالذکر شے کی بابت سوال کرتا ہوں، مجھے اصوات کے تلفظ سے سروکار نہیں،

میں یہ دریافت کرتا ہوں کہ آیا فی الحقیقت نفس کے سامنے ان کا تصور بھی قیود و مشخصات

سے علیحدہ ہو کر آسکتا ہے، ریاضی دان بے شبہہ ان کا ذکر ایک مجرد و مطلق پیرا یہ میں کرتا ہوں

لیکن سوال یہ ہو کہ کیا وہ انکی مجرد و مطلق حالت میں ذہن کے سامنے تصویر بھی کھینچ سکتا ہو؟
(۳۴)۔ لیکن عقل مجرد کے بارہ میں آپکا کیا خیال ہو، ممکن ہو کہ یہ تصورات مجردہ اُس میں پیدا ہو سکتے ہوں،

ف۔ مگر میرے ذہن میں تو سب سے تصورات مجردہ ہی نہیں آتے، اسلئے آپکی فرعونہ عقل مجرد کی اعانت بھی بیکار ہو، میں اسوقت اس سے قطع نظر کر کے کہ اس "عقل مجرد" اور اسکے موضوعات مثلاً خیر، عقل، خدا وغیرہ کی کیا ماہیت ہو، صرف یہ سیدھی سی بات جانتا ہوں کہ محسوسات کا ادراک یا تو حواس کے ذریعہ سے ہو سکتا ہو، اور یا تشبیہیل بان کی تصویر کشی کر سکتی ہو، اور چونکہ شکل و امتداد دونوں کا علم حواس کے ذریعہ سے ہو جاتا ہو اسلئے میں تو عقل مجرد کی کہیں گنجائش ہی نہیں پاتا ہوں، لیکن آپ بجائے خود بھی غور فرمائیے کہ کیا آپ کسی شکل کا تصور بغیر اسکی مخصوص وضع، نوعیت وغیرہ اعراض محسوسہ کر سکتے ہیں؟
۱۔ (پچھ دیسچ کر) واقعی نہیں ہو سکتا ہے،

(۳۵)۔ پھر کیا آپکے خیال میں جس شے کا تصور ہی ناممکن ہو، وہ کبھی عملاً واقعہ ہو سکتی ہو؟
۱۔ نہیں، یہ تو نہیں ہو سکتا،

ف۔ نتیجہ یہ نکلا کہ جس طرح شکل و امتداد کا تصور اعراض متعلقہ سے علیحدہ نہیں پیدا ہو سکتا، اسی طرح واقعہ بھی کائنات میں انکا وجود اعراض سے الگ نہیں ہو سکتا،
۱۔ ہاں مقدمات تو اسی نتیجہ پر پہنچاتے ہیں،

ف۔ تو جن دلائل نے اعراض ثانویہ کا بطلان کیا تھا، وہی اعراض اولیہ کے بطلان کے لئے بھی کافی ہو گئے، اسکے علاوہ خود ہمارے حواس کا کیا فتویٰ ہو؟ حواس ہمیشہ ان اعراض کا کجانی طور پر ادراک کرتے ہیں، یہ کبھی نہیں ہوتا کہ ہمارے ادراک میں محض

حرکت یا محض شکل، بہ حذف خصوصیات آتی ہو،

۱۔ خیر اب آپ اس موضوع پر زیادہ نہ فرمائیے، میں پوری طور پر مطمئن ہو گیا بشرطیکہ آپ نے کسی مخفی مثالطہ سے کام نہ لیا ہو کہ بلا استثناء، جلد اعراض محسوسہ کا وجود محض فہمی ہوتا ہو، لیکن مجھے یہ خیال ہوتا ہے کہ دوران گفتگو میں بعض جگہ میں نے بغیر کافی غور کیے، بے احتیاطی کے ساتھ آپ کے بعض دعاوی تسلیم کر لیے تھے،

ف۔ اچھا تو اب ان لغزشوں اور بے احتیاطیوں کی اصلاح فرمائیے، اور جو شکوک فہم

میں ہوں، بلا تکلف اُنہیں صاف کر لیجیے،

(۳۶) ۱۔ ایک بڑی فرد گذاشت تو مجھے یہ ہو گئی تھی کہ میں نے شے جس کے درمیان کافی

فرق ملحوظ نہیں رکھا تھا، جس کا بے شبہ وجود خارجی ناممکن ہو، لیکن یہ اسکا مستلزم نہیں

کہ شے کا بھی وجود خارجی نہیں ہوتا،

ف۔ شے سے آپکی کیا مراد ہو؟ مدرک بالحواس یا کچھ اور؟

۱۔ یہی مدرک ہی،

ف۔ اسکا ادراک براہ راست و معاہ ہوتا ہے؟

۱۔ جی،

ف۔ تو آپ میں اور جس میں ماہ الامتياز کیا ہے؟

۱۔ جس نام ہو نفس مدرکہ کی ایک فعلیت کا، اور جسے ادراک کیا جاتا ہے وہ شے ہے،

مثلاً اس سنبل پر سرخی و زردی دکھائی دیتی ہے، یہ رنگ شے ہونی، جو موجود فی الخالج ہے

اور اسکا ادراک جس ہوا، جسکا وجود ذہنی ہے،

ف۔ آپ کس سنبل کو کہہ رہے ہیں؟ وہ جو آپکی نظر کے سامنے ہو،

۱- جی ہاں

ف- اس میں آپ کو رنگ، شکل، وجہ امت کے سوا کچھ اور بھی نظر آتا ہے؟

۱- نہیں اور تو کچھ نہیں

ف- تو آپ یہ کہیں گے کہ سُرخ زردی امتداد کی ہمزمان ہیں

۱- بیشک، اور اسکے ساتھ یہ بھی کہ انکا ایک مستقل وجود ہے، ذاتِ حاس سے

خارج کسی جو ہر غیر مد رک میں

ف- یہ تو ظاہر ہے کہ رنگ ہمارے پیش نظر سنبل میں موجود ہیں، اس سے بھی انکار

نہیں کہ اس پھول کا وجود ہمارے آپ کے ذہن سے خارج میں ممکن ہے، لیکن یہ کہنا کہ کسی تصور

یا اجتماع تصورات کا مستقر خارج یا جوہر لا عقل میں ہے، ایک ایسا دعویٰ کرنا ہے جو بدیہی لبطلان

ہے، اور یہ نتیجہ تو خود آپ کے مقدمات سے بھی نہیں نکلتا ہے، کیونکہ آپ کا تو صرف یہ دعویٰ ہے کہ

اس سنبل پر سُرخ زردی ہے جسے آپ دیکھ رہے ہیں، نہ یہ کہ آپ اس جوہر لا عقل کو دیکھ رہے ہیں

۱- آپ کو اصل موضوع سے ہٹ جانے میں خوب ملکہ ہے

۱- (۳۷) ف- اچھا آپ اس گفتگو کو خارج از بحث سمجھ رہے ہیں تو مجھے بھی اسپر کچھ اصرار نہیں

پھر اسی حس اور شے کی تفریق کو بیچئے، میں اگر آپ کا منشاء صحیح سمجھتا ہوں تو غالباً آپ ہر درک

درواجی سے مرکب سمجھتے ہیں، جن میں ایک نفس کی فعلیت ہے، اور ایک نہیں

۱- یہ صحیح ہے

ف- یہ فعلیت تو ظاہر ہے کہ کسی لا عقل مادہ میں ہو نہیں سکتی، البتہ وہ دوسرا جزو

محکم ہے کہ ہو

۱- جی ہاں

ف۔ تو اگر کسی ادراک میں فعلیت نفس کا جزو شامل نہ ہو تو ممکن ہو کہ وہ جوہر لاجعقل میں بھی پایا جاسکے،

۱۔ ہاں ممکن تو ہو، مگر کوئی ادراک ایسا ہو ہی نہیں سکتا،

ف۔ نفس اپنی حالت فاعلی میں کب ہوتا ہے؟

۱۔ جب وہ کوئی شے کرتا ہو یا ختم کرتا ہو یا کسی قسم کا تغیر پیدا کرتا ہے،

ف۔ لیکن کیا ان میں سے کوئی عمل بغیر ارادہ کے انجام پاسکتا ہے؟

۱۔ نہیں،

ف۔ تو معلوم ہوا کہ نفس اپنے ادراکات میں فاعل اسی وقت کہا جائیگا جب ارادہ

کی آمیزش اس میں ہوگی،

۱۔ صحیح ہے،

ف۔ دیکھیے میں یہ پھول توڑ رہا ہوں اور اس حیثیت سے فاعل ہوں، اسلئے کہ

میرے ہاتھ کی حرکت میرے ارادہ کی معلول ہے، اسلئے اسے ناک تک لیجانے میں بھی، لیکن کیا سو گھنا ان دونوں عملوں میں کسی کو کہہ سکتے ہیں؟

۱۔ نہیں،

ف۔ ناک سے سانس لینے میں بھی فاعل ہوں، اسلئے کہ یہ بھی ارادہ کا نتیجہ ہے، لیکن

سو گھنا اسے بھی نہ کہیں گے، اسلئے کہ اگر سو گھنا اسی کا نام ہوتا تو صحتی مرتبہ میں سانس لیتا سو گھنا،

۱۔ یہ ٹھیک ہے،

ف۔ تو سو گھنے کا عمل ان سب چیزوں کا نتیجہ ہے،

۱۔ ہے،

ن۔ لیکن قوت ارادی کا عمل تو ختم ہو چکا، اب بویا خوشبو کچھ محسوس ہوتی ہے، وہ خود بخود

محسوس ہوتی ہے، وہ عمل ارادی نہیں، اضطرابی ہے، کیونکہ یہ تو یہی بات ہے؟

۱۔ ہاں ہے تو بیشک یہی بات،

(۳۶) ن۔ اب دیکھنے کو لیجئے، آنکھیں کھولنا یا بند کرنا یا انھیں ادھر ادھر گردش دینا ایک عمل اختیاری ہے،

۱۔ کھلی ہوئی بات ہے،

ن۔ لیکن کیا یہ آپکے اختیار میں ہے کہ اس پھول کو دیکھیں اور سفیدی کی بجائے

کسی اور رنگ کا ادراک کریں؟ کیا یہ ممکن ہے کہ آسمان کی طرف نظر کریں اور آفتاب کو نہ دیکھیں؟ یا پھر روشنی تاریکی کا وجود آپکے ارادہ کا پابند ہے،

۱۔ ان سوالات کا جواب تو یقیناً نفی میں ہے،

ن۔ تو ان سب صورتوں میں آپکی حالت فاعلی نہیں بلکہ محض انفعالی ہوتی ہے،

۱۔ بیشک،

ن۔ اب یہ فرمائیے کہ دیکھنے کے کیا معنی ہیں؟ 'نور و لون' کا ادراک کرنا؟ یا آنکھوں کا

کھولنا اور گردش دینا؟

۱۔ یقیناً نور و لون کا ادراک!

ن۔ توجہ نور و لون کے ادراک میں نفس کی حالت انفعالی رہی، تو وہ فعلیت

کہاں گئی، جسے آپ ہر حس کا لازمی عنصر قرار دے رہے تھے؟ اور جب فعلیت کا جزو رہا ^{ہی} نہیں، تو جیسا کہ آپ خود تسلیم کر چکے ہیں، یہ عمل ادراک ہر جوہر غیر مدرک میں پایا جاسکتا ہے،

اور یہ صاف اجتماع یقین میں ہے،

۱۔ ہاں اس سے تو انکار نہیں ہو سکتا،

۲۵۹۔ پھر آپ جو ہر ادراک کی تحلیل جزو فاعلی و انفعالی میں کرتے ہیں، تو رو میں بھی یہی کرنا چاہیے، لیکن کیا یہ ممکن ہو کہ خواہ اسکا جزو فاعلی کتنا ہی حذف کر دیا جائے پھر بھی درد کبھی ایک جوہر غیر مدرک میں موجود ہو سکتا ہو؟ میرا مقصود اس ساری تقریر سے یہ ہے کہ آپ بجائے خود اسپر غور کریں کہ آیا روشنی، رنگ، مزہ، بو وغیرہ یہ تمام مساوی طور پر نفس ہی کے حیات ہیں یا نہیں؟ آپ لفظاً خواہ انھیں وجود خارجی کا کیسا ہی حلدت پہنائے لیکن خود اپنے نفس کا جائزہ لیکر بتائیے کہ کیا انکا وجود ذہنی کے علاوہ بھی ہو سکتا ہے؟ (۲۶۰) ۱۔ ایمان کی تویہ ہو کہ اپنے باطن کا جائزہ لینے کے بعد اسکا تو مجھے بھی اطمینان ہو گیا کہ

میری ہستی اس سے زائد کچھ نہیں کہ ایک ذات حاس ہوں، جو مختلف حیات سے متحس ہوتی ہو، اور کسی جوہر غیر مدرک میں جس کا وجود ناقابل تصور ہو، لیکن اسیکے ساتھ یہ بھی ہو کہ جب اشیا محسوسہ پر اس حیثیت سے نظر کیجیے کہ وہ آثار و خواص ہیں تو لامحالہ اُنکے لیے ایک مستقر مادی یا بیولی کا وجود تسلیم کرنا ہوتا ہو جسکے بغیر انکا وجود ناممکن ہوگا۔
۲۔ مستقر مادی، مگر یہ تو ارشاد ہو کہ اسکے وجود کا ادراک کن حواس سے ہوتا ہوگا؟

۱۔ یہ بجائے خود تو غیر مدرک ہے، صرف اسکے آثار و خواص حواس سے دریافت ہو سکتے ہیں۔
۲۔ تو آپکے ذہن میں اسکے وجود کا تصور، قول، عقلیہ و مفکرہ کے ذریعہ سے پیدا ہوگا؟
۱۔ اسکا صحیح و متعین تصور تو ہوتا نہیں، البتہ اسکے وجود کے نتیجہ تک ہم یوں پہنچتے ہیں کہ

آثار کے لیے کوئی عین اور اعراض کے لیے کوئی بیولی ہونا لازمی ہے

۲۔ تویہ کہنے کہ آپکو اسکا صرف علم اضافی ہوتا ہو، یعنی صرف اسکے اور اعراض محسوسہ

کے باہمی تعلقات کے لحاظ سے،

۱۔ بالکل یہی

ن۔ مگر اس تعلق کی ذرا تشریح کیجئے

۱۔ یہ تو خود لفظ زمین سے ظاہر ہے

ن۔ تو آپکا مطلب یہ معلوم ہوتا ہے کہ اعراض و خواص کے نیچے کوئی شے بچھی ہوئی ہے

۱۔ جی ہاں

ن۔ لامحالہ امتداد کے نیچے بھی بچھی ہوگی

۱۔ بیشک

ن۔ تو گویا یہ زمین اپنی نوعیت کے لحاظ سے امتداد سے بالکل علیحدہ ہے

۱۔ فرق یہ ہے کہ امتداد خود ایک عرض یا کیفیت ہے، اور مادہ وہ عین ہے جو ان

کیفیات و آثار کو سنبھالے ہوئے ہے، عکس اور اصلیت میں فرق تو بہر حال ہونا ہی چاہیے

ن۔ تو امتداد کی زمین امتداد سے بالکل مختلف کوئی شے ٹھہری

۱۔ یقیناً

ن۔ مگر کیا یہ ممکن ہے کہ کوئی شے امتداد کے بغیر کچھ سکے؟ کیا امتداد خود اس بچھاؤ

میں شامل نہیں؟

۱۔ ضرور شامل ہے

ن۔ خواہ کوئی شے بھی بچھی ہوئی ہو، یہ ماننا پڑیگا کہ اسکا امتداد ان اشیاء سے

مختلف ہوگا جسکے نیچے وہ بچھی ہوئی ہے

۱۔ بیشک

ن۔ تو اب یہ ٹھہرا کہ ہر جو ہر مادہ ہی چونکہ امتداد کی زمین ہوتا ہے، اسلئے وہ خود ایک

اور امتداد رکھتا ہوگا جسکی بنا پر وہ زمین کہا جاتا ہو، پھر اسکے لئے ایک اور امتداد درکار ہوگا، اور پھر اسکے لئے ایک اور، یہاں تک کہ یہ سلسلہ الی غیر النہایتہ بڑھتا چلا جائیگا جو صرت یہی نہیں کہ بذات خود محال ہو بلکہ آپکے اس دعوے کے بھی منافی ہو کہ زمین امتداد سے بالکل مختلف ایک شے ہوتی ہے،

(۴۱)۔ ۱۔ یہ آپ زیادتی کر رہے ہیں، میرا مطلب یہ نہ تھا کہ امتداد کے نیچے مادہ کے پھیلاؤ

کے آپ بالکل لفظی معنی لیجئے، زمین کی اصطلاح سے میری مراد جوہر ہی سے ہے،

ف۔ اچھا تو اب جوہر کی تشریح ہونا چاہیے، آپ یہ مانتے ہیں کہ یہ عرض کو تکیہ دینے ہوئے ہو،
۱۔ بیشک۔

ف۔ لیکن جو شے دوسرے کو تکیہ دینے ہوئے ہو اس میں امتداد کا پایا جانا لازمی ہے،
۱۔ مانا۔

ف۔ یہ تسلیم کر لیا تو پھر وہی استبعادات لازم آتے ہیں جو ابھی گذر چکے ہیں،

۱۔ آپ تو وہی بات پکڑے جاتے ہیں، یہ کون سا طریقہ تحقیق حق کا ہے

ف۔ میں اگر آپ کا مفہوم غلط سمجھ رہا ہوں تو آپ اسکی تصحیح فرمائیے، میری تو اصل غرض

یہی ہو کہ جو آپ سمجھے ہیں، وہ میری سمجھ میں بھی آجائے، خدا را آپ مجھے سمجھائیے تو، آپ یہ

فرماتے ہیں کہ مادہ حامل اعراض ہو، میں یہ دریافت کرتا ہوں کہ اسکی کیا صورت ہو؟ کیا

اسی طریقہ پر کہ جیسے ناگین حامل جسم ہوتی ہے،

۱۔ نہیں صاحب، یہ آپ پھر وہی لفظی معنی لینے لگے،

ف۔ گذارش تو کر رہا ہوں کہ آپ مجھے معنی سمجھائیے، لفظی ہوں یا غیر لفظی،.....

(کچھ دیر ٹھکر) دیکھئے میں دیر سے انتظار کر رہا ہوں،

۱۔ سچ یہ ہے کہ خود میرے ہی ذہن میں کوئی صحیح مفہوم نہیں آتا، میں پہلے سمجھتا تھا کہ مادہ
حامل اعراض ہوگا ایک بالکل صاف فقرہ ہے، لیکن اب جو غور کرتا ہوں تو یہ فقرہ خود میرے
لئے غیر مفہوم ہوتا جاتا ہے مجھے اعتراف ہے کہ میں اسکے کوئی معنی نہیں بتا سکتا،
ن۔ تو معلوم ہوا کہ آپ کے ذہن میں مادہ کا کوئی مفہوم سرے ہی سے نہیں موجود ہے، نہ
حقیقی نہ اضافی، نہ اسکی ذات کا، اور نہ اعراض سے اسکے تعلقات کا،

۱۔ مجھے اقبال ہے

ن۔ حالانکہ آپ نے دعویٰ کیا تھا کہ بغیر ایک حامل مادی کے فرض کیے اعراض کا
وجود بھی سمجھ میں نہیں آ سکتا،

۱۔ ہاں کہا تو ضرور تھا،

ن۔ گویا اعراض کا وجود تسلیم کر نیکے لئے آپ ایسی شے کا وجود فرض کرتے ہیں جو خود
غیر مفہوم و ناقابل تصور ہے،

(۳۲) ۱۔ خیر اپنی غلطی کو تو میں نے تسلیم کر لیا، لیکن کوئی نہ کوئی مغالطہ ہی ضرور اچھا ایک
بات ابھی خیال میں آئی ہے آپ اسکے تعلق کیا فرماتے ہیں؟ وہ یہ کہ اہٹک جو ہم ہر عرض
کو فرداً فرداً لیتے رہے ہیں، یہ صحیح نہ تھا، اب میرا خیال یہ ہے کہ منفرداً تو کسی عرض کا وجود
خارج میں مستقل نہیں ہے، مثلاً رنگ کا وجود بغیر امتداد کے اور شکل کا وجود بغیر کسی اور
عرض محسوس کے نہیں ہو سکتا، وغیرہ، لیکن چونکہ مختلف اعراض کے ملنے سے مجموعاً اشیاء
محسوسہ پیدا ہو جاتی ہیں، اسلئے یہ ممکن ہے کہ یہ اشیاء نفس سے خارج مستقل وجود رکھتی ہوں،
ن۔ اب مجھے یہ کہنا پڑتا ہے کہ یا تو آپ مذاق سے کام لے رہے ہیں یا آپ کا حافظہ نہایت
خراب واقع ہوا ہے، یہ سچ ہے کہ ہم نے گفتگو ہر عرض پر علیحدہ علیحدہ کی، لیکن نتائج ہمیشہ یکجہے

اعراض کا سرے ہی سے کوئی وجود خارجی نہیں ہوتا، یہ کہیں سے بھی نتیجہ نہ نکلا کہ ہر عرض کا منفرداً کوئی وجود خارجی نہیں ہوتا، شکل و حرکت پر گفتگو کرتے وقت بیشک ہم نے یہ کہا تھا کہ انکا وجود خارجی ایسے ناممکن ہو کہ دیگر اعراض سے علیحدہ ہو کر انکا مستقل وجود تصور میں بھی نہیں آسکتا، لیکن یہ صرف ایک دلیل تھی، اسکے علاوہ اور بھی متعدد دلائل تھے جن سے اعراض کا وجود خارجی منفرداً و مجموعاً یکساں باطل ہوتا تھا، لیکن خیر ان دلائل سے قطع نظر کر کے اب میں اسکے فیصلہ کا صرف آپ کے فتوے کے باطن پر حصر کرتا ہوں آپ خود فرمائیے کہ آیا کسی مجبورۃً اعراض یا کسی محسوس شے کا وجود نفس سے علیحدہ وہ تعلق آپ کے تصور میں آسکتا ہے،

(۴۳) ۱۔ اگر یہ شرط ہی تو فیصلہ بہت ہی آسان ہو، اور تعجب ہو کہ آپ اسے مختلف فیہ مسئلہ سمجھتے ہیں، درخت، مکان وغیرہ غرض ہر محسوس شے کا نفس سے علیحدہ وہ تعلق وجود ظاہر ہو کہ شخص تصور کر سکتا ہو، اور کرتا ہو، خود میں بھی ان چیزوں کا اسطرح تصور کر رہا ہوں

ف۔ آپ "غیر مرنی" شے کی "رودیت" کر سکتے ہیں؟

۱۔ یہ تو صاف حتمی نقیضین ہے،

ف۔ اور اگر کوئی یہ دعوے کرے کہ وہ ایک قابل تصور شے کو تصور کر رہا ہے تو؟

۱۔ یہ بھی حتمی نقیضین کی اسی قدر ہیں مثال ہوگی،

ف۔ اچھا تو جس درخت یا مکان کا آپ خیال کر رہے ہیں اسے آپ تصور کر رہے ہیں،

۱۔ صاف ظاہر ہو اسمین پوچھنے کی کیا بات ہے،

ف۔ اور جس شے کا آپ تصور کرتے ہیں وہ یقیناً ذہن میں ہوتی ہے،

۱۔ یہ بھی ایک کھلی ہوئی بات ہی تصور کا وجود ہمیشہ ذہنی ہوتا ہے،

ن۔ پھر آپ کس بل پر فرما رہے تھے کہ درخت و مکان تصور کردہ کا وجود نفس سے علیحدہ اور بالکل بے تعلق ہے!

۱۔ ہاں یہ بیشک مجھے غلطی ہوئی، مگر نہیں ذرا اٹھریے، میں سوج لون، اچھا اب میں سمجھا، مجھے ایک عجیب پر لطف مغالطہ ہوا، میں اپنے ذہن کے سامنے ایک ایسے درخت کو فرض کرنے لگا جو انسان ایک میدان میں لگا ہوا ہو، اور جسے کوئی دیکھنے والا نہیں، اور اسلئے اس کا وجود بالکل مستقل و ذاتی ہو، حالانکہ یہ بھول گیا کہ میں خود ہی جو اس کا تصور کر رہا ہوں! لیکن اب مجھ پر یہ واضح ہو گیا کہ میرے اختیار میں صرف تصور ہی میں زیادہ سے زیادہ اتنا ہی کر سکتا ہوں کہ اپنے ذہن میں کسی درخت، مکان، یا پہاڑ کا تصور کر سکوں اور اس سے کسی طرح نہیں نکلتا کہ میں تمام ارواح سے خارج اُنکے مستقل و ذاتی وجود کا تصور بھی کر سکتا ہوں!

ن۔ تو اب آپ نے بھی یہ تسلیم کر لیا کہ کسی محسوس و مادی شے کا نفس سے خارج میں وجود ناقابل تصور ہے،

۱۔ جی بیشک!

ن۔ لیکن باوجود اسے ناقابل تصور تسلیم کر لینے کے بھی ابھی آپ اسکے وجود واقعی سے دست بردار ہونیکے لئے تیار نہیں!

۱۔ میں نہیں کہہ سکتا کہ اس کا جواب آپ کو کیا دوں، تاہم مجھے ابھی ہمیں پس پیش ضرور ہو ایک بات یہی ہو کہ ہم اشیاء کو فاصلہ پر دیکھتے ہیں، کیا آپ کو اس سے انکار ہے؟ کیا آپ کے نزدیک یہ حقیقت بھی مشتبہ ہے، کیا چاند اور ستارے ہمیں بہت فاصلہ پر دکھائی نہیں

دیتے ہیں؟ یہ علم تو براہ راست حواس سے ہوتا ہے،

ف۔ مگر یہ چیزیں تو خواب میں بھی دکھائی دیتی ہیں،

۱۔ اچھا، تو،

ف۔ اور اسی قدر فاصلہ پر؟

۱۔ بیشک،

ف۔ لیکن خواب کی شکلوں کا تو آپ محض وجود ذہنی سمجھتے ہونگے؛ یاد جو خارجی سمجھتے ہیں،

۱۔ یقیناً ذہنی،

ف۔ پھر آپ حالت بیداری کے ظاہری فاصلوں کو کیوں قطعی سمجھتے ہیں؟ اس

باب میں خواب و بیداری کی حالت یکساں ہے،

۱۔ یہ ماننا اگر اس سے یہ معلوم ہو کہ حواس ہمیں دھوکا دیتے ہیں،

ف۔ نہیں نتیجہ تو نہیں نکالتا، حواس سے تو صرف ہمیں براہ راست ایک شے کا ادراک

ہوتا ہے اور بس حواس یا عقل تو ہمیں کبھی نہیں بتاتے کہ اس کا وجود نفس سے خارج ہے

حواس کی وساطت سے ہم صرف بعض حسیات سے متاثر ہوتے ہیں، مثلاً رنگ، روشنی

وغیرہ سے، اور یہ چیزیں آپ تسلیم کر چکے ہیں کہ نفس سے خارج ہیں نہیں،

۱۔ یہ ٹھیک ہے مگر اسی کے ساتھ ہی باصرہ سے ہمیں ہر شے کی خارجیت یا درمیانی

سائنات کا بھی علم ہوتا ہے،

ف۔ کسی فاصلہ پر رکھی ہوئی چیز کی جانب جب آپ پڑتے ہیں تو اس کی شکل قابو قیامت

وغیرہ میں کچھ تغیر معلوم ہوتا رہتا ہے، یا وہ بدستور ایک ہی حالت پر رہتی ہیں،

۱۰۔ برابر تغیر ہوتا رہتا ہے،

ن۔ تو جب آپ نے یہ تسلیم کر لیا کہ راستہ بھر کے بعد دیگر مختلف اشیاء مرنی کا سلسلہ آپ کے سامنے قائم رہتا ہے، تو معلوم ہوا کہ باصرہ یہ نہیں بتاتا کہ فلاں شے مرنی، جس کا آپ براہ راست ادراک کر رہے ہیں وہ ایک خاص مقام پر موجود ہے، اور جب آپ درمیانی مسافت طے کر لینگے تو اس سے ملاتی ہونگے،

۱۔ بیشک باصرہ یہ تو نہیں بتاتا، تاہم کسی شے پر نظر کرنے سے یہ ہم یقیناً جان جاتے ہیں کہ اتنی مسافت طے کرنے کے بعد ہم اس شے تک پہنچ جائینگے، فاصلہ کا اس اندازہ سے کم و بیش ہونا ممکن ہے، تاہم نفس کو فاصلہ کا احساس ضرور ہو جاتا ہے،

(۴۵) ن۔ مجھے تو تحلیل کے بعد یہ معلوم ہوتا ہے کہ ایسی صورت میں ہم اپنے گذشتہ تجربات کی بنا پر محض محسوسات بصری سے یہ نتیجہ نکال لیتے ہیں کہ وقت و حرکت کی فلاں مقدار گزرنے کے بعد ہم فلاں فلاں محسوسات سے دوچار ہونگے، کیا آپ کے نزدیک اسکے سوا کچھ اور بھی ہوتا ہے؟

۱۔ نہیں میرے نزدیک بھی بس یہی ہوتا ہے؟

ن۔ اچھا، اب یہ فرمائیے کہ اگر کسی ماوراء اناہینا کو دفعۃً بینائی حاصل ہو جائے تو اسے تو بصارت سے متعلق کوئی پھپھلا تجربہ ہوگا نہیں؟

۱۔ ظاہر ہے کہ کیسے ہو سکتا ہے؟

ن۔ لاجالہ وہ اشیائے مرئیہ کے ساتھ مسافت کو وابستہ نہ سمجھے گا بلکہ انھیں محض جدید حیثیتاً موجود فی الذہن خیال کریگا،

۱۔ یقیناً۔

(۴۶) ن۔ میں اسے اور زیادہ صاف کیے دیتا ہوں، خود مسافت سوائے اور کیا ہوگا، لہذا اسے لیکر شے مرئیہ کا ایک خط کھینچنا ہوا ہے،

۱- جی-

ت - مگر کیا ایسا خط باصرہ سے نظر آسکتا ہے؟

۱- ہرگز نہیں۔

ت - تو معلوم ہوا کہ باصرہ مسافت کا براہ راست صحیح ادراک نہیں کرتا،

۱- ہاں اتنی ہی معلوم ہوتا ہے،

(۴۷) ت - رنگوں کی بابت آپ کا کیا خیال ہے؟ وہ فاصلہ پر ہوتے ہیں یا نہیں؟

۱- انکا وجود صرف ذہن میں ہوتا ہے جیسا کہ پیشتر ثابت ہو چکا،

ت - لیکن باصرہ کو تو لون، شکل و امتداد کے ساتھ متحدہ امکان نظر آتا ہے،

۱- بیشک،

ت - پھر جب جس باصرہ کی شہادت دونوں کے باب میں بالکل ایک ہی تو آپ یہ کس

بنیاد پر حکم لگاتے ہیں کہ شکل کا وجود خارجی ہوتا ہے اور لون کا ذہنی؟

۱- اس اعتراض کا تو واقعی کوئی جواب مجھے نہیں معلوم ہوتا ہے،

(۴۸) ت - اچھا، اب اگر یہ بھی فرض کر لیا جائے کہ ذہن براہ راست مسافت کا ادراک کرتا ہے

تو بھی اس سے یہ نہیں نکلتا کہ مسافت کا وجود خارج میں ہے کیونکہ جس شے کا براہ راست ادراک

ہو سکتا ہے وہ تصور ہے اور تصور کا وجود ذہن سے خارج کون تسلیم کر سکتا ہے؟

۱- ہاں یہ تو کوئی بھی تسلیم نہیں کر سکتا، لیکن یہ آپ نے فرمایا کہ جو شے ادراک میں آجاتی ہے،

وہ تصور ہی ہے تو کیا تصورات کے سوا کوئی اور شے ہمارے علم و ادراک میں آتی ہی نہیں

ت - آپ کی مراد اگر نتائج سے اسباب کے استنباط و استخراج سے ہے تو ظاہر ہے کہ یہ معقولات

کی بحث ہے اور اس سے ماخوذ فیہ کو کوئی تعلق نہیں، رہے مدارکات تو اسکا فیصلہ آپ خود

کر سکتے ہیں کہ جن چیزوں کا آپ حواس کے ذریعہ سے ادراک کرتے ہیں وہ براہ راست ہی کرتے ہیں، یا کسی اور طریقہ پر بھی ممکن ہے؟ اور اگر براہ راست کے سوا کسی اور طریقہ پر ممکن نہیں تو اسی کا نام تو تصور ہے اور آپ تو ان حقائق کو اثنائے گفتگو میں ایک سے زائد بار تسلیم کر چکے ہیں پھر آپ اس وقت کیوں اُکھڑے جاتے ہیں؟

(۴۹) ۱- بات اصل یہ ہے کہ میرے خیال میں موجودات دو قسم کے ہیں، ایک موجودات خارجی یا اشیائے حقیقی جو کا علم تصورات کی وساطت سے ہوتا ہے دوسرے انکی تصویریں یا عکس، جنہیں تصور کہتے ہیں اور جنکا علم براہ راست حاصل ہوتا ہے، تصورات کی بابت تو میرا بھی خیال ہے کہ انکا وجود نفس سے خارج نہیں ہوتا، لیکن موجودات اول الذکر میرے نزدیک جو خارجی رکھتے ہیں، افسوس ہے کہ اس تفریق کی طرف پیشتر میرا ذہن منتقل نہیں ہوا اور نہ گفتگو میں اس قدر طوالت ہونے پاتی،

ف - ان موجودات خارجی کا علم حواس سے ہوتا ہے یا کسی اور ذریعہ سے؟

۱- حواس ہی کے ذریعہ سے،

ف - مگر کیا یہ ممکن ہے کہ کوئی شے دریافت ہو اور اسکا ادراک براہ راست نہ ہو؟

۱- ہاں ایک لحاظ سے بیشک ممکن ہے، فرض کیجئے، میں اس وقت جو لیس سیرنگ کی تصویر

یا بت کو دیکھ رہا ہوں اسکا ادراک بے شبہ حواس کے ذریعہ سے ہو رہا ہے تاہم اسے ادراک براہ راست نہ کہا جائیگا،

ف - تو آپکا مطلب یہ ہے کہ ہمارے تصورات ز اور صرف انہیں کا ادراک براہ راست

ہوتا ہے، موجودات خارجی کا عکس ہوتے ہیں اور جس حد تک وہ ہمارے تصورات کے

مطابق و مشابہ ہوتے ہیں، خود بھی حواس کے ذریعہ سے ادراک میں آتے ہیں،

۱۔ ہاں میرا ہی نشانہ ہے،

ن۔ چنانچہ خود جو لیس سیرز کہ بجائے خود غیر شاہد ہی، جس باصرہ کے ذریعہ سے ادراک میں آتا ہے، اسلئے کہ بقول آپ کے موجودات حقیقی بجائے خود غیر مدد رک ہوتے ہیں مگر حواس کے ذریعہ سے ادراک میں آتے ہیں،

۱۔ درست ہے،

ن۔ آپ یہ فرمائیے کہ جو لیس سیرز کی تصویر دیکھتے ہیں آپ کو اس سے زیادہ ادراک کیا نظر آتا ہے کہ چند الوان و اشکال ایک خاص ترتیب و تناسب کے ساتھ جمع ہیں؟

۱۔ اسکے سوا تو اور کچھ نہیں،

ن۔ اور اسی قدر اس شخص کو بھی نظر آئیگا جو جو لیس سیرز سے مطلقاً ناواقف ہے؟

۱۔ بیشک،

ن۔ گویا جہان تک بصارت اور اسکے استعمال کا تعلق ہے آپ کی اور اسکی دونوںکی حالت

بالکل سادی و یکساں ہے،

۱۔ بالکل،

ن۔ پھر یہ فرق کہاں سے پیدا ہو جاتا ہے کہ آپ کا ذہن معاشقہ شاہ رومہ کے مفہوم

کی طرف منتقل ہو جاتا ہے اور اسکا نہیں ہوتا؟ جہان تک مشاہدہ حسی کا تعلق ہے، آپ تسلیم

کر چکے ہیں کہ آپ دونوں بالکل سادی ہیں، اس سے معلوم یہ ہوا کہ یہ فرق نتیجہ ہر تفاوت عقل

و حافظہ کا،

۱۔ ہاں اس سے تو یہی نکلتا ہے،

(۵) ہاں۔ غرض یہ کہ یہ اس شمال سے نہیں ثابت ہوتا کہ کوئی ایسا ادراک کچھ اس معنی میں

جو ادراک براہ راست نہو اور گوجھے یہ تسلیم ہو کہ ایک معنی میں ہم ادراک باحواس کو بالواسطہ بھی کہہ سکتے ہیں، یعنی اس صورت میں کہ جب باہم وابستگی کے تجربات متواتر کی بنا پر ایک ادراک حسی سے دوسرے حواس کے ادراکات کی جانب مٹا ذہن منتقل ہو جاتا ہو، مثلاً جب شکر پر گاڑی گذرتی ہو تو گوبراہ راست ادراک محض آواز کا ہوتا ہو، تاہم ہمارے تجربہ میں گاڑی اور اس آواز کے درمیان ایٹلاف اور وابستگی کی مثالیں اس کثرت سے آچکی ہیں کہ ہم معاً یہ سمجھ لیتے ہیں کہ گاڑی کی گھر گھر اہٹ ہو، یا این جہہ یہ ایک کھلی ہوئی حقیقت ہو کہ صحیح معنی میں ادراک سمعی محض آواز کا ہوتا ہو، گاڑی کا ادراک نہیں ہوتا، بلکہ محض گذشتہ تجربہ عادت کی بنا پر ذہن اس جانب منتقل ہو جاتا ہو، اس لیے جب یہ کہا جاتا ہو کہ ہم لوسپے کی ایک دکھتی ہوئی مسلاخ کو دیکھ رہے ہیں تو دراصل لوسپے کی گرمی و صلابت کا ادراک باصرہ کسی طرح نہیں کرتا، بلکہ باصرہ صرف ایک خاص شکل و رنگ کا ادراک کرتا ہو، اور اس سے برعکس ایٹلاف و وابستگی، ذہن از خود باقی خصوصیات و صفات کی جانب منتقل ہو جاتا ہو، خلاصہ یہ کہ ذہن اور صحیح معنی میں حواس سے ادراک صرف انھیں چیزوں کا ہوتا ہو جنکا ادراک اس صورت میں بھی ہوتا کہ وہ حواس ہمیں بالکل پہلی بار عطا کیے گئے ہوتے، باقی رہیں دوسری چیزیں تو انھیں محض تجربات سابقہ کی بنا پر ذہن از خود پیدا کر لیتا ہو، رہی وہ آپ کی مثال سیرز کی تصویر والی تو اگر آپ اس پر قائم ہیں تو آپ کو یہ ماننا پڑے گا کہ اشیائے حقیقی یا ہمارے تصورات کی صلابت کا ادراک حواس سے نہیں بلکہ کسی اندرونی روحانی قوت، مثلاً عقل یا حافظہ سے ہوتا ہو، اور اس صورت میں، میں آپ سے دریافت کروں گا کہ آپ کی فرعونہ موجودات حقیقی یا مادی کے وجود کا کیا ثبوت آپ کے پاس ہو؟ آیا آپ نے ان اشیائے موجودی انحال کے کبھی مشاہدہ کیا ہو، یا کسی اور کو انھیں مشاہدہ کرتے ہوئے سنا یا اسکے بارے میں پڑا ہے؟

۱- خیر یہ تو آپ طنز کر رہے ہیں، لیکن طنز وطن سے کوئی مسئلہ نہیں ثابت ہو سکتا،
 ف- حاشا میں طنز نہیں کرتا، میرا مقصود تو صرف یہ دریافت کرنا ہے کہ آپ کون موجود
 مادی کا علم کیونکر ہوتا ہے؟ علم و ادراک میں جو کچھ آتا ہے وہ صرف دو ہی طریقوں پر آسکتا ہے
 براہ راست، یعنی حواس کے ذریعہ سے، یا بالواسطہ یعنی عقل و فکر کی وساطت سے، انہیں
 حواس کو تو آپ خارج ہی کہتے ہیں، لہذا اب اگر موجودات خارجی کا علم ہو سکتا ہے تو صرف
 عقل ہی کی وساطت سے ہو سکتا ہے، پس یہی براہ کرم فرمائیے کہ آپ کس عقلی دلیل سے انکے وجود
 پر یقین لکھتے ہیں یا کس ذریعہ سے آپ مجھے یا خود اپنے آپ کو انکے وجود کا ثبوت دے سکتے ہیں
 (۱۵) ۱- ایمان کی تو یہ ہے کہ اسکا کوئی ثبوت تو میں بالکل نہیں پیش کر سکتا تاہم تناویضی
 ہے کہ انکے وجود کا امکان بہ حال ہو اور جب تک مجھے عدم امکان یا استحالہ نہ نظر آئیگا میں انکے
 وجود کو تسلیم کرتا رہوں گا اور یا پھر آپ کسی دلیل سے اس امکان کو باطل کریں،
 ف- کیا خوب گویا آپ موجودات خارجی کے وجود کو انکے امکان محض کی بنا پر تسلیم کر رہے ہیں
 اور بار ثبوت بجائے اپنے میرے سر ڈال رہے ہیں اور پھر اسوقت آپ جس مسئلہ کو بلا دلیل ماننے پر
 آمادہ ہیں، اسکا ابطال دوران گفتگو میں آپ بارہا تسلیم کر چکے ہیں لیکن خیر میں اس سے
 بھی قطع نظر کر کے یہ دریافت کرنا چاہتا ہوں کہ آپ کا نشا ہی ہی ہے نہ کہ تصورات کا نفس سے
 خارج میں کوئی وجود نہیں، بلکہ وہ بعض صلوں کی تواتر نقلین یا عکس ہوتے ہیں،

۱- جی بالکل یہی

ف- تو یہ موجودات خارجی کے مثل و مشابہ ہوتے ہیں؟

۱- ہوتے ہیں

ف- مگر ان موجودات خارجی کی کوئی مستقل و قائم بالذات شکل ہوتی ہو، یا اس میں

بھی ہمارے اجسام و آلات حواس میں تغیرات کے مطابقت میں تغیرات ہوتے ہیں،

(۵۲) ۱۔ یہ تو کھلی ہوئی بات ہے کہ موجودات خارجی مستقل و ذاتی شکل رکھتے ہیں جو ہمارے

آلات حواس اور ہماری وضع و ہیئت کے تغیرات سے بالکل بے نیاز ہوتی ہیں ان چیزوں کے

تغیرات سے ہمارے تصورات میں بے شبہہ تغیرات ہوتے رہتے ہیں لیکن موجودات خارجی کی

شکل و ہستی پر ان سے ظاہر ہے کہ کوئی اثر نہیں پڑ سکتا،

ف۔ لیکن کیا یہ ممکن ہے کہ تصورات جیسی متلون و تغیر پذیر چیزیں نقل یا عکس ہوں مستقل و قائم

بالذات چیزوں کی؟ کیا یہ ممکن ہے کہ اعراض محسوسہ قدر و قامت، شکل، رنگ وغیرہ جو تا مাত্র اضافی و اعتباری

ہوتے ہیں اور جنہیں اختلاف حالات کے ساتھ ہر لحظہ و ہر آن تغیر ہوتا رہتا ہے جو صحیح تصویر ہو سکیں

ان موجودات خارجی کی جنکا وجود بالکل مستقل و قائم بالذات ہوتا ہے؟ اور اگر یہ کہتے ہیں کہ ہمارے

تصورات گونا گوں میں سے صرف ایک تصور انکا عکس صحیح ہوتا ہے تو سوال یہ پیدا ہوتا ہے کہ صحیح کو

غلط سے ممتاز کرنے کا معیار کیا ہے؟ اور ہم کس بنا پر ایک کو صحیح قرار دین باقی کو غلط؟

۱۔ ان اس اعتراض کا تو واقعی کوئی جواب نہیں معلوم ہوتا،

(۵۳) ۱۔ لیکن ابھی ایک بات اور باقی ہے وہ یہ کہ اشیاء مادی بذات خود کیا ہیں مدرك یا غیر مدرك؟

۱۔ براہ راست صحیح طور پر تو ادراک صرف تصورات کا ہوتا ہے اس لیے موجودات مادی

بذات خود غیر مدرك ہیں انکا ادراک محض تصورات کی وساطت سے ہوتا ہے،

ف۔ گویا تصورات جو نقلین ہیں وہ مدرك ہیں اور جو انکی اصلین ہیں وہ غیر مدرك ہیں،

۱۔ جی ہاں،

ف۔ لیکن یہ ممکن ہے کہ کسی غیر مدرك اصل کی نقل مدرك ہو، کیا یہ ممکن ہے کہ رنگ نقل ہو

کسی غیر مرنی اصل کی؟ کیا یہ ممکن ہے کہ آواز نقل ہو کسی غرض سموع اصل کی؟ کیا یہ ممکن ہے کہ کوئی حسن

یا تصور یا تصور جس یا تصور کے کسی اور شے کی نقل ہو سکے؟

۱۔ نہیں ایسا تو غالباً نہیں ہو سکتا،

ف۔ غالباً کیا معنی، کیا ابھی اس میں شک بھی ہے؟ آپ کو خود اپنے تصورات کا پورا علم ہے یا نہیں؟

۱۔ یقیناً پورا علم ہے، اس لیے کہ جو شے علم میں نہیں وہ یقیناً تصور نہیں بن سکتی،

ف۔ اچھا تو اب خوب غور کر کے فرمائیے کہ آیا کسی تصور یا تصور کے منقول عنہ کا نفس سے

خارج میں وجود ممکن ہے؟

(۵۴) ۱۔ میں نے خوب غور کر لیا اور اب میں اپنے اس عقیدہ کا اعتراف کرتا ہوں کہ تصور

کا منقول عنہ ہمیشہ تصور ہوگا، اور کسی تصور کا وجود نفس سے خارج میں نہیں ہو سکتا،

ف۔ دیکھیے اب آپ کو آپ ہی کے مسلمات کی رو سے موجودات خارجی کے وجود سے انکار

کرنا پڑا جو مراد ہے تشکیک کے، اب آپ کے مشکاک ٹہرے اور معلوم ہوا کہ آپ کے اصول تشکیک کی طرف لیجانے والے ہیں،

(۵۵) ۱۔ میں اس وقت اگر پوری طرح پر قائل نہیں تو کم از کم لاجواب ضرور ہو گیا ہوں،

ف۔ کیوں پوری طرح قائل ہونے اور تشفی کامل حاصل کرنے میں اب کیا باقی رہ گیا؟

کیا آپ کی ہر دلیل پورے صبر و سکون کے ساتھ نہیں سنی گئی؟ کیا آپ کو دلائل پیش کرنے کی

توضیح و تشریح کرنے اسکے داپس لینے اور از سر نو بیان کرنے کا پورا موقع نہیں ملا؟ کیا کوئی مسئلہ پوری طرح

جرح اور رد و قلع سے چھوٹ گیا، کیا آپ کی ہر بات پر کامل غور نہیں ہوا؟ اور اگر بائیں ہمہ اب

بھی کوئی نیا خیال، کوئی نیا استدلال، کوئی نئی شہادت، کوئی نئی دلیل آپ پیش فرمانا

چاہیں تو بے تکلف فرمائیے،

۱۔ ذرا توقف کیجئے آپ نے تو ایسی بھول بھلیاں میں مجھے پھنسا دیا کہ فوراً مجھے

باہر نکلنے کا کوئی راستہ نہیں ملتا ذرا وقت دیجئے تاکہ میں کافی غور کر سکوں،

(۵۶) ت۔ ذرا سنیئے گا یہ کیا کالج کی گھنٹی کی آواز ہے؟

۱۔ ہاں نماز کی گھنٹی ہو رہی ہے،

ت۔ اچھا تو اب ہلوگ بھی چلیں اور کل صبح پھر یہیں جمع ہوں اس درمیان میں آپ

آج کی گفتگو پر غور کرتے رہئے گا اور دیکھئے گا کہ کوئی بات رہ تو نہیں گئی،

۱۔ بہتر۔

مکالمہ دوم

(۱) ۱۔ معاف کیجئے گا کہ اس سے قبل حاضر نہ ہو سکا، کل کی گفتگو کی ڈھیر مین صبح سے

بلوغ ایسا مصروف رہا کہ کچھ یاد ہی نہیں رہا، اور اسی میں وقت کا بھی بالکل خیال نہ آیا،

ت۔ خیر تو یہ بڑی خوشی کی بات معلوم ہوئی کہ آپ کل دئے مسائل پر اس نہماک کے ساتھ

غور و خوض فرماتے رہے، کیئے کوئی معاملہ، کوئی خامی، کوئی سقم نظر آیا، اگر نظر آیا ہو تو فرمائیے،

۱۔ ہاں کوشش و کاوش کا تو میں نے کوئی دقیقہ اٹھا نہیں رکھا، بلکہ سچ یہ ہو کہ کل سے

آج تک اسکے سوا میں نے اور کچھ کیا نہیں، لیکن یہ ساری محنت لا حاصل رہی بلکہ صاف صاف

کیون نہ اعتراف کردن کہ جتنی زیادہ حرج و تنقید کی، جتنی زیادہ ثزن نگاہی سے نہیں جانچا

اتنی ہی ان مسائل کی صحت و صداقت اور زیادہ میرے دلنشین ہوتی گئی،

ت۔ یہ صاف دلیل ہو اس امر کی کہ وہ مسائل، انسان کی فطرت سلیم کے عین مطابق

ہیں، صداقت اور حسن دونوں کی مخصوص علامت یہ ہو کہ انکی جتنی زیادہ جانچ کرو، اتنا ہی انکا

کہ اپنی اور زیادہ ثابت ہوگا، اسی طرح ناراستی و تلمیح کی خاص شناخت یہ ہو کہ یہ کبھی امتحان پر پوری نہیں اُترتی، جہاں انھیں غور کر کے یا قریب جا کر دیکھا فوراً انکا پردہ فاش ہو جاتا ہو، (۲) - اس میں کلام نہیں لیکن ایک بات ہو، جب تک مقدمات پیش نظر رہتے ہیں سو وقت تک تو نتائج دیر درزہ کی صحت میں مجھے بالکل شبہ نہیں ہوتا لیکن جس وقت وہ ملحوظ نہیں رہتے سو وقت مجھے فلسفہ مروجہ کی تعلیمات اس قدر صاف و صریح و قطعی معلوم ہونے لگتی ہیں کہ ان سے ہٹنے کو جی نہیں چاہتا،

ف۔ کن تعلیمات سے آپ کی مراد ہے،

۱۔ وہ تعلیم جو حیات و تصورات کی تکوین سے متعلق ہے،

ف۔ وہ کیا ہو ذرا بیان تو فرمائیے،

۱۔ وہ نظریہ یہ ہے کہ دماغ کا ایک خاص حصہ روح کا مستقر ہو جہاں سے اعصاب

نکل کر سارے جسم میں دوڑے ہوئے ہیں، مختلف اشیائے خارجی، آلات حواس کو مختلف طریقوں پر متاثر کرتے ہیں، جن سے اعصاب میں توجہات پیدا ہوتے ہیں، اور یہ توجہات جب اعصاب کی وساطت سے دماغ کے اس حصہ تک پہنچتے ہیں جو مستقر ہو روح کا، تو انھیں کے اثر سے مختلف تصورات وجود میں آجاتے ہیں،

ف۔ اور آپ کے نزدیک اس بیان سے تکوین تصورات کی توجیہ ہو جاتی ہے،

۱۔ ہاں کیوں؟ کیا آپ کو اس میں کچھ کلام ہے؟

ن۔ خیر، پہلے آپ اپنا مفہوم مجھے اچھی طرح سمجھا دیجیے، آپ فرماتے ہیں کہ دماغ میں جو نقوش

پیدا ہوتے ہیں وہ تکوین تصورات کے اسباب و باعث ہوتے ہیں، مگر ذرا یہ ارشاد ہو کہ دماغ سے آپ کو کوئی شے محسوس ہوا دیتے ہیں،

۱۔ اور کیا آپ کے نزدیک اسکے سوا بھی کچھ اور مراد ہو سکتی ہے؟
 ن۔ مگر ایشیائے محسوسہ تو سب کی سب براہ راست ادراک میں آجاتی ہیں اور جو شے
 براہ راست ادراک میں آگئی وہ تصور ہی اور جو تصور ہو اسکا وجود خارجی نہیں بلکہ محض ذہنی ہے
 یہ سب مقدمات تو آپ تسلیم ہی کر چکے ہیں

۱۔ ہاں اور آپ میں کب لسنے باہر ہوتا ہوں؟

ن۔ پس لازم آیا کہ دماغ کا وجود بھی محض ذہنی ہے، اب یہ فرمائیے کہ کیا آپ کے خیال
 میں یہ ممکن ہے کہ ایک ذہنی شے یا تصور تمام دیگر تصورات کا باعث ہو؟ اور اگر آپ اسے بھی
 ممکن سمجھتے ہیں تو یہ فرمائیے کہ خود اس تصور اساسی یا دماغ کی تکوین کہاں سے ہوئی؟

۱۔ میں تصورات کا بنی اس دماغ کو نہیں سمجھتا جس کا حس سے ادراک ہوتا ہے اس لیے کہ
 وہ تو خود ہی تصورات محسوسہ کا ایک مجموعہ ہے بلکہ میری مراد اس دماغ سے ہے جو میرے تخیل میں ہڈ
 ن۔ لیکن اگر ایشیاء مدبر کہ کا آپ وجود ذہنی تسلیم کر چکے ہیں تو بعینہ یہ بات ایشیاء متخیلہ پر
 بھی صادق آتی ہے

۱۔ ہاں یہ تو ہے

ن۔ تو جب یہ ہے تو آپ پھر اسی پھلی بات پر قائم رہے یعنی آپ کا دعویٰ ہے کہ تصورات
 کی تکوین خود ایک تصور میں تغیرات ہونے سے ہوتی ہے خواہ یہ تصور مدبر کہ ہو یا متخیلہ
 ۱۔ اب تو مجھے بھی اپنے دعویٰ کی صحت میں شک ہونے لگا

ن۔ دیکھیے جب یہ مسلم ہو کہ روح کے علاوہ جو کچھ بھی ہمارے علم و فہم میں آتا ہے وہ تصورات
 ہی ہیں تو اب سوال یہ ہے کہ اگر بقول آپ کے تمام تصورات کی علت نقوش دماغ ہوتے ہیں تو خود یہ
 دماغ ایک تصور ہی یا نہیں؟ اگر ہے تو اسکے معنی یہ ہونے کہ ایک خاص تصور پر جب دوسرے

تصویرات منطبع ہوتے ہیں تو اس تصور کی تکوین ہوتی ہے جو بلاہشہ عمل و محال ہو، اگر
یہ کیئے کہ "دماغ" تصور ہی نہیں ہے تو یہ دعویٰ ہی سر سے بے معنی ہوگا،
۱۔ ہاں اب تو مجھے صاف طور پر اپنے دعویٰ کی لغویت نظر آنے لگی، ایک بالکل بڑھکانے
سی بات تھی،

(۳۴) - خیر اب اسکو زیادہ اہمیت نہ دیجیئے، یہ تو کھلی ہوئی بات ہو کہ ایسی تو جہات سے
کسی ذیقفل کو تشفی نہیں ہو سکتی، بھلا آپ ہی بتائیے کہ اعصاب کے توج اور رنگیا آواز کے
احساس میں کوئی علاقہ کوئی مناسبت ہو؟ کیسی طرح خیال میں آتا ہے کہ یہ حیات معلول ہوں،
توج عصبی کے،

۱۔ میں کیا کہوں کہ پہلے مجھے اس خیال کی مصلحت اسقدر کیوں نظر نہ آئی؟
۲۔ بہر حال اب تو آپ اسکے قائل ہونے کے اشیاء محسوسہ کا کوئی وجود حقیقی نہیں ہوتا اور گویا
آپ پورے مشکک ٹہرے،

۱۔ ہاں اب تو یہی ماننا پڑتا ہے،
(۳۵) - مگر دیکھیے کیا آپ کو اپنے گرد و پیش ہر شے میں قدرتِ کردگار کا جلوہ نہیں آتا؟ یہ بلہا تاہل
سبزہ، یہ سرسبز گلزار، یہ شاداب چمن، یہ بہتا ہوا دریا، یہ صاف و روان چشمہ، کیا یہ چیزیں آپ کے
قلب میں فرحت، آنکھوں میں نور، اور روح میں وجد نہیں پیدا کرتیں؟ اور پھر یہ لوق و قصح،
یہ بلند و بالا پہاڑ، یہ زخا زخمندرا، کیا انکے نظارہ سے آپ کے دل پر معیت و رعب نہیں طاری ہوتا
یہ صبح کی صباحت، شب کی ملاحت، موسموں کا تغیر و تبدل، ان میں سے ہر چیز کسقدر دلکش
ہوتی ہے، اور پھر حسن و جمال کو بھی جانے دیجیئے، یہ دیکھیے کہ ہر شے میں صندت و حکمت کا جلوہ کیسا
نظر آتا ہے، جمادات، نباتات، حیوانات میں سے جس شے کو بھی اٹھا لیجئے، ہر شے کی ترکیب

ساخت و ترتیب میں حکمت باللہ و صنعت کاملہ کے آثار نظر آئیں گے، موجودات ارض سے بھی قطع نظر
 کر کے ذرا عالم بالا کی طرف نگاہ اٹھائیے تو وہاں بھی ہر ہر قدم پر یہی تماشا نظر آئے گا، یہ سقف نیلگون
 جہین جو اہرات جڑے ہوئے ہیں، کیسی سخیلہ کو متاثر کرنے والی ہو، یہ آفتاب و ماہتاب
 اور پھر یہ بشیارتارے جو دور سے گوکتے چھوٹے معلوم ہوتے ہیں مگر دور بین سے دیکھیے تو عظیم الشان
 کرے ہیں، جو اپنے اپنے شمسی مرکز نظامات میں پڑے گھوم رہے ہیں، غرض یہ سارا کارخانہ کائنات
 اسقدر وسیع و عظیم الشان ہے کہ نہ حواس اسکی پیمائش کر سکتے ہیں اور نہ سخیلہ اسکا احاطہ کر سکتا
 ہو، لیکن باری ہمہ اسکا ایک ایک پڑزہ صنعت و حکمت کا جلوہ گاہ ہو، نظم تناسب ترتیب ایک
 ایک شے سے عیان ہو، کیا آپ کے نزدیک اس عظیم الشان نظام حقیقت کو حقیقت سے معری سمجھنا
 جائز ہوگا، کیا آپ کے نزدیک تشکیک کا یہ فتویٰ درست ہے کہ یہ جو کچھ محسوس ہو رہا ہے، سب محض
 ایک فریب یاد ہوگا، اور کیا یہ خیال ہر ذی عقل کے نزدیک مہل و مضحک ہوگا؟

۱۔ مجھے اس سے بحث نہیں کہ کسی کے نزدیک یہ خیال کیسا ہوگا، لیکن آپ تو ہر حال
 لئے تصور کہ ہی نہیں سکتے، میری تسکین کے لئے یہ کیا کم ہے کہ آپ بھی ویسے ہی مشکاک ہیں جیسا کہ
 میں ہوں،

ف۔ اس سے توجہ اب میں متفق نہیں،

۱۔ کیا فرمایا آپ نے؟ یعنی مقدمات تو خود آپ نے پیش کیے جنہیں میں تسلیم کرتا رہا،
 اور جب اُنہی محالات لازم کرنے لگے تو آپ کنارہ کش ہوئے جاتے ہیں! کیا خوب دیانت ہے!
 (۵) ف۔ لیکن یہ صحیح نہیں کہ میرے پیش کردہ مقدمات آپ کو تشکیک کی جانب موڈی ہوئے،
 یہ تو آپ ہی نے فرمایا تھا کہ اشیائے محسوسہ کا وجود حقیقی ذہن سے خارج اور قائم بالذات ہونا ہے
 اور جو محالات لازم آ رہے ہیں وہ سب انہیں مقدمات کی بنا پر آ رہے ہیں اور اسکی بنا پر آپ کو

تشکیک کا قائل ہونا پڑا ہے، لیکن میں تو سرے سے اس اصول ہی کا قائل نہیں ہوا، میں تو ان مقدمات کی بنا پر جنہیں آپ تسلیم کر چکے ہیں برابر یہ کہتا چلا آ رہا ہوں کہ اشیائے محسوسہ کا تاثر وجود ذہنی ہوتا ہے، میں نے انکی واقفیت سے کبھی انکار نہیں کیا، مگر چونکہ انکا وجود محض میرے تخیل کا پابند نہیں بلکہ میرے ادراک میں آنے نہ آنے سے بالکل قطع نظر کر کے بھی قائم رہتا ہے، اسلئے لامحالہ ماننا پڑیگا کہ کوئی اور نفس یا ذہن موجود ہے جو اسکی وجود کا حامل ہے، پس جس حد تک کائنات مادی کا وجود یقینی ہے، اسی حد تک یہ بھی یقینی ہے کہ ایک غیر محسوس و واجب الوجود روح بھی موجود ہے جو اس کائنات مادی کی حامل ہے (یعنی جب یہ مسلم ہو کہ کائنات کا وجود مشروط ہے کسی نفس یا روح مدد پر اور یہ ظاہر ہے کہ وہ نفس مدد کہ میرا آپ کا یا زید و بکر کا نہیں، تو لازمی نتیجہ یہ نکلا کہ وہ نفس مدد کہ ایسا ہو گا جو ہمیشہ سے ہے اور ہمیشہ رہیگا، یعنی واجب الوجود)۔

۱۔ واہ کیانی بات آپ نے نکالی بلے صاحب اسپر تو صرف میرا کیا معنی، تمام مسیحیوں کا شروع سے اعتقاد ہے، اور ایسے مسیحیوں کی کیا تخصیص ہے، ہر خدا پرست اسے مانتا چلا آ رہا ہے کہ خدا عالم الغیب حاوی کل ہے،

(۶) ف۔ کیا آپ نے میرے خیال اور دنیا کے عام اعتقاد کے درمیان ایک دقیق فرق پر غور نہیں کیا، لوگ عموماً خدا کے صفات علم و ادراک کو اسلئے تسلیم کرتے ہیں کہ وہ وجود باری کے پیشتر ہی سے قائل ہوتے ہیں، بخلاف اسکے میں وجود باری کا قائل بھی اس دلیل سے ہوتا ہوں کہ کائنات مادی کا وجود اسکا مستلزم ہے کہ ذات باری اسکے علم و ادراک کیلئے ہو، لہذا وہ دوسروں کے لئے جو دلیل ہے، وہ میرے لئے نتیجہ ہے، اور جو دوسروں کے لئے نتیجہ ہے وہ میرے لئے دلیل ہے۔

۱۔ لیکن خیر اس سے کیا بحث؟ جب خیال ایک ہے تو اس سے کیا غرض کہ پیدا کس

طریقہ سے ہوا،

(۷) ت - مگر نہیں یہ بھی صحیح نہیں کہ خیال ایک ہو، فلاسفہ تو اس کے قائل ہیں کہ خدا اجسام
مادی کا ادراک کرتا ہے، تاہم یہ اجسام مادی کسی نفس مدرکہ سے بالکل علیحدہ ٹپے واسطہ ہو کر
ایک مستقل وذاتی وجود بھی رکھتے ہیں؛ حالانکہ میں اسکا قطعی منکر ہوں، اور پھر کیا آپ کو ان
دو مقولوں میں تین و صریح فرق نہیں نظر آتا؟
ایک یہ کہ:

ذات باری کا وجود ہی اسلئے وہ تمام اشیاء کا ادراک بھی کرتا ہے،
دوسرا یہ ہے کہ:

اشیائے مدرکہ کا وجود واقعی ہے تو لا محالہ اسکے ادراک کے لئے ایک غیر محدود نفس مدرکہ
بھی ہونا چاہیئے اس سے یہ ثابت ہوا کہ ایک غیر محدود نفس مدرکہ کا وجود ہے اور یہی خدا ہے
اب تک فلاسفہ وجود باری پر کائنات کی نظم و صنعت سے استدلال کرتے آئے ہیں
وجود باری سے تعلق انکی مستحکم ترین دلیل، عالم کی صنعت و حکمت، حسن و جمال، نظم و ترتیب ہی
ہو لیکن یہ بات آپکے نزدیک کیا کچھ کم ہو کہ اس جدید طریقہ سے خدا کا وجود بدیہی الانساج ہو جاتا
ہو میرے طرز استدلال کے مطابق ترتیب یوں ہوگی:-

(۱) کائنات خارجی نام ہے محسوسات کا بوساطت جو اس،

(۲) وساطت جو اس سے بجز تصورات کے اور کچھ محسوس نہیں ہو سکتا، گو یا کائنات

نام ہے مجموعہ تصورات کا)

(۳) تصورات کا وجود صرف نفس مدرکہ میں ہو سکتا ہے (اور یہی نفس مدرکہ اولی خدا ہے)

میرے نزدیک تو اس آسان و بدیہی الثبوت دلیل سے، بغیر کسی پیچیدہ و طویل بحث کے

اور بغیر مختلف علوم سے کائنات کے نظام و صنعت کی سہلانے کے آپ الحاد کے حلون سے بالکل محفوظ رہ سکتے ہیں، اور صرف اس کھلی ہوئی حقیقت کے سہارے پر کہ ہر تر سے بدتر غیر منظم وغیر مرتب کائنات کا وجود بھی نفس مدرکہ کے وجود کا مستلزم ہے، خدا پرستی کی حمایت ہر باطل پرست کے معتابلہ میں نہایت اطمینان کے ساتھ کر سکتے ہیں، خواہ آپ کے مقابلہ میں کوئی دوروں کا مستحق ہو، خواہ بخت و اتفاق کا قائل ہو، اور خواہ فیضی، ہابس، واسپیوزا کے ہفتوات ہوں، کیا ان ہادیان ضلالت میں سے کوئی بھی یہ تصور کر سکتا ہے کہ کوئی بقطع سے بقطع چٹان، بیابان، نہیں بلکہ کوئی انتہائی غیر مرتب، منتشر جمیع ذرات، غرض کوئی شے واقعی و فرضی بغیر ایک نفس مدرکہ کے موجود ہو سکتی ہے؟ یہ باطل پرست خود ہی اپنے دل پر ہاتھ کر کے ایمان سے بتائیں کہ کبھی بھی وہ ایسے تصور پر قادر ہو سکتے ہیں؟ اور اگر نہیں ہو سکتے تو اپنی حماقت پر تائیں غرض سطح بحث کا سارا فیصلہ خود ہمارے مخالفین کے ہاتھ آجاتا ہے، اور میں نہیں جانتا اسے زیادہ کسی شے کے بدیہی البطلان ہونیکا کیا ثبوت ہو سکتا ہے کہ جس شے کو واقعہ وہ تسلیم کرتا ہے اسکے تصور سے اسکا ذہن قاصر ہے،

(۸) ف - اس میں شبہ نہیں کہ آپ نے جو خیال پیش کیا ہے اس سے مذہب کی زبردست تائید ہوتی ہے، لیکن کیا آپ کے نزدیک یہ خیال متاخرین کے اس عقیدہ سے ملتا جلتا نہیں جبکہ حاصل

لہ فیضی، ۱۵۵۶ تا ۱۵۶۱ء اٹلی کا ایک غیر معروف فلسفی وحدت وجود کا قائل تھا، اسکا مسلک تھا کہ بالکل ممکن ہے کہ

ایک شے عقلاً ثابت ہو لیکن عقیدہ اسکا تسلیم کرنا ضروری ہے، لوگوں نے الحاد کے الزام میں اسکو سولی پر چڑھا دیا،

۱۷۱۱ء (۱۷۱۱ء تا ۱۷۱۶ء) انگلستان کا زبردست فلسفی، اسکا رجحان مسلک مادیت کی جانب تھا،

۱۷۳۲ء تا ۱۷۹۷ء مشہور و معروف یہودی فیلسوف، ایک زبردست نظام فلسفہ کا بانی، اسکا مسلک

وحدت وجود و مادیت کے بین میں سمجھا جاتا ہے،

یہ ہو کہ ہر شے خدا میں نظر آتی ہے،

ف۔ ہاں اس مسئلہ کو میں سمجھنا چاہتا ہوں ذرا تشریح تو فرمائیے،

۱۔ انکا قول یہ ہو کہ رُوح بوجہ غیر مادی ہونے کے موجودات مادی کے براہ راست ادراک کر چکے
تاقابل ہو، اسلئے لامحالہ وہ ہستی ایزدی کی وساطت سے ادراک کرتی ہو، جو چونکہ خود روحانی ہو اسلئے
روح کے ادراک میں براہ راست آہمی جاتی ہو، اسکے علاوہ ذات خالق میں تمام مخلوق کے تناسب
قوی موجود ہیں، اور نفس بدرکہ اسی جو ہر نیردانی کا زلہ رہا ہو، اسلئے اس میں بھی لازمی طور پر جلائیائے
کائنات کے ادراک کی قابلیت آگئی ہے،

ف۔ میں نہیں سمجھا کہ تصورات جو ہر ایک کے جہول و غیر عالمی چیز ہیں، کیونکہ اس ذات باری کا
جو ہر پارہ جزو ہو سکتے ہیں، جو ایک ہستی لطیف، فعال و ناقابل تجزیہ ہو، اس نظر پر مبینہ اعتراضات
دارد ہوتے ہیں، لیکن میں لٹنے ہی کہنے پر قناعت کرتا ہوں کہ جو جو احتمالات عام خیال کی بنا چسکی
روسے کائنات کا وجود نفس بدرکہ سے خارج و غیر متعلق ہو لازم آتے ہیں، وہ سب کے سب اس عقیدہ
بھی لازم آتے ہیں، اور انکے علاوہ اس میں ایک مزید نقص یہ ہو کہ اسکے بموجب کائنات مادی کا وجود
دلا حاصل ٹھہر جاتا ہو ذرا خیال تو فرمائیے کہ ذات باری سے متعلق یہ کتنا بڑا نقص ہو کہ اُس نے سارے
عالم کو بیکار و عبث پیدا کیا، درآخالیکہ کائنات کی ادنیٰ سے ادنیٰ شے کی لاحاصل تخلیق یا کسی شے
کی تخلیق میں بجائے ممکن لعل آسان طریقوں کے دشوار و پیچیدہ وسایط کی وساطت ہی اسکی
تسقیص کے لئے کافی ہے،

۱۔ تو کیا آپ اس رلے کے منکر ہیں کہ ہم ہر شے خدا میں دیکھتے ہیں، میں تو سمجھتا تھا کہ آپکا

بھی کچھ ایسا ہی خیال ہے،

ف۔ ذرا میں رلے تو سبھی رکھتے ہیں، لیکن غور و فکر سے کام لینے والے شاد و نامہ نہیں ہوتے ہیں

اسی لیے خیالات میں اس قدر گڑبڑ اور انتشار واقع ہوتا ہے اور اس بنا پر یہ امر مطلق حیرت انگیز نہیں کہ جو خیالات حقیقتہً باہم متضاد ہیں وہ عام لوگوں کے نزدیک ایک سمجھ لیے جائیں، چنانچہ مجھے یہ سن کر مطلق تعجب نہوگا کہ مجھے اور سیلبرنس کو متحد خیال سمجھ لیا جائے حالانکہ میرے اور اسکے خیالات میں زمین و آسمان کا فرق ہے، وہ اپنے فلسفہ کی عمارت تصورات کلینہ مجرّدہ پر قائم کرنا ہے، میں سرے سے اسکا منکر ہوں، وہ ایک بالکل مستقل بالذات عالم خارج کا قائل ہے، مجھے اس سے انکار ہے، وہ یہ کہتا ہے کہ خدا اس فریب دیتے ہیں اور اجسام کی حقیقی شکل و صورت کا ہمیں علم نہیں ہو سکتا، مجھے ان میں سے کوئی شے تسلیم نہیں، عرض یہ کہ میرے اسکے بعد المشرفین ہوئے، شہسہ انجیل مقدس کے اس ارشاد پر میرا ایمان ہے کہ ”خدا میں ہم رہتے ہیں اور اپنا وجود رکھتے ہیں“ لیکن ہر شے کو جو ہر بانی میں دیکھنا دوسری بات ہے اور اس سے مجھے قطعی اختلاف ہے، میں اپنے مسک کو مختصر ایون بیان کر سکتا ہوں یہ مسلم ہے کہ میرے درکات محض میرے تصورات ہیں اور تصور کا وجود ذہن ہی میں ہونا ممکن ہے، یہ بھی مسلم ہے کہ میں اپنے درکات کا خالق نہیں، انکا وجود میرے وجود پر منحصر نہیں، میرے نفس کے فنا ہوجانے سے فنا نہیں ہو سکتے اور نہ میں اسپر قادر ہو سکتا ہوں کہ اپنے حسب ارادہ و مرضی جب اور جو تصور چاہوں پیدا کر لوں، اس سے لازمی نتیجہ یہ نکلا کہ یہ تصورات کسی بالاتر نفس درک کہ میں موجود ہیں جو انکو میرے نفس میں لانے پر قادر و متصرف ہے، میرا دعویٰ ہے کہ جو چیزیں براہ راست اور اکہ میں آتی ہیں تو ہی تصورات ہیں خواہ انھیں کسی نام سے موسوم کیا جائے اور ظاہر ہے کہ تصورات میں وحسیات کا مستقر نفس ہی ہو سکتا ہے، یا آپ کے خیال میں یہ آ سکتا ہے کہ تصورات کا وجود نفس یا روح کے مستقر کے علاوہ کبھی کہیں

ہونا ممکن ہے؟

۱۔ نہیں یہ تو کسی کے خیال میں نہیں آسکتا،

ن۔ لیکن اسکے مقابلہ میں یہ آسانی ہر شخص کے خیال میں آسکتا ہو کہ تصورات کا وجود روح

ہی میں اور روح ہی سے ہوتا ہو، درحقیقت ہمیں ہر وقت اسکا ذاتی تجربہ ہوتا رہتا ہے، اسلیے کہ بیشمار

تصورات کا ہمیں علم ہوتا ہی رہتا ہے، اور جب ہم ہی چاہتے ہیں اپنی قوت ارادی کے مدد سے انہیں

ہر قسم کا تنوع پیدا کرتے ہیں، اور اپنے متخلکہ کے سامنے آتے ہیں، اگر یہ ضرور ہے کہ یہ متخلکہ کے پیدا کردہ

تصورات یا اشیاء خیالی اسقدر واضح، روشن، دیرپا، دقوی نہیں ہوتے جتنے جو اس کے پیدا کردہ

تصورات یعنی اشیاء حقیقی، اس سے یہ صاف نتیجہ نکلتا ہے کہ کوئی نفس مجبور و ضرور موجود ہے، جو ہم

میں ہر لحظہ و ہر آن یہ تصورات و ادراکات پیدا کرتا رہتا ہے، اور ان تصورات میں جو تنوع، نظم و ترتیب

قائم ہو، اس سے یہ نتیجہ نکلتا ہے کہ انکا خالق، حکیم کل، قادر مطلق، و غیر مخفی ہے، میرے مفہوم میں آپ کو

غلط فہمی تو ادیکھئے میں یہ نہیں کہتا کہ میں موجودات کا ادراک اس حیثیت سے کرتا ہوں کہ وہ جو ہم

ذات خالق ہیں، یہ دعویٰ میری فہم سے بالاتر ہے، میں صرف اسکا مدعی ہوں کہ موجودات مددگار کا

علم ہماری قوت فہم کے ذریعہ سے ہوتا ہے، اور انکی آفرینش ایک روح مطلق کے ارادہ سے ہوتی ہے، کیا

آپکے نزدیک یہ دعویٰ بدیہی الثبوت نہیں؟ کیا آپکے نزدیک اس دعویٰ میں اس سے ایک

ذرہ بھی زائد ہے، جسکی تصدیق ہمیں مطالعہ باطن کی طرف رجوع کرنے سے ہرقت ہوتی رہتی ہے؟

(۹) ۱۔ میں آپ کا نشا، خوب سمجھ گیا، میں تسلیم کرتا ہوں کہ آپ وجود باری کا جو ثبوت نے بسے ہیں

وہ جسقدر حیرت انگیز ہو اسی قدر بدیہی بھی ہو، لیکن خدا کا وجود ہر طور موجودات کی علت اولیٰ کے

تسلیم کرنے کے باوجود کیا یہ ممکن نہیں کہ اروح و تصورات کے علاوہ کائنات میں ایک تیسری

شے کا بھی وجود ہو کیا تصورات کے لیے ایک سبب اضافی و علت قریب کا ہونا ممکن نہیں؟ اور اس کا نام مادہ ہے،

ف - ایک ہی بات کی کہانت تک تکرار کیے جاؤں، خیر ایک بار پھر سی، آپ یہ تو تسلیم ہی کر چکے ہیں کہ جو چیزیں براہ راست حواس سے دریافت ہوتی ہیں، انکا وجود خارجی (یعنی نفس سے خارج) نہیں ہوتا، اور یہ بھی مسلم ہو چکا ہے کہ جو شے حواس سے دریافت ہوتی ہے، وہ براہ راست ہی دریافت ہوتی ہے، اسلئے مدرکات و محسوسات میں سے کوئی شے ایسی نہیں جو وجود خارجی رکھتی ہو، اور اگر بقول آپ کے مادہ کا وجود خارجی ہی تو لا محالہ وہ ایسی شے ہوگی جو حواس سے نہیں بلکہ عقل سے دریافت ہوتی ہوگی، مشاہدہ سے نہیں بلکہ استدلال سے معلوم ہوتی ہوگی،

۱- بیشک۔

ف - تو اب خدارا فرمائیے کہ وجود مادہ پر کیا استدلال آپ پیش کرتے ہیں!

۱- دلیل یہ ہے کہ میرے ذہن میں سیکڑوں طرح کے تصورات پیدا ہوتے رہتے ہیں جنکی علت میں خود نہیں ہوتا یہ بھی ظاہر ہے کہ وہ خود بھی اپنی علت نہیں ہوتے نہ ایک دوسرے کی علت ہوتے ہیں، اور نہ یہ ہو سکتا ہے کہ وہ بلا علت خود بخود پیدا ہو گئے ہوں، اسلئے کہ بالکل غیر فعال غیر متناہی و عارضی ہوتے ہیں، اس سے معلوم یہ ہوا کہ انکی کوئی خارجی علت ضرور ہوگی، یعنی نفس و تصور دونوں کے علاوہ، رہا یہ کہ اس علت کی تفصیلی ماہیت کیا ہے، سو اس سے میں خود بھی واقف نہیں تاہم اسکے وجود سے انکار نہیں ہو سکتا، اور اسی علت تصورات کا نام میں مادہ لکھتا ہوں،

ف - اچھا پہلے یہ تو فرمائیے کہ ہر زبان میں ہر لفظ کے کچھ معنی مقرر ہوتے ہیں، یا انہی شخص مجاز ہے کہ جس لفظ کے جو معنی چاہے ایسے فرض کیجئے کہ ایک سیاح یہ بیان کرے کہ فلان ملک میں لوگ آگ پہنچ کر کسی گزند کے گزر جاتے ہیں، اور اپنے ذہن میں آگ کے معنی پانی کے لے یا یہ کہے کہ فلان

ملک میں درخت اپنے ذبیروں پر حرکت کرتے ہیں، اور درخت سے انسان مراد لے، تو آپکا اسکے
اس طرز عمل کے متعلق کیا خیال ہوگا؟

۱۔ یہی ہوگا کہ نہایت حمل ہے، ہرزبان میں ایک مستقل و متعارف لغت ہوتا ہے، جو شخص
اس سے ہٹ کر الفاظ کے نئے معنی تراشتا ہے، وہ یقیناً زبان کا غلط استعمال کرتا ہے، جس سے سو
اسکے کہ محض لفظی نزاعات میں اضافہ ہوا اور کوئی فائدہ نہیں،

۲۔ اب یہ فرمائیے کہ عام بول چال میں مادہ کا کیا مفہوم ہے؟ یہی نہ کہ وہ ایک سی امتداد
ٹھوس، حرکت پذیر بے شعور، وغیر فعال جسم ہے، یا کچھ اور؟
۱۔ بالکل یہی،

۳۔ مگر اسی ہستی کے وجود کا عدم امکان بخوبی ثابت ہو چکا ہے، اور بغرض محال ایسی ہستی ہو
ہو بھی تو جو شے غیر فعال ہو وہ سبب کیونکر بن سکتی ہے؟ اور جو شے بے شعور ہے وہ شعور کیونکر پیدا کر سکتی ہے؟
یہ بے شبہ ممکن ہے کہ آپ لغت عام کے خلاف مادہ کے ایک نئے معنی لین، اور یہ دعویٰ کریں کہ وہ
ایک غیر متدہ صاحب شعور، و فعال ہستی ہے، لیکن ابھی آپ خود ہی اس لغت آفرینی کو نہایت
حمل قرار دیکھتے ہیں، آپ جس حد تک مظاہر فطرت کے مطالعہ سے یہ استدلال کرتے ہیں کہ کوئی ایسا
سبب بھی ہے، میں آپ سے متفق ہوں، لیکن جب آپ اس علت کو مادہ کے لقب سے موسوم
کرنے لگتے ہیں تو ہماری آپکی راہیں جدا ہو جاتی ہیں،

(۱۰) ۱۔ ایک حد تک آپکا فرمانا بجا ہے، لیکن آپ غالباً میرا مفہوم پوری طرح نہیں سمجھے، میں
اسکا ہرگز منکر نہیں، کہ خدا یا روح مطلق کائنات کی علت اولیٰ ہے، میں صرف یہ کہتا ہوں کہ اس سے
نیچے اگر ایک اضافی و تقریبی حیثیت سے مادہ کو بھی علت کائنات کہہ سکتے ہیں کہ یہ آفرینش تصور
میں میں ہوتا ہے، ارادہ یا قوت روحانی کی بنا پر نہیں بلکہ اس قوت سے جو مادہ کے ساتھ مخصوص ہے

یعنی حرکت،

ف - میں دیکھتا ہوں کہ آپ بار بار اسی ابتدائی مغالطہ میں پھنس جاتے ہیں یہی حرکت پذیر اور اس لئے ممت جسم کے وجود خارجی کے قائل ہوجاتے ہیں، حالانکہ اسکا بطلان پہلی صحبت میں پوری وضاحت و قطعیت کے ساتھ ہو چکا ہو، معاذ اللہ کیا آپ یہ چاہتے ہیں کہ آپ اپنے مسلمات سے بار بار منحرف ہوتے ہیں، اور میں ہر مرتبہ از سر نو اپنی پگھلی تقریروں کا اعادہ کرتا رہوں؟ خیر پگھلی گفتگوؤں سے قطع نظر کر کے میں آپ سے یہ دریافت کرتا ہوں کہ آیا تصورات متاثر غیر فعال وغیر عامل ہیں یا نہیں؟

۱- یقیناً ہیں،

ف - اور اعراض محسوسہ؟ یہ تصورات ہی ہیں یا کچھ اور؟

۱- یقیناً تصورات ہیں اسکا کتنی مرتبہ اقبال کرائیگا؟

ف - حرکت کا شمار اعراض محسوسہ میں ہے؟

۱- ضرور ہے،

ف - تو لازم آیا کہ حرکت بھی غیر فعال وغیر فعال ہے،

۱- ہاں اس سے تو یہی لازم آتا ہو، اور واقعہ بھی یہی ہے کہ جب میں انگلی کو حرکت دیتا

ہوں تو وہ خود بالکل ایک انفعالی حیثیت رکھتی ہے، اس میں حرکت ہونا میرے ارادہ کا نتیجہ ہے جو عامل ہے،

ف - اب پہلے تو یہ فرمائیے کہ جب حرکت کی محض انفعالی حیثیت رہ گئی تو کیا آپ کے خیال میں

بجز ارادہ کے اور کسی شے کی حیثیت فاعلی ہو سکتی ہے؟ اور اگر نہیں ہو سکتی ہے تو پھر یہی شے کے

وجود کا دعویٰ کرنا بے معنی ہی یا نہیں؟ پھر یہ فرمائیے کہ ان مقدمات کو تسلیم کر لینے کے بعد روح کے

علاوہ کسی اور شے کی جانب علتِ فاعلی ہونے کا انتساب کرنا اہل و بے معنی ہو یا نہیں؟

(۱۱) ۱۔ خیر اس مسئلہ کو جانے دیجیئے، لیکن اگر باوہ علت کی حیثیت نہ بھی رکھتا ہو، تاہم یہ تسلیم کرنے میں کیا حذر ہو سکتا ہے کہ وہ ایک لہ جو جو فاعل حقیقی کو آفرینشِ تصورات میں معین ہوتا ہے، م۔ یہ آہ ہو تو کسی شکل و قطع کیا ہو؟ اس میں کتنی کمائیاں ہیں اکتے پیئے ہیں؟ کس طرح حرکت کرتا ہو، ذرا لکھی تفصیل تو ارشاد ہو!

۱۔ یہ تو میں نہیں بتا سکتا، یہ آہ ایسا ہو جسکے اعراض و جوہر دونوں نامعلوم ہیں، م۔ تو گویا یہ ایسی شے ہو جسکے اجزا نامعلوم ہیں، جسکی شکل نامعلوم ہو، اور جسکی حرکت نامعلوم ہو، ۱۔ میں تو سمجھتا ہوں کہ وہ شکل و حرکت دونوں سے معری ہو، اسلئے کہ میں تسلیم کر چکا ہوں کہ جوہر حاش کسی حالت میں اعراض محسوسہ کا حامل نہیں ہو سکتا، م۔ مگر ایسے آہ کا تصور آپکے ذہن میں پیدا ہوتا ہو جو جملہ اعراض محسوسہ یہاں تک کہ اشتداد سے بھی معری ہو!

۱۔ ہاں اسکا تصور تو واقعی میرے دماغ میں نہیں آتا، م۔ پھر آپ کس دلیل سے اس نامعلوم و ناقابل تصور ہستی مفروضہ کا وجود تسلیم کرتے ہیں؟ کیا آپکے خیال میں خدا اس سے بے نیاز ہو کر پورا صاحبِ قدرت نہیں رہتا؟ یا جب آپ اپنے ذہن میں کوئی تصور قائم کرتے ہیں تو اسکی وساطت و اعانت کو ذاتی طور پر محسوس کرتے ہیں؟ ۱۔ آپ ہر دفعہ مجھ سے دلیل کا مطالبہ کرتے ہیں، خود آپکے پاس اس کے انکار کی کیا دلیل ہے،

م۔ میرے پاس انکار کے لئے یہ دلیل کافی ہو کہ اسکے اثبات کی کوئی دلیل موجود نہیں، آپ نیز دلیل تو کیا پیش کریں گے، غضب تو یہ ہو کہ جس شے کے وجود کا دعویٰ کرتے ہیں، اسکی بابت

یہ تک نہیں بتاتے کہ وہ ہو کیا اور خود تسلیم کرتے ہیں کہ اسکی بابت ذہن میں کوئی تصور ہی نہیں
خدا راغور کیجیے کہ کسی فلسفی انہیں بلکہ کسی صحیح الحواس انسان کے شایان ہو کہ وہ کسی شے کے وجود
کا تو دعویٰ ہو لیکن یہ مطلق نہ بیان کر سکے کہ وہ کیا ہو اور اسکا علم کیونکر ہو؟

(۱۱۲) - ذرا ٹھہریے۔ میں جو مادہ کو آکہ قرار دیتا ہوں اور پھر اسکے اوصاف و خواص نہیں
بیان کر سکتا تو اسکے یہ معنی نہیں کہ میرے ذہن میں مطلق اسکا تصور نہیں پیدا ہوتا، میرا مطلب
صرف اسقدر ہے کہ اس آکہ کی کوئی مخصوص و متعین شکل تو میرے ذہن میں نہیں آتی، لیکن ایک
عام آکہ کا جو تصور ہو سکتا ہے وہ میرے ذہن میں اسکے متعلق ہے

ف۔ لیکن اگر یہ ثابت ہو جائے کہ علت سے علیحدہ ہو کر اس آکہ محض کا عام تصور بھی صفات
رتبائی کے منافی ہے تو؟

۱۔ اگر یہ ثابت ہو جائے تو میں فوراً اپنے دعویٰ سے دست بردار ہو جاؤنگا

ف۔ آکہ کے تصور عام سے کبکی کیا مراد ہے؟

۱۔ وہ خصائص جو تمام آلات میں مشترک ہیں انکا تصور

ف۔ تمام آلات میں تو جو شے مشترک ہو وہ یہ ہے کہ انکا استعمال صرف اسی حالت میں ہوتا ہے
جب تنہا ہماری قوت ارادی سے کام نہیں چلتا، میں اپنی انگلی کو حرکت دینے میں کبھی بھی آکہ کی
مدد نہیں لیتا، اسلیئے کہ اسکے لئے ارادہ کافی ہے، لیکن اگر کسی درخت کو بڑے اٹھا ڈالنا یا کسی چٹان کو
اسکی جگہ سے ہٹانا مقصود ہو تو بے شبہ کسی آکہ کی مدد لینا پڑگی، کیا آپ اس تجربہ کے خلاف کوئی
ایسی مثال دیکھتے ہیں، جس میں فاعل کی قوت ارادی کے کافی ہونیکے باوجود بھی کسی آکہ سے کام
لیا گیا ہو؟

۱۔ ایسی تو کوئی مثال نہیں ملتی۔

ف۔ پھر آپ کس بنا پر یہ فرض کرتے ہیں کہ وہ ذات جو قادر مطلق ہے وہ ذات جو فعال بنا پر یہی کہی
 پوری مصداق ہے کسی آلہ کی وساطت کی محتاج ہوگی اور اگر محتاج نہیں ہو تو بلا ضرورت اس کے
 استعمال سے کیا حاصل؟ اس لحاظ سے میرے خیال میں آپ کو بھی تسلیم کرنا پڑے گا کہ آلہ کی وساطت
 حتمی کی قدرت کاملہ کے تخیل کے منافی ہے اب آپ کو حسب وعدہ اپنے دعویٰ سے دست بردار
 ہو جانا چاہیے،

۱۔ ہاں اسکا جبکہ جواب تو واقعی مجھے نہیں سوجھتا،

ف۔ میرے نزدیک صداقت جہاں کہیں بھی نظر آجائے اسے قبول کر لینے کے لیے تیار ہو جانا
 چاہیے، اس میں شبہ نہیں کہ ہم سب آلات کو کام میں لاتے ہیں؟ مگر کیوں محض اس لیے کہ ہماری
 قوتیں ناقص ہیں آلات کا استعمال صرف اس امر پر دلالت کرتا ہے کہ فاعل قادر مطلق نہیں اور
 اسے اپنے مقاصد کے حصول کے لیے وسیطہ آلات تلاش کرنا ہوتے ہیں جس سے یہ صاف نتیجہ
 نکلتا ہے کہ جو فاعل اولیٰ ہے اسے کسی آلہ یا واسطہ کی حاجت نہیں ہو سکتی اس قادر مطلق کی
 شان کا یہ عین اقتضا ہے کہ جو نہی ارادہ کرتا ہے مٹا سکا نفاذ بھی ہو جاتا ہے اسے کسی آلہ سے
 استعانت کی حاجت نہیں اور یہ آلات جو انسان کو مدد دیتے ہیں تو وہ بھی اس حیثیت سے
 نہیں کہ ان میں بذات خود کوئی قوت عاملہ موجود ہے، بلکہ محض اس لیے کہ قانون فطرت نے ان میں
 یہ نوعی ڈھال دیا ہے اور ان میں یہ قوت اسی علت اعلیٰ نے ودیعت کر رکھی ہے جو خود ہر طرح کے
 نقص و ضعف سے بتراد مشرف ہے،

(۱۳) ۱۔ اچھا میں اب اس دعوے سے دست بردار ہوتا ہوں کہ مادہ کوئی آلہ ہے لیکن اسکا یہ
 مطلب نہیں کہ میں نفس مادہ کے وجود کا منکر ہوا جاتا ہوں، اس لیے کہ ممکن ہے کہ مادہ کی حیثیت
 ایک محل یا موقع کی ہو،

ف۔ سدا اللہ! آپ کتنی باتیں بدل چکے ہیں، مگر اب بھی مادہ کے عدم کا اقرار نہیں کرنا چاہتے تو اعد مناظرہ کے رومے مجھے پورا حق حاصل ہو کہ آپ پر سخت گرفت کروں، لیکن خیر! میں یہ نہیں چاہتا، میں صرف یہ دریافت کرنا چاہتا ہوں کہ جب آپ مادہ کا علت نہو، تسلیم کر چکے تو اس سے آپ کی مراد کیا ہو، کہ وہ محل ہو، اور پھر محل کا مفہوم سمجھائیں کہ بعد یہ بھی ارشاد ہو کہ مادہ کو محل تصورات تسلیم کرنے کی دلیل کیا ہے؟

۱۔ آپ کے پہلے سوال کا تو یہ جواب ہو کہ محل سے میری مراد ایک بے شعور و غیر فعال ہستی ہو، جسکی موجودگی میں خدا ہمارے نفوس میں تصورات کو خلق کرتا ہے،

ف۔ اور اس غیر حاس و غیر فعال ہستی کی ماہیت؟

۱۔ ماہیت کا مجھے علم نہیں،

ف۔ اچھا، اب میرے دوسرے سوال کا جواب دیجئے، یعنی اس مجہول ماہیت بے شعور و غیر فعال ہستی کے وجود پر دلیل کیا ہے؟

۱۔ جب ہم یہ پاتے ہیں کہ یہ تصورات ہمارے ذہن میں ایک خاص نظم و ترتیب کے ساتھ پیدا ہوتے ہیں تو قدرۃ خیال پیدا ہوتا ہو کہ انکی آفرینش کے کچھ متعین و مرتب مواقع ہیں،

ف۔ آپ اسے تسلیم کرتے ہیں کہ تصورات کی خالق صرف ذات باری ہو جو انھیں ان مواقع پر خلق کرتی ہے،

۱۔ جی۔

ف۔ تو یہ چیزیں جو خدا کے سامنے موجود ہیں، خدا انکا ادراک بھی کرتا ہوگا،

۱۔ ظاہر ہو، ورنہ وہ اسکے لیے محل فعل ہی کیوں ہوں،

ف۔ اس قول پر بیسیوں اعتراضات وارد ہوتے ہیں، ان سے قطع نظر کہ کیا سلسلہ

تصورات کی ترتیب و خوش نظمی کو صل کرینکے لیے محض ذات باری کی حکمت بالغہ و صنعت کاملہ
 ناکافی ہو؟ کیا یہ فرض کرنے سے اس قادر مطلق و حکیم کل کی توہین لازم نہیں آتی کہ وہ
 جب عمل کا ارادہ کرتا ہو تو ایک بے شعور ہستی اُسے متاثر کرتی اور اُسے خوش سلیقگی سکھاتی ہو؟
 اور پھر اگر آپکے مزعمومات تسلیم بھی کر لیے جائیں، تو حاصل؟ یہ سمجھنا پھر بھی دشوار رہے گا کہ جو چیزیں
 ذات باری کے ادراک میں آچکی ہیں، بلکہ اسکے لیے موقوع تکوین تصورات کا کام دیکھی ہیں،
 کیونکر انکا بالکل مستقل و قائم بالذات وجود خارجی تسلیم کیا جاسکتا ہے!

۱۔ ہاں اب تو یہ موقوع محل کی تاویل بھی نفل معلوم ہوتی ہو، میں اعتراض کرتا ہوں کہ آپ
 کوئی جواب میرے خیال میں نہیں آتا،

۲۔ اب آپ کو خود یہ نظر آگیا ہو گا کہ وجود مادی کی اتنی مختلف تعبیریں کر کے آپ یہی شے
 کے وجود کو فرض کر رہے تھے، جسکی بابت ذیہ معلوم ہو کہ وہ کیا ہو؟ نہ یہ کہ کیونکر ہے؟

۱۔ (۱۴۴) میں اتنا ضرور کہوں گا کہ مجھے خود اب اپنے گذشتہ دعوائی متزلزل نظر آنے لگے ہیں،
 تاہم میرا یہ یقین زائل نہیں ہوا ہے کہ مادہ کا وجود ہو ضرور!

۳۔ اگر مادہ موجود ہو تو آپ کو اسکا علم کیونکر ہو؟ ظاہر ہو کہ وہی طرح ہو سکتا ہے براہ راست

یا بالواسطہ اگر براہ راست ہو تو فرمائیے کہ جو اس میں سے کسکے ذریعہ سے ہوتا ہے اور اگر

بالواسطہ ہو تو کس استدلال کی بنا پر؟ یہ سوالات تو مادہ کے علم و ادراک سے متعلق تھے، اب

رہا مادہ بذات خود تو فرمائیے کہ وہ کیا ہے؟ کوئی قابل ادراک ہے، جو ہر ہو، علت ہو، آلم ہو یا موقوع

ہو؟ آپ انہیں سے ہر شق اختیار کر چکے ہیں اور ہر شق کا بطلان ہو چکا ہے جسے خود آپ بھی

تسلیم کر چکے ہیں، اب اگر کوئی نئی صورت ذہن میں آئی ہو تو میں اُسے بھی بخوشی سننے کے لیے تیار ہوں!

۱۔ مجھے ان شقوں کے تعلق جو کچھ کہنا تھا، کہ چکا، اب نہیں جانتا اور کیا کہوں،

(۱۵) ا۔ لیکن بائیسہ مادہ کے وجود سے انکار کر نیکو اب بھی دل نہیں چاہتا دیکھیے میں اسکی ایک سان تدبیر بیان کرتا ہوں، یہ مان لیجئے کہ مادہ کا وجود ہو، مگر یہ فرمائیے کہ آپکو اسکا علم کیونکر ہوتا ہو اور اگر نہیں موجود ہو تو بھی یہ دیکھیے کہ آپکے تمام تصورات بدستور قائم رہتے ہیں یا نہیں؟ یعنی اسکا وجود نہ فرض کرنے سے آپکے تصورات متعلقہ کائنات میں کوئی تغیر تو نہیں ہوتا؟

۱۔ یہ تو مجھے بالکل تسلیم ہو کہ مادہ اگر نہیں ہو تو بھی ہمارے مدركات و تصورات بدستور ہی رہیں گے جو اسوقت ہیں، یہ بھی میرے سمجھ میں نہیں آتا کہ اگر مادہ ہو تو ہمیں اسکا ادراک کیونکر ہوتا ہو؟ اور آپ نے میرے پیش کردہ جملہ تعبیرات مادہ کی جو تردید کی میں اسکا بھی قائل ہو گیا، لیکن باوجود ان سب اعتراضات کے میرے ذہن سے یہ خیال کسی طرح نہیں زائل ہوتا کہ کسی نہ کسی معنی میں مادہ کا وجود ہو ضرور، اسکی ماہیت میں نہ بیان کر سکوں

ف۔ خیر یہ تو میرا سوال نہیں ہو کہ آپ ایک نامعلوم شے کی ماہیت کی کوئی جامع و مانع تعریف میرے سامنے پیش کریں، میرا سوال صرف اسقدر ہو کہ اگر وہ جو ہر ہو تو کیا کسی جو ہر کا اعراض و صفات سے معرعی ہونا ممکن ہو اور اگر اس میں اعراض و صفات ہیں تو ارشاد ہو کہ وہ کیا کیا ہیں؟ یہ بھی نہ سہی تو کم از کم اتنا تو معلوم ہو کہ اس سے کیا مراد ہو کہ مادہ انکا حامل ہو؟

(۱۶) ا۔ ان پہلوؤں پر تو کافی گفتگو ہو چکی ہو، اور اب کوئی کہنے والی بات باقی نہیں رہی، آپکے مزید استفسارات کے جواب میں میری گزارش ہو کہ اب میں مادہ کو نہ جوہر سمجھتا ہوں نہ عرض نہ ہستی ذی شعور نہ ذی امتداد، نہ علت نہ آلہ، نہ محل، بلکہ ان سب سے الگ ایک بھول لیا ہوا شے سمجھتا ہوں

ن۔ تو گویا آپ مادہ کو ہستی محض کا مرادف قرار دے رہے ہیں؟

۱۔ صرف اس اضافہ کے ساتھ کہ وہ تمام مختصات جزئی اعراض و صفات سے پاک ہے؟

ن۔ اس نامعلوم الماہیت مادہ کا وجود ہے کس مقام پر؟

۱۔ کیا خوب! آپ اچھی گرفت کرنا چاہتے ہیں، یعنی اگر میں کہ دوں کہ فضا میں ہے تو آپ

غوراً یہ ثابت کر دینگے کہ اس کا وجود محض ذہنی ہے، کیونکہ مکان و فضا کا وجود محض ذہنی ہونا

مسلم ہو چکا ہے، لیکن مجھے اپنی نادراقت کے اظہار میں کوئی باک نہیں، میں صاف صاف

کہتا ہوں کہ مجھے اسکی مقابلیت کی کوئی خبر نہیں، صرف اتنا جانتا ہوں کہ فضا میں موجود نہیں

ہو، آپ کے لیے یہی منفی جواب کافی ہے، اور آئندہ مادہ سے متعلق آپکے ہر سوال کا جواب

سبسی ہوگا،

ن۔ اچھا، آپ اسکی جگہ نہیں بتاتے ہیں نہ سہی، یہ تو فرمائیے کہ اسکی موجودگی کی شکل

کیا ہے، اور اسکے وجود سے مراد کیا ہے؟

۱۔ وہ نہ ذی شعور ہے نہ فعال، نہ مدرک ہے، نہ مدرک،

ن۔ آخر اسپین کوئی صفت ایجابی ہے؟

۱۔ کامل غور کے بعد میں کہہ سکتا ہوں کہ میرے علم میں اسپین کوئی صفت ایجابی نہیں

مجھے اپنی لاعلمی کے اظہار میں ذرا شرم نہیں، میں مطلق نہیں جانتا کہ اسکے وجود سے کیا مراد ہے

اور اسکے وجود کی کیا شکل ہے،

ن۔ خیر آپ اپنی اسی روش پر قائم رہیے، اور دیانت کے ساتھ مجھے یہ بتائیے کہ آپ

ہستی مجرد کا کوئی تصور اپنے ذہن میں پیدا کر سکتے ہیں، یعنی ایسی ہستی جو تاثر ذی جسم ذی شعور

ہستیوں سے بالکل الگ ہو،

۱۔ (ذرا توقف کے بعد) نہیں، مجھے اعتراف کرنا پڑتا ہے کہ ہستی محض کا کوئی تصور میرے ذہن میں نہیں پیدا ہو سکتا، پہلے میرا خیال تھا کہ ایک لطیف سا تصور ہستی مطلق کا ہو سکتا ہے، لیکن اب مزید غور کے بعد معلوم ہوا کہ نہیں ہو سکتا، میں اپنے منفی جوابات کے پرمصلحت اصول پر قائم ہوں، اور صاف کہتا ہوں کہ مادہ سے متعلق مجھے نہ اسکی ”کہان“ سے واقفیت ہے نہ ”کیونکر“ سے نہ ”کیا“ سے نہ کسی اور شے سے ہے۔

ن۔ مطلب یہ کہ جب آپ وجود مادہ کا دعویٰ کرتے ہیں تو آپکے ذہن میں اسکا کوئی تصور نہیں ہوتا،

۱۔ مطلق نہیں،

(۱۷) ف۔ تو گویا آپکی ساری تقریر کا حاصل یہ نکلا کہ پہلے وجود مادہ کی بنا پر مدعا کا وجود خارجی قرار پایا، پھر انھیں اصل ٹھہرایا گیا، اسکے بعد علت، پھر اثر، بعد ازاں موقع، یہاں تک کہ آخر میں ہستی مطلق کی ثبوت آئی، جو لاشے کی مراد نکلے، یعنی مادہ خود آپ ہی کے مسلمات کی رُو سے لاشے کا مراد ثابت ہوا، میں نے آپکی تقریر کا یہ خلاصہ کچھ غلط تو نہیں بیان کیا؟

۱۔ جو کچھ بھی ہو، میں اس پر قائم ہوں کہ کسی شے کا تصور میں نہ آ سکتا اسکی دلیل نہیں ہو سکتی کہ وہ شے موجود بھی نہیں ہے

ف۔ آپکا قول اس حد تک تو بالکل درست ہے کہ اگر کوئی شے براہ راست ہمارے اور اس میں نہ آئے، لیکن اسکی علت، معلول، یا کوئی اور علامت موجود ہو تو قطعاً ہمیں اس شے کے وجود کا یقین کر لینا چاہیے، اور ایسی شے کے وجود سے محض اس بنا پر انکار کرنا کہ وہ براہ راست ہمارے علم میں نہیں آئی ہو، ہٹ و پھری ہو، یہاں تک میں آپ سے متفق ہوں، لیکن جب آپ

ایسی شے کے وجود کے مدعی ہوتے ہیں جسکا نہ عقل سے ثبوت ملتا ہو، نہ وحی سے جو ہمارے
 ادراک میں بلا واسطہ و بالواسطہ کسی طرح نہیں آتی، چونکہ مدرک ہے نہ مدرک، نہ رُوح ہے، نہ تصور
 اور جبکاصاف و واضح کیا معنی کوئی دُھندلا سا تصور بھی ذہن میں نہیں پیدا ہوتا، تو کیا اس
 ہی نتیجہ نہیں نکلتا کہ وہ شے موجود نہیں بلکہ یہ کہ آپ ایک ایسا ام بول رہے ہیں جبکہ کوئی مستی
 نہیں، ایک ایسا لفظ استعمال کر رہے ہیں، جسکا نہ کوئی معنی ہو، اور نہ مفہوم، اور یہ آپ خود
 فیصلہ کر سکتے ہیں کہ محض لفظی گورکھ ہند اس سلوک کا مستحق ہے،

۱۔ صاف بات یہ ہے کہ گو آپ کے دلائل ناقابل تردید ہیں، تاہم ان سے میرے دل پر وہ
 اثر نہیں پڑا جو کسی حقیقت کے اذعان کامل کے لئے ضروری ہے، میرے دل میں اب بھی اس
 نامعلوم احوال شے، مادہ کا خیال موجود ہے،

(۱۸) ف۔ لیکن یہ واضح رہے کہ اذعان کامل کے لیے کسی حقیقت کا محض مستدل ہونا کافی
 نہیں، بلکہ ایک اور شے کا شمول بھی ضروری ہے، کوئی شے کہنے ہی تیز و صاف روشنی میں رکھی
 ہوئی ہو لیکن اگر بصارت میں نقص ہو یا آنکھ دوسری طرف متوجہ ہو تو وہ ہرگز پوری طرح نظر نہیں
 آسکتی ایسی حال ذہن بشری کا ہے، کسی حقیقت کے ثبوت میں کہنے ہی مضبوط و مستحکم دلائل
 و شواہد موجود ہوں، لیکن اگر دل میں پہلے سے اسکے خلاف تعصب موجود ہو تو کیا اسے
 طبیعت قبول کرے گی؟ نہیں اسکے لیے ضرورت ہے وقت اور محنت کی، یعنی اسے ذہن کے
 سامنے بار بار پیش کیا جائے، اور طبیعت کو مختلف طریقوں پر اسے قبول کرنے کے لیے آمادہ
 کیا جاتا رہے۔ جب کہیں جا کر ذہن میں ایسی نامانوس حقیقت کی طرف سے اذعان کامل
 کی کیفیت پیدا ہونا ممکن ہو، میں بار بار کہ چکا ہوں، مگر ایک بار پھر کہنے کی ضرورت محسوس کرتا ہوں
 کہ ایک ایسی شے کے وجود کا دعویٰ کرنے میں جسکے متعلق نہ آپ کو یہ علم ہو کہ وہ کیا ہے، نہ یہ کہہ کر

ہو، اور نہ یہ کہ کس غرض کے لیے ہو، آپ حدود سے تجاوز ہو رہے ہیں، ایسے عمل دعویٰ کی
تفسیر کسی علم کسی فن، کسی شعبہ حیات میں مل سکتی ہو؟ ایسے عمل دعویٰ کو عامی سے عامی
بھی تسلیم کر سکتا ہو؟ آپ غالباً اب بھی کہے جائیں کہ مادہ کا وجود بہر حال ہو، خواہ اسکے مفہوم
اور اسکی نوعیت وجود سے ہمیں واقفیت نہ ہو، لیکن مجھے اسپر اسٹیٹ اور زیادہ حیرت ہے کہ
آپ بالکل بلاوجہ اسپر اڑے ہوئے ہیں، یعنی دنیا کی کسی شے کا وجود، یا کوئی بات بھی تو وجود
مادہ پر معلق نہیں، یا آپکے خیال میں اگر کوئی بات ایسی ہو تو اُسے بھی کہہ ڈالیے،

(۱۹) - یہ تو ہے، خود حقیقت اشیاء باطل ہوئی جاتی ہو، اگر مادہ کا وجود نہ فرض کیا جائے،
آپ اس سے بڑھکر آپ کیا چاہتے ہیں؟

ف - حقیقت اشیاء باطل ہوئی جاتی ہو، خوب انگریزوں کو نسی اشیاء ہیں، مدرکہ یا منصوبہ؟

۱ - اشیاء مدرکہ،

ن - مثلاً یہ میرے ہاتھ کا دستا،

۱ - ہاں، یہ یا کوئی سی بھی شے جو جو اس سے محسوس ہو سکے،

ف - خیر اسی متعین مثال کو لیجئے، کیا یہ امور مجھے اسکی حقیقت کا یقین دلائیے گا کافی نہیں

کہ میں اسے دیکھ رہا ہوں، چھو رہا ہوں اور پہننے ہوئے ہوں؟ اور اگر یہ کافی نہیں ہیں تو یہ فرمائیے
کہ اس مرنی شے کی حقیقت کے یقین میں مجھے یہ فرض کر لینے سے کیونکر مدد مل سکتی ہو کہ ایک
شے جو میرے لیے ناقابل مشاہدہ ہو، ایک نامعلوم نوعیت کے ساتھ ایک نامعلوم مقام پر
(یا کسی مقام پر نہیں) موجود ہو؟ ایک ایسی شے کے وجود فرض کرنے سے جو قطعاً ناقابل لمس
ہو، مجھے اس شے کی حقیقت تسلیم کرنے میں کیونکر مدد مل سکتی ہو، جو اسوقت واقعہ میں بس
کر رہا ہوں؟ اور ایک رویت و لمس پر کیا موقوف ہو، کیونکر ایک قطعاً ناقابل ادراک شے

کا فرضی وجود ایک درک شے کے وجود حقیقی کا یقین دلانے میں معین ہو سکتا ہے؟ پس آپ مجھے یہ سمجھا دیجئے تو میں آپ کا قائل ہو جاؤں،

(۲۰) ۱۔ میں اتنا ماننے کے لئے تو آپ تیار ہو گیا کہ مادہ کا وجود نہایت بے حد از قیاس ہو لیکن

ابھی اسکے عدم امکان کا کوئی قطعی و صریح ثبوت مجھے نہیں ملا،

ن۔ اگر کسی شے کا امکان محض اسکے وجود کی کافی دلیل ہو تو کوہ زرد سنٹار کا وجود بھی

واقعی ہے،

۱۔ پرچ ہو تا ہم آپ کو اسکے امکان سے تو انکار نہیں، اور جو شے خارج از امکان نہیں

ممکن ہے کہ اسکا وجود واقعی بھی ہو،

ن۔ میں تو اسکے امکان کا بھی منکر ہوں، اور میرا خیال ہے کہ آپ بھی اپنے ہی مسلمات کے

رو سے اسکے عدم امکان کے قائل ہو چکے ہیں، عام طور پر مادہ کے یہی معنی سمجھے جاتے ہیں کہ

وہ ایک ذی امتداد، ٹھوس، تشکل، و حرکت پذیر جو ہر موجود فی الخلق ہو، اور کیا آپ ایسی

شے کے عدم امکان کو بار بار تسلیم نہیں کر چکے ہیں؟

(۲۱) ۱۔ ہاں یہ تو میں تسلیم کر چکا ہوں، لیکن یہ لفظ مادہ کا صرف ایک مفہوم ہے،

ن۔ لیکن کیا عرف عام میں اسکے علاوہ کوئی اور صحیح مفہوم بھی ہے؟ اور اگر اس معنی

میں وجود مادہ کا عدم امکان ثابت ہو گیا تو اسکے ہر معنی میں ثابت ہو جائیگا، اسکے علاوہ اگر

کوئی شخص ایک لفظ کے ہر مرتبہ نئے معنی لیا کرے تو اس سے استدلال کرنا ممکن کیونکر ہے؟

۱۔ مگر میرا خیال تھا کہ فلاسفہ عرف عام کی پابندی نہیں کرتے، انھیں عوام سے زیادہ

اپنے الفاظ میں محتاط ہونا چاہیے،

ن۔ لیکن مادہ کے ہی معنی خود فلسفیوں کی اصطلاح میں بھی مسلم ہیں، اور اس سے قطع نظر کر کے آپ تو دوران گفتگو میں اسکے متعدد معانی لے چکے ہیں، اور جب جو معنی اختیار کرنے میں آپ کو سہولت نظر آئی، آپ نے اُصولِ منطق و قواعدِ مناظرہ کو پس پشت ڈال کر بلا تامل انھیں اختیار کر لیا ہے، بلکہ بحث میں اس قدر طوالت بھی صرف اسی لیے پیدا ہوئی کہ آپ ہر دفعہ مادہ کا ایک نیا مفہوم پیش کرتے تھے، اور اس سے بڑھ کر اسکے عدم امکان کا اور کیا ثبوت ہو سکتا ہے کہ جتنے معانی آپ کے یا کسی کے دماغ میں پیدا ہو سکتے ہیں وہ سب فرواں سرداً ناممکن ثابت ہو چکے!

(۲۲)۔ لیکن میں نے سب سے آخر میں اسکے جو غیر متعین و غیر واضح معنی لیے تھے، اسکے

محافظ سے اسکے عدم امکان کا ابھی کافی ثبوت نہیں ہوا!

ن۔ کسی شے کا عدم امکان کیونکر ثابت ہوتا ہے؟

۱۔ جب اسکے تعریف کے کلمات میں باہم تنافر یا تناقض واقع ہو،

ن۔ لیکن وہ اگر کلمات بے معنی ہوں، تو تصورات میں تنافر کیونکر ثابت کیا جاسکتا ہے؟

۱۔ اسکی کوئی صورت نہیں؛

ن۔ مگر آپ ابھی خود ہی اعتراف کر چکے ہیں، کہ آپ نے آخرین جو مفہوم لیا تھا، وہ

غیر متعین و غیر واضح تھا، یعنی اسکے کوئی معنی نہ تھے، پس بے معنی الفاظ کے درمیان کیونکر

تنافر ثابت کیا جاسکتا ہے؟ یا مادہ کے نامعلوم مفہوم کا عدم امکان کیونکر دکھایا جاسکتا ہے؟

میرا فرض صرف یہ دکھانا تھا کہ آپ ہی معنی لفظ بول رہے ہیں، اور اسے آپ خود تسلیم کر چکے؛

خلاصہ یہ کہ آپ نے جتنے مفہوم بدلے کہیں تو اس سے مادہ کا عدم امکان ثابت ہو گیا،

اور کہیں آپ کے لفظ بے معنی رہے۔ اگر آپ کی تشفی اب بھی نہیں ہو تو شوق سے فرمائیے،

(۲۳)۔ نہیں اب میں اعتراف کرتا ہوں کہ آپ نے مادہ کا عدم امکان پوری طرح ثابت کر دیا ہے، اور میں نہیں جانتا کہ اب اسکے جواب میں کیا کہا جاسکتا ہے۔ لیکن اپنے اس عقیدہ سے دست برداری کے ساتھ میں اپنے دوسرے عقیدات کی طرف سے بھی خیر ظن ہو گیا ہوں، اس لیے کہ وجود مادہ کے عقیدہ کو میں سب سے زیادہ قطعی و مستحکم سمجھتا تھا۔ حالانکہ اب یہی سب سے زیادہ ہمل نظر آ رہا ہے۔ خیر اب بہت کافی گفتگو ہو چکی، اب آج دن بھر میں انہیں مسائل پر غور کرتا رہوں گا، اور آپ سے کل صبح اسی وقت پھر یہیں ملاقات ہوگی،

ف۔ میں ضرور آؤں گا،

مکالمہ سوم

(۱) ف۔ فرمائیے جناب، کل دن بھر غور و فکر کر کے آپ کس نتیجہ پر پہنچے؟ رخصت ہوتے وقت ہمارے آپ کے جو مسائل طے پا گئے تھے، ان پر قائم رہے، یا انہیں کوئی خامی نظر آئی؟

۱۔ حضرت اصل یہ ہے کہ ہمارا سارا فلسفہ مہل ہے، آج ہم ایک خیال قائم کرتے ہیں، کل وہی غلط ثابت ہو جاتا ہے، ساری عمر اسی اُدھیڑ بن، اسی اُلٹ پھیر کی نذر ہو جاتی ہے، اور حاصل کچھ بھی نہیں ہوتا، بلکہ مین تو کہتا ہوں، کہ حاصل ہو سکتا ہی نہیں، ہمارے قومی مین یہ قابلیت ہی نہیں، اور نہ ہمیں فطرت نے اس غرض سے پیدا کیا ہے، کہ ہم عقل آرائی و تفلسف کو کام میں لائیں،

ف۔ کیا فرمایا! گویا آپ کے نزدیک ہمارے علم میں کوئی چیز ہی نہیں آتی!

۱۔ بیشک جہاں تک حقیقت و ماہیت اشیاء کا تعلق ہے، کوئی شے ہمارے علم میں نہیں آتی،

ف۔ تو آپ کے خیال کے مطابق ہمیں آگ اور پانی کا بھی علم نہیں ہوتا؟

۱۔ صرف اس قدر ہوتا ہے کہ آگ میں گرمی محسوس ہوتی ہے، اور پانی سیال معلوم ہوتا ہے، لیکن یہ تو صرف وہ احساسات ہوئے جو یہ چیزیں ہم میں حواس کی وساطت سے پیدا کرتی ہیں، باقی یہ امر، کہ یہ چیزیں فی الحقیقت کیا ہیں، اسکا ہمیں مطلق علم نہیں ہوتا،

ف۔ یہ سامنے جو درخت نظر آ رہا ہے، یا یہ پتھر جو ہمارے پیر کے نیچے ہے، انکے فی الحقیقت موجود ہونے کا ہمیں علم ہو یا نہیں؟

۱۔ موجودی بحقیقت ہونے کی آپ نے خوب کہی، حضرت والا، اسی کا علم تو انسان کیلئے ناممکن ہے۔ ہمیں جو کچھ علم ہوتا ہے، اس کے معنی یہ ہیں، کہ بعض تصورات ہمارے ذہن میں پیدا ہوتے ہیں، لیکن انہیں حقیقی شجر و حجر سے کیا واسطہ؟ اسلئے کہ یہ یقینی ہے، کہ رنگ، شکل، اصلاحت وغیرہ کی جو کیفیات ہمیں محسوس ہوتی ہیں، وہ نہ عین شے ہیں نہ مماثل عین، اور اسی پر ان کل اشیاء حقیقیہ و جواہر مادیہ کو قیاس کیلئے، جنکے مجموعہ پر کائنات کا اطلاق ہوتا ہے، ہمیں جن صفات محسوسہ کا علم ہوتا ہے، انہیں سے کوئی بھی عین شے میں شامل نہیں ہوتی، اس لئے یہ کہنا ہمارے لئے کسی طرح درست نہیں، کہ ہلکوا ماہیت یا حقیقت اشیاء کا علم ہوتا ہے،

۲۔ لیکن اس سے تو آپ کو بھی انکار نہ ہوگا کہ لوہے اور سونے میں ہم بہر حال تمیز کر سکتے ہیں۔ اب اگر ہم دونوں کی ماہیت سے لاعلم ہوتے، تو یہ امتیاز کیونکر ممکن تھا؟

۱۔ مگر یہ امتیاز اصل اشیاء کے درمیان ہوگا؟ یہ امتیاز تو آپ نے محض اپنے تصورات کے درمیان قائم کیا ہے، سونے کی زروری۔ وزن وغیرہ صفات محسوسہ کیا آپ سمجھتے ہیں کہ حقیقتہً سونے میں موجود ہیں؟ یہ تو محض ہمارے جو اس میں وجود اضافی رکھتی ہیں، خارج میں اس کا وجود مطلق مطلقاً نہیں، پس اگر اپنے محسوسات ذہنی کے اختلافات کی بنا پر آپ موجودات خارجیہ حقیقیہ میں فرق قائم کرتے ہیں، تو میرے نزدیک تو اس بناء تفریق کا بس اتنا ہی وزن ہے، کہ کوئی شخص دو آدمیوں کو دو مختلف اللون باسون میں دیکھ کر حکم لگائے کہ وہ دونوں شخص مختلف انجنس ہیں،

۳۔ گویا ہم ساری عمر ٹوٹا ہوا اشیاء کے فریب میں بسر کرتے ہیں، اور وہ بھی خلاق اصل ہماری غذا اور ہماری پوشاک تک جو کچھ ہمارے علم و مشاہدہ میں آتی ہے، اسے اصل حقیقت سے کوئی علاوہ نہیں،

۱۔ بیشک،

ن۔ لیکن یہ کیسی حیرت انگیز بات ہے کہ ساری دنیا اس فریب میں مبتلا ہے اور اپنی حماقت سے اپنے حواس پر اعتماد کرتی رہے، درآنحالیکہ دنیا کھانے پینے، سونے، غرض علمی زندگی کے سائے کاروبار میں اس اطمینان و اعتماد کے ساتھ مشغول رہتی ہے کہ گویا ایسے حقائق (اشیاء کا علم ہے،

۱۔ یہ صحیح ہے، لیکن آپ خود خیال کر سکتے ہیں کہ روزانہ علمی زندگی میں فلسفیانہ تدریق سے کون کام لیتا ہے؟ عوام انسان انھیں غلط فہمیوں میں زندگی گزار دیتے ہیں، البتہ فلاسفہ ان وقائع کا علم رکھتے ہیں،

ن۔ آپ کا مطلب یہ ہے کہ فلاسفہ اپنے عدم علم کا علم رکھتے ہیں،

۱۔ یہ علم انسان کی آخری و انتہائی منزل کمال ہے،

ن۔ لیکن براہ کرم یہ تو فرمائیے کہ آپ یہ گفتگو سنجیدگی سے فرما رہے ہیں؟ اور کیا آپ کو دل سے یہ یقین ہے کہ آپ کو واقعہ کسی شے کا علم نہیں؟ کیا جس وقت آپ لکھنے کا ارادہ کرتے ہیں قلم، دوات و کاغذ کی تلاش نہیں کرتے؟ اور کیا آپ کو ان حوارج کا علم نہیں ہوتا؟

۱۔ بارہا عرض کر چکا ہوں کہ کائنات کی کسی شے کی بھی اصل ماہیت کا علم نہیں ہوتا، بے شبہہ میں حسب موقع قلم، دوات و کاغذ سے کام ضرور لیتا ہوں، لیکن میں جس امر کا قائل ہوں وہ یہ ہے کہ مجھے ان میں سے کسی شے کی اصل ماہیت کا قطعاً علم نہیں ہوتا، اسی پر ہر آدمی شے کو قیاس کیجیے، اور صرف یہی نہیں کہ ہم اشیاء کی اصلی و صحیح ماہیت سے ناواقف ہوتے ہیں، بلکہ ہمیں اسکے وجود تک کا علم نہیں ہوتا۔ یہ بے شبہہ مسلم ہے کہ ہم بعض مظاہر یا تصورات کا ادراک کرتے ہیں، لیکن انکی بنا پر یہ نتیجہ نہیں نکلتا، کہ اجسام کا واقعی وجود بھی ہے، نہیں،

بلکہ میں تو مزید غور اور پچھلے مباحث کے پیش نظر رکھنے کے بعد یہاں تک کہنے کو تیار ہوں کہ کائنات میں کسی خارجی مادی شے کا وجود ممکن ہی نہیں،

(۲) عجیب! عجیب! کیا آپ کے ان دعویٰوں سے بڑھکر بھی کوئی حیرت انگیز مسئلہ ہو سکتا ہے اور کیا یہ واقعہ نہیں کہ آپ کو اس بھول بھلیان میں لے جانے والی شے آپ کا جو ہر مادی کے وجود پر اعتقاد ہے؟ اسی سے آپ کو وہم یہ پیدا ہوتا ہے کہ ہر شے کی ایک نامعلوم ماہیت بھی ہوتی ہے، یہیں سے آپ کے حقائق و ظواہر ایشیا کی تفریق کی بنیاد پڑتی ہے اور اسی کا یہ نتیجہ ہے کہ آپ اپنے تئیں ان اشیاء سے لاعلم سمجھتے ہیں جس کا پورا عالم ہر کس و نا کس کو رہتا ہے اور صرف اسے مقدر نہیں کہ آپ ہر شے کی اصل ماہیت سے لاعلم ہیں، بلکہ آپ کو تو اس کا بھی علم نہیں کہ کوئی شے واقعہ موجود ہے یا یہ کہ کسی شے کی کچھ اصلی ماہیت ہو بھی، اس لیے کہ جیسا مادی کے وجود خارجی کو تسلیم کرنے کے معنی ہی یہ ہیں کہ یہی انکی ماہیت ہے اور چونکہ آپ بالآخر اس نتیجے کے تسلیم کرنے پر مجبور ہیں کہ اس قسم کا وجود یا تو سرے سے ہے معنی ہے اور یا اس سے تناقض لازم آتا ہے، اس لیے آپ کو لاجالہ وجود جو ہر مادی کے دعویٰ سے دست بردار اور ہر جزو کائنات کے وجود سے منکر ہونا پڑے گا۔ اور اس طرح گویا آپ کو اتھائی و کامل ترین تشکیک سے دوچار ہونا پڑتا ہے، ہونامی بات یا میں کچھ غلط کہ رہا ہوں؟

۱۔ نہیں، اس سے تو مجھے بھی اتفاق ہے، جو ہر مادی تو محض ایک نظریہ کی حیثیت رکھتا تھا اور نظریہ بھی کیسا؟ غلط و بے بنیاد، میں اب اسکی تائید و حمایت میں وقت نہیں صرف کروں گا لیکن میرا کہنا یہ ہے کہ اسکے بجائے آپ جو بھی نظریہ قائم کریں، یا جو بھی صورت مسئلہ تجویز کریں، اسے مقدر اشکال اس میں بھی نظر آئے گا۔ جو طریقہ آپ میرے مقابلہ میں اختیار کرتے ہیں، زرا وہی مجھے بھی اختیار کرنے دیجیئے، یعنی میں آپ پر حرج شروع کروں، تو آپ کو صاف نظر آنے لگے، کہ آپ بھی ٹھیک کسی

حالت تشکیک، اسی هجوم تناقضات میں مبتلا ہیں، جس میں مین ہوں،
 (۳) ت - بھائی جان، میرا تو کوئی نظریہ و فلسفہ ہے ہی نہیں، میں سیدھا سادہ، موٹی عقل کا
 آدمی اپنے حواس پر اعتماد کرتا ہوں، اور جس چیز کو جیسا پاتا ہوں، ویسا ہی سمجھتا ہوں، میرے عقیدہ
 میں تو حقائق اشیاء بس وہی ہیں جو حواس کی وساطت سے میرے علم و تجربہ میں آتی ہیں، میں
 بس انہیں کو جانتا ہوں، اور چونکہ ضروریات زندگی کے لیے یہ بالکل کافی ہیں، انکے علاوہ اشیاء
 نامعلوم کی دریافت کی مجھے تباہی نہیں میرے نزدیک تو ایک محسوس روٹی میرے معدے کیلئے
 دس ہزار مرتبہ بہتر ہے، اس غیر مفہوم، "حقیقی" روٹی سے جسکا آپ ذکر فرما رہے ہیں، اس سطح پر
 نزدیک الوان و دیگر صفات محسوسہ خود اشیاء میں موجود ہوتی ہیں۔ برت کی سفیدی، اور آگ کی
 گرمی کا تصور عمر بھر میرے ذہن سے نہیں جاسکتا۔ آپ البتہ اپنے اس قول کی بنا پر کہ آگ و برت
 کے مفہوم میں بعض خارجی، غیر حواس، و غیر محسوس جو اہر شامل ہیں، کہہ سکتے ہیں کہ گرمی و سفیدی
 کانکے ذات میں داخل رہنا کچھ ضروری نہیں۔ لیکن میں نہ ماہیت اشیاء کے بارہ میں شکک ہوں
 نہ وجود اشیاء کے، میری سمجھ میں یہ کہنا کہ ایک شے کا واقعہ ہمارے حواس اور اک کر رہے ہیں او
 پھر بھی وہ حقیقتہً موجود نہیں، صریحاً اجتماع نقیضین کا مرکب ہونا ہی، اسلئے کہ میرے دماغ کے لیے
 ناممکن ہو کہ وہ ایک محسوس شے کے وجود کو اسکی محسوسیت سے ذہنی و خیالی طور پر بھی علیحدہ کر سکے،
 لکڑی، پتھر، آگ، پانی، گوشت، لومہ، وغیرہ تمام اشیاء جنکا میں نام لیتا اور ذکر کرتا ہوں وہ وہی ہیں
 جنکا مجھے علم ہے، اور علم محض اس بنا پر ہے کہ اپنے حواس کی وساطت سے انہیں محسوس کرتا ہوں
 اشیاء محسوسہ بالحواس کا ادراک براہ راست ہوتا ہے، اشیاء مدرکہ براہ راست کا دوسرا نام
 تصورات ہے، تصورات کا وجود نفس سے خارج میں محال ہے، لامحالہ انکا وجود انکی محسوسیت
 کے مراد ہے، اس لحاظ سے انکے محسوس کیے جانے کے بعد انکے وجود میں شک کرنا محال ہے،

آپ کی تشکیک اور آپ کی مضحک فلسفیانہ موٹنگا فونٹکا ہمیں پر خاتمہ ہو جاتا ہے۔ ایک فلسفی کے لئے یہ کیسی مضحکہ خیز بات ہو کہ پہلے تو اشیاء محسوسہ کے وجود میں شک کرے، اور پھر اس بنا پر یقین کرے کہ خدا صادق ہے، یا یہ کہنے لگے، کہ ہمارا علم اس باب میں یقینی و بدیہی نہیں! جب اپنے محسوسات و مریات کے وجود میں شک پیدا ہو گیا، تو پھر آدمی خود اپنے وجود ہی میں کیوں نہ شک کرے!

(۴) ۱۔ اتنی تیزی اور دائرہ پھر کر گفتگو کیجیے۔ آپ فرماتے ہیں، اشیاء محسوسہ کا وجود نفس سے خارج ہیں، ناقابل تصور ہے، ہونے آپ کا بھی دعویٰ؟
ت۔ بیشک۔

۱۔ فرض کیجیے، آپ فنا ہو گئے، تو کیا آپ کے تصور میں یہ بات نہیں آتی، کہ آپ کے بعد بھی اشیاء محسوسہ کا وجود باقی رہنا ممکن ہے؟

ت۔ یہ بیشک تصور میں آتا ہے، لیکن اُس وقت ان اشیاء محسوسہ کا وجود کسی اور نفس میں ہوگا، میں جب یہ دعویٰ کرتا ہوں، کہ اشیاء محسوسہ کا وجود نفس سے خارج میں ناممکن ہے، تو نفس سے میں خاص اپنا نفس مراد نہیں لیتا، بلکہ اسکے تحت میں جملہ نفوس کو رکھتا ہوں، یہ نفوس ظاہر ہے، کہ میرے نفس سے خارج وجود رکھتے ہیں، میں اپنے ذاتی تجربے کی بنا پر ان کا اپنے نفس سے خارج وجود پاتا ہوں، اسلئے کسی ایسے نفس کا وجود ہونا لازمی ہے، جس میں یہ تمام نفوس اُن اوقات میں وجود رکھتے ہیں، جن میں میں امکانِ ادراک نہ کرتا ہوں، نیز میری ولادت سے پیشتر، اور میری وفات کے بعد، اور جس طرح میرا نفس حادث ہے، اس طرح

اسلئے یہ تو بعض ہر ڈیکارٹ پر جسکا استدلال یہ تھا، کہ خدا کسی حالت میں اپنی مخلوقات کو دھوکا نہیں دے سکتا، اسلئے ہمیں اپنے حواس پر اعتماد کرنا چاہیے۔ مترجم، ۵۷۔ یہ اشارہ ہر لاک کی جانب مترجم،

تمام مخلوق و محدود ارواح کے نفوس بھی ہیں، اسلئے ایک قدیم وازلی وابدی نفس کا وجود تسلیم کرنا ناگزیر ہے جو جہد کائنات کا عظیم ذخیرہ ہو، اور جو اسے اپنے مقرر کردہ قوانین کے مطابق ایک خاص ترتیب سے پیش نظر کرتا رہتا ہو، اور انھیں کو ہم قوانین فطرت سے موسوم کرتے ہیں،

(۱۵) ۱۔ اچھا یہ تو فرمائیے کہ ہمارے تصورات بالکل عدیم الحکمت ہیں، یا ان میں کسی قسم کی قوتِ فاعلی بھی ہوتی ہے؟

ن۔ تمام عدیم الحکمت وغیر فعال ہوتے ہیں۔

۱۔ لیکن خدا تو تمام تر فعال، ہمہ تن حرکت ہے؟

ن۔ بیشک۔

۱۔ تو معلوم ہوا کہ کوئی تصور نہ خدا کے مانند ہو، نہ اسکی ماہیت کا استخراج کر سکتا ہو،

ن۔ مانا،

۱۔ اب جب آپ یہ تسلیم کر چکے، کہ نفس باری کا کوئی تصور آپکے ذہن میں نہیں، تو آپ

کیونکر اسکے امکان کے مدعی ہو سکتے ہیں کہ اسکے نفس میں اشیاء کا وجود ہو؟ اور آپ باوجود نفس باری کے عدم تصور کے اسکے امکان وجود کے مدعی ہو سکتے ہیں، تو کیا وجہ ہے کہ اس سطح میں بھی وجود مادہ کے عدم تصور کے باوجود اسکے امکان وجود کا مدعی نہ ہو سکوں؟

ن۔ پہلے اپنے پہلے سوال کا جواب لیجیے، یہ سچ ہے، کہ صحیح معنی میں مجھے نہ خدا کا تصور

ہو، نہ کسی اور روح کا، اسلئے کہ یہ تمام تر فعال ہیں اور ہمارے تصورات ٹہرے غیر فعال وہ انکا کیونکر استخراج کر سکتے ہیں؟ بائیںہ مجھے اپنے روحانی و فکری وجود کا اسی قدر قطعیت کے

ساتھ یقین ہے، جس قدر کہ اپنے تصورات کا اسکے سوا مجھے لفظ ”میں“ اور ”مجھے“ کے مفہوم کا پورا

علم ہو، پھر مجھے یہ علم براہتہ و براہ راست حاصل ہوا ہے، گو اسکے حصول کا طریقہ ایک مثلث

ایک رنگ، ایک آواز کے طریق ادراک سے مختلف ہو، نفس یا روح نام ہو اس ناقابل تقسیم
 وغیر ممتد شے کا، جو فکر، عمل، و ادراک کرتی ہو، میں اسے ناقابل تقسیم اسلئے کہتا ہوں کہ غیر ممتد
 ہو، غیر ممتد اسلئے کہ ممتد، تشکل، متحرک اشیاء تصورات ہوتی ہیں، اور ظاہر ہے کہ جو شے ادراک
 تصورات فکر و ارادہ کرتی ہے، وہ نہ تصور ہو سکتی ہو نہ مماثل تصور، تصورات (معلوم ہو چکا کہ
 عدیم الحکرت و مدبرک ہوتے ہیں، اور ارواح ان سے بالکل متغایر ہیں۔ اسلئے یہ تو کہا ہی نہیں جا سکتا
 کہ روح ایک تصور یا مماثل تصور ہے، البتہ تصور کو وسیع مفہوم میں لیکر کہہ سکتے ہیں کہ میری روح مجھے خود کا تصور
 یا شبیہ کا حصول ہوتا ہے، گو بہت ہی نا صاف اور دھندلا، اسلئے کہ خدا کا ذکر مجھے جو کچھ
 بھی ہے، وہ روح ہی پر غور کرنے، اسکی قوتوں کو ترقی دینے، اور اسکی خامیوں کی اصلاح کرنے ہی
 سے حاصل ہوتا ہے۔ اسی بنا پر، عدیم الحکرت تصور نہ ہستی، تاہم اپنے اندر میں ایک طرح
 کی خدا کی فاعلی و فکری شبیہ ضرور رکھتا ہوں، اور گو مجھے ذات باری کا ادراک جس سے
 نہیں ہوتا، تاہم مجھے اسکا ادراک ہوتا ہے یا بالفاظ دیگر مجھے غور و استدلال کے ذریعہ سے
 اسکا علم ہوتا ہے، اپنے نفس اور اپنے تصورات کا مجھے براہ راست علم ہوتا ہے، انکی مدد سے
 مجھے بالواسطہ دوسرے تصورات و ارواح کے وجود ممکنہ کا علم ہوتا ہے، اسکے بعد میں اپنے
 وجود، نیز اس محکومی سے جو اپنے اندر اور اپنے تصورات میں پاتا ہوں، ایک عمل استدلالی
 سے لازمی طور پر اس نتیجہ پر پہنچتا ہوں کہ خدا کا وجود ہے، اور اسکے نفس میں جملہ مخلوقات کا وجود ہے
 یہ آپکے پہلے سوال کا جواب ہوا، رہا آپکا دوسرا سوال، تو اسکا جواب اسوقت تک خود ہی
 آپکی سمجھ میں آگیا ہوگا، مادہ کا وجود نہ آپ کسی عدیم الحکرت، ہستی یا تصور کی طرح خارج میں
 محسوس کرتے ہیں، نہ اپنی ذات کی طرح اسکا عقلاً علم رکھتے ہیں، نہ آپ کسی مماثلت یا
 مشابہت کی بنا پر اسے بالواسطہ معلوم کرتے ہیں، اور پھر نہ آپ کسی براہ راست معلوم شدہ

شے سے انتاجا اسکے وجود تک پہنچتے ہیں۔ اس سے ظاہر ہے کہ وجود باری و وجود مادہ بالکل مختلف چیزیں ہیں۔

(۶) ۱۔ آپکا دعویٰ ہے کہ ایک طرح کی تمثال یا تصور خدا خود آپکی روح آپ میں پیدا کرتی ہے ساتھ ہی آپ اسکا بھی اعتراف کرتے ہیں کہ صحیح معنی میں روح کا کوئی تصور آپکو نہیں ہے، آپ نے بھی کہتے ہیں کہ ارواح تصورات سے بالکل تباین و متنازعہ وجود رکھتی ہیں، جس کے معنی یہ ہیں کہ کوئی تصور روح کی مانند نہ ہو، اور اس سے یہ لازم آتا ہے کہ روح کا کوئی تصور نہ ہو، لیکن آپ کا دعویٰ اسکے برخلاف یہ ہے کہ ایک جوہر روحانی کا وجود ہے، گو ہمیں اسکا تصور نہیں ہوتا، حالانکہ آپ جوہر مادی کے وجود کے اسی بنا پر منکر ہیں کہ ہمیں اسکا تصور یا درک نہیں ہوتا، واہ کیا انصاف ہے! اگر بے اصولی سے بچنا ہے تو یا وجود روح سے دست بردار ہو جائے، یا وجود مادہ کو تسلیم کیجیے،

۲۔ پہلی بات تو یہ ہے کہ میں جوہر مادی کا محض دس بنا پر ہرگز منکر نہیں ہوں، کہ وہ درک میں نہیں آتا، بلکہ اس بنا پر انکار کرتا ہوں، کہ اس سے تناظر لازم آتا ہے، یعنی ذہن سے قبول ہی نہیں کرتا، کہ اسکا درک ہو سکے۔ میں کہتا ہوں کہ ایسی صد ہا چیزیں موجود ہونگی، جنکا نہ مجھے نہ کسی اور انسان کو تصور و درک ہے، اور نہ ہو سکتا ہے، لیکن پھر بھی ان چیزوں کا وجود ممکن ضرور ہوگا، یعنی انکی جو تعریف بیان کی جائیگی، اس میں کوئی تناقض و متناظر نہ ہوگا، دوسری بات یہ ہے کہ گو ہم اجالا یہ تسلیم کرتے ہیں کہ بہت سی ایسی چیزیں موجود ہونگی، جو چارے ادراک میں نہیں آتیں، تاہم کسی مخصوص (غیر درک) شے کے وجود کے ہم اسوقت تک قابل نہیں ہوتے جب تک اسکے تسلیم کرنے کی کوئی وجہ موجود ہو، لیکن وجود مادہ کے لئے

لے بھی ایک کو دوسرے پر قیاس نہیں کر سکتے، م، لے م

کوئی وجہ موجود نہیں مجھے نہ اسکا براہ راست بدیہی علم ہوتا ہو اور پھر میں بالواسطہ احساسات تصورات، مشاعر، اعمال، و جذبات کی مدد سے اتنا جا ایک لایعقل، غیر حاس، و غیر فعال جو ہر کے وجود تک لڑو کیا معنی اغلباً بھی نہیں پہنچ سکتا ہوں، بہ خلاف اسکے میں اپنے روح یا نفس کے وجود کا علم بداہتہ غور کرنے سے حاصل رکھتا ہوں، معاف فرمائیے گا، اگر مجھے پچھلے اعتراضات کے جواب میں پچھلے جوابات دہرا نا پڑیں، جو ہر مادی کی تو تعریف ہی میں ایک کھلا ہوا تناقض یا تنافر موجود ہو، درانجا لیکہ وجود روح میں یہ بات نہیں، یہ کہنا کہ تصورات ایک غیر مدرک شے میں موجود ہیں، یا غیر فعال شے سے پیدا ہوتے ہیں، کھلا ہوا تناقض ہے، بہ خلاف اسکے اس دعوے میں کوئی تناقض نہیں کہ ایک مدرک شے حامل تصورات ہو، یا ایک شے فعال انکی علت ہے، یہ مسلم ہے، کہ دیگر محدود ارواح کے وجود کا ہمارے پاس نہ کوئی براہ راست ثبوت ہو، نہ کوئی بدیہی علم ہو، لیکن اس سے یہ لازم نہیں آتا، کہ یہ ارواح اور جو ہر مادی ایک ہی حکم میں داخل ہو جائیں، اور انجا لیکہ آخر الذکر کے تسلیم کرنے سے تنافر لازم آتا ہو، اور اول الذکر کے وجود سے نہیں آتا، آخر الذکر کا وجود کسی استدلال سے ثابت نہیں ہوتا، اور اول الذکر کے لیے قیاس غالب موجود ہے، وجود ماوہ کو تسلیم کرنے کے لیے کوئی معقول شہادت یا قرینہ نہیں ملتا، بہ خلاف اس کے ہماری جیسی دیگر ارواح محدود کے وجود کی تائید قرآن و شواہد سے ہوتی ہو، سب سے آخر میں یہ کہ مجھے گو صحیح معنی میں روح کا تصور نہیں، تاہم میں اسکا درک رکھتا ہوں، میں

۱۔ اصل کتاب میں بیان (وہذا منہ مسلمہ) تھا، جسکے معنی براہ راست کے ہیں، لیکن غالباً یہ طباعت

کی غلطی ہے، میں اسکی جگہ پر (Me + a + u) لکھتا ہوں، جسکے معنی بالواسطہ کو ہیں، اور یہی بیان بیان مجھے ہیں، ام

۲۔ اور یہی وہ کہ تعریف بیان کیجاتی ہو، مگر اسکا اور یہی روح کی تعریف ہو، مگر تصور درک کو فرقی کو لے دیکھو، وہی علم انسانی

اسے پرچیت تصور کے، یا بذریعہ تصور کے ادراک نہیں کرتا، لیکن غور و فکر سے اس کا علم رکھتا ہوں،

(۷) ۱- آپ اپنی زبان سے جو کچھ بھی کہیں، میں تو آپ کے مسلمات اور آپ کے طریق استدلال سے یہی نتیجہ نکالتا ہوں، کہ آپ ایک مجموعہ تصورات متحرک ہیں، جنکا حال کوئی بھی جو ہر نہیں، الفاظ کے استعمال کے لئے انکا با معنی ہونا ضروری ہے، اور چونکہ جو ہر روحانی (کی اصطلاح) اسی قدر بے معنی ہے، جس قدر جو ہر مادی، اسلئے دونوں کو باطل سمجھنا چاہیے،
 ۲- میں کتنی مرتبہ عرض کروں، کہ مجھے اپنی ذات کا علم و شعور ہے، اور میں خود اپنے تصورات کا مراد نہ نہیں ہوں، بلکہ انکے علاوہ ایک ذی فکر، فعال، ہستی ہوں، جو ادراک، علم ارادہ اور تصورات کی بابت اعمال صادر کرتی رہتی ہو، مجھے اسکا علم ہے، کہ میری ذات رنگ آواز دونوں کا ادراک کرتی ہے، لیکن آواز رنگ کا ادراک نہیں کر سکتی، اور نہ رنگ آواز کا ادراک کر سکتا ہے، اسلئے میری ذات واحد رنگ و آواز دونوں سے بلکہ دانہیں دو پر کیا ہوتی ہے، اہلہ اشیا محسوسہ و تصورات غیر متحرک سے جداگانہ ایک ہستی رکھتی ہے۔ لیکن اس طرح کا کوئی علم مجھے مادہ یا جو ہر مادی سے متعلق نہیں، ساتھ ہی میں یہ جانتا ہوں، کہ جس شے سے متناظر لازم آتا ہے، اسکا وجود محال ہے، اور وجود مادہ سے متناظر لازم آتا ہے، اسکے علاوہ مجھے اسکا با معنی علم ہے، کہ ایک حامل تصورات یا جو ہر روحانی موجود ہے، یعنی روح جو تصورات کا علم و ادراک رکھتی ہے، البتہ اس دعوے کا کوئی مفہوم میری سمجھ میں نہیں آتا، کہ ایک غیر مددک جو ہر میں تصورات موجود ہیں، یا وہ خود تصورات، یا انکے اصل کا حامل ہے، اس بنا پر وجود روح پر وجود مادہ کو قیاس کرنا کسی طرح صحیح نہیں،

(۸) ۱۔ خیر، اس باب میں تو مجھے اطمینان ہو گیا، لیکن کیا آپ کا واقعی سنجیدگی سے خیال ہو کہ اشیا محسوس کا وجود اصلی انکی مدرکیت کے مراد ہوا ہے؟ اگر ایسا ہے، تو اسکی کیا وجہ ہے کہ ساری دنیا میں دو چیزوں میں تفریق کرتی ہے؟ کسی سے بھی پوچھ لیجئے ہر شخص یہی کہے گا کہ کسی شے کا وجود ایک بات ہے، اور اسکا ادراک کیا جانا دوسری بات ہے (موجودیت و مدرکیت دو بالکل مختلف چیزیں ہیں)۔

ن۔ مجھے بھی منظور ہے کہ میرے خیال کی تصدیق کے لئے اسکا مرادفہ عام خلقت کی معدلت گاہ میں کیا جائے، باغبان سے پوچھیے، کہ وہ سائے کے فلان درخت کے وجود کا کیوں یقین رکھتا ہے، وہ یہی جواب دے گا کہ اسلئے کہ اسے دیکھتا اور محسوس کرتا ہے، یا یہ الفاظ دیکھنے سے اس سے اس کا ادراک کرتا ہے، اس سے یہ پوچھیے کہ نارنگی کے درخت کے پھل موجود نہ ہونے کا اسے کیونکر علم ہے، وہ یہی کہے گا کہ اسلئے کہ اسے اسکا ادراک نہیں ہوتا، جس شے کا اسے اس سے ادراک ہوتا ہے، اسی کے وجود کا وہ قائل ہے، اور جسے اس کے لئے غیر مدرک ہے، اسی کے وجود کا وہ منکر ہے۔

(۹) ۱۔ اچھا یہ تو میں نے بھی تسلیم کر لیا کہ شے محسوس کا وجود اسکی قابلیت مدرکیت کے تراویں ہے، لیکن یہ لازم نہیں آتا کہ واقعہ وہ شے ادراک میں آئے بھی۔

ن۔ لیکن جس شے میں ادراک کیے جانے کی قابلیت ہے، وہ تو تصور ہی ہے، اور تصور کا وجود بغیر اس کے واقعہ ادراک کیے جانے کے کیونکر ممکن ہے؟ یہ دونوں سائل تو عرصہ ہوا مسلم ہو چکے ہیں۔
۱۔ اپنی رائے کی صحت کو جانے دیجئے۔ یوں ایک عام حیثیت سے دیکھیے، کیا آپ کو یہ خیال سید حیرت انگیز اور عام طبائع سے بالکل بیگانہ نہیں معلوم ہوتا ہے کسی شخص سے

یہ بھی سوال کیجیے کہ سامنے والے درخت کا وجود اسکے ذہن میں ہی یا خارج میں، تو فرمائیے؟
کیا جواب دیگا؟

ف۔ وہی جواب دیگا جو میں خود کہتا ہوں، یعنی یہی کہ اس کا وجود اسکے ذہن سے خارج میں ہے، لیکن ایک سچی کو تو اس عقیدہ پر کچھ بھی اچنبھا نہ ہونا چاہیے کہ حقیقی درخت کا وجود گو اسکے نفس سے خارج میں ہے، لیکن حقیقتہً خدا کے غیر محدود نفس کے اندر ہی غالباً اول نظر میں اسے اسکے پدہی ثبوت میں تامل ہوگا، اس لیے کہ درخت اور (درخت ہی) پر کیا مفسر ہم محسوس شے کا وجود اسکا مستلزم ہے، کہ اسکا حامل کوئی نفس ہو، لیکن نفس اس حقیقت سے اسے انکار ہو نہیں سکتا، ماد میں کے اور میرے درمیان جو امر باہم النزاع ہے، وہ یہ نہیں کہ اشیاء کا وجود حقیقی فلان فلان اشخاص کے ذہن سے خارج میں ہے، بلکہ یہ ہے کہ آیا اسکا کوئی وجود مطلق ہے، تمام اذہان و نفوس سے خارج، اور خدا کے دائرہ ادراک سے باہر؟ بعض مشرکین و فلاسفہ نے اسکا جواب اثبات میں دیا ہے، لیکن جن لوگوں کا تخیل ذات باری سے متعلق، کتاب مقدس کے مطابق ہوگا، انکی یہ رائے نہیں ہو سکتی،

(۱۰) ۱۔ آپکے اصول کے مطابق اشیاء موجود فی الحقیقت اور خواب کے اشکال میں ہی و خیالی مناظر کے درمیان کیا فرق ہے؟ موجودات ذہنی تو یہ سب ہیں،

ف۔ وہم و تخیل کے پیدا کردہ تصورات دُھندلے اور ناصاف ہوتے ہیں، اسکے علاوہ انکا دار و مدار تاقوت ارادی پر ہوتا ہے، انکے مقابلہ میں جو اس کے ادراک کردہ تصورات، یعنی اشیاء حقیقی زیادہ واضح و روشن ہوتی ہیں، اور چونکہ ہمارے نفس پر ایک دوسری روح سے نقش ہوتے ہیں، اس لیے انکا وجود ہمارے ارادے پر مشروط نہیں ہوتا، اور اس بنا پر ان دونوں میں التباس کا اندیشہ نہیں، اور نہ پھر

مناظر خواب کے ساتھ جو دھندلے، غیر مرتب، منتشر ہوتے ہیں، اور گو وہ اُس وقت کتنے ہی مطابق اصل معلوم ہوں، تاہم اُنکی بے ترتیبی، اور زندگی کے پہلے اور کچھ حصوں میں سے اُنکی بے تعلقی، انہیں باسانی بیداری کے تصورات سے ممتاز کر دیتی ہے، غرض یہ کہ جو فارق آپ اپنے اصول کے لحاظ سے واقعاتِ مہیومات میں قائم کرتے ہیں، ظاہر ہے کہ وہی میرے اصول کے لحاظ سے بھی قائم رہیں گے، اسلئے کہ آپ بھی کسی شے مدرک ہی کو فارق قرار دینگے، اور میں نہیں چاہتا کہ کسی شے مدرک سے آپ کو محروم کر دوں

(۱۱) ۱۔ تاہم اسکے تو آپ بہر حال قائل ہیں کہ دنیا میں بجز تصورات و ارواح کے اور کوئی شے نہیں، اور یہ تو آپ بھی تسلیم کریں گے، کہ یہ کیسی عجیبہ زبا بات ہے!

ن۔ میں اس قدر تسلیم کرتا ہوں کہ لفظ تصور کو معمول عام سے ہٹا کر شے کے مراد استعمال کرنا بے شبہہ کا فون کو نامانوس معلوم ہوتا ہے، میں نے اسے اسلئے استعمال کیا کہ اس اصطلاح میں ذہن کے ساتھ ایک لازمی تعلق کا مفہوم بھی شامل ہے، اور اس سے فلاسفہ عموماً فہم کے مدرکات بلا واسطہ مراد لیتے ہیں، لیکن یہ دعویٰ الفاظ کے لحاظ سے خواہ کتنا ہی نامانوس معلوم ہو اپنے مفہوم کے لحاظ سے ہرگز عجیب و مستبعد نہیں، اسلئے کہ اسکا مفہوم اس سے زائد اور کچھ نہیں، کہ وجود صرف اشیاءِ مدرکہ و اشیاءِ مدرکہ کا ہے یا ہر الفاظِ دیگر، ہر غیر مدرک شے کے لیے اسکی ساخت و سرشت کے لحاظ سے لازمی ہے، کہ وہ کسی نفس کے لیے مدرک ہو، اگر وہ نفس محدود و مخلوق نہیں، تو یقیناً خدا کا وہ غیر محدود نفس ہوگا، جس میں ہم رہتے ہیں، حرکت کرتے ہیں اور اپنا وجود رکھتے ہیں، اب فرمائیے یہ دعویٰ مستبعد ہے، یا یہ کتنا کہ صفاتِ محسوسہ اشیاء میں موجود نہیں، جسکا دوسرے لفظوں میں یہ نشا ہوتا ہے، کہ ہمیں ہستی اشیاء کا یقین نہیں ہوتا

لے تصورات "کو" اشیاء کے مراد قرار دینے کے تعلق مزید بحث کے لیے دیکھو، مبادی، بند ۳۸، ۳۹۔

یاد ہے کہ انکی ماہیت اصلی کا علم نہیں ہوتا، درآخا لیکہ ہم انھیں دیکھتے بھی ہیں اور س بھی کرتے ہیں

اور اپنے تمام حواس سے انکا ادراک کرتے رہتے ہیں؟

(۱۲) ۱۔ لیکن کیا اس سے نتیجہ نہیں لازم آتا کہ مادی و جسمانی عقل کا وجود ہی سرے سے

نہیں؟ بلکہ صرف ایک روح (ذی دانی) ہی تمام مظاہر کائنات کی علت قریبہ ہو؟ اور کیا کوئی

دعویٰ اس سے زیادہ مستبعد ہو سکتا ہے؟

ن۔ بیشک اس سے ہزار ہا درجہ زیادہ مستبعد یہ دعویٰ ہے کہ ایک عقلمی حرکت شے

نفس پر عامل ہوتی ہے، گویا جو شے خود غیر مدبرک ہوتی ہے، وہ ہمارے ادراکات کی علت ہے،

اسکے علاوہ آپ کو یہ دعویٰ معلوم نہیں کیوں اتنا مستبعد نظر آتا ہے، حالانکہ یہ عینہ وہی ہے، جیسے خود

کتاب مقدسہ نے سیکڑوں جگہ پیش کیا ہے، کتب مقدسہ میں خدا ہی کو ہر جگہ ان تمام معلومات

کی علت تادمہ و قریبہ ظاہر کیا گیا ہے، جنکا انتساب بعض مشرکین و فلاسفہ، فطرت، مادہ، تقدیر

وغیرہ کسی نہ کسی لایعقل ہستی کی جانب کرتے ہیں، ہماری کتاب مقدس میں اسکا بیان

اس کثرت و تواتر کے ساتھ آیا ہے، کہ مجھے اسکے حوالہ دینے بالکل غیر ضروری ہیں،

(۱۳) ۱۔ مگر آپ کو یہ نہیں معلوم کہ خدا کو کائنات کی ہر حرکت کا براہ راست خالق قرار دینے

سے یہ لازم آتا ہے، کہ وہ قائل، ايجاد، زنا کاری و دیگر معاصی کیسہ کا بھی خالق ہے،

ن۔ اسکے جواب میں پہلی بات تو یہ ہے، کہ جرم کی نوعیت، بہ صورت قائم رہتی ہے، خواہ

جرم ارتکاب جرم میں کسی ذریعہ سے کام لے یا نہ لے۔ اس لحاظ سے خدا کا خالق معاصی ہونا

دونوں صورتوں میں یکساں رہتا ہے، خواہ آپ اسے آلہ کی وساطت یا کسی محل موسوم بہ

مادہ کی اعانت سے فاعل قرار دین، اور خواہ میری طرح ہر شے کا براہ راست فاعل قرار دین،

جسے عوام فطرت کی جانب منسوب کرتے ہیں، اسکے علاوہ دوسری بات یہ ہو کہ گناہ یا خطا سے اخلاقی، کسی حرکت یا وقوعہ خارجی، و مادی کا نام نہیں، بلکہ تو این عقل و مذہب سے اندرونی انحراف کا نام ہو، چنانچہ اسی بنا پر میدان جنگ میں دشمن کو قتل کرنا یا مجرم کو قانوناً سزائے موت دینا، گناہ نہیں سمجھا جاتا، حالانکہ ظاہر ہو کہ وقوعہ خارجی کے لحاظ سے قتل عدا و ران صورتوں میں مطلق فرق نہیں، پس جب یہ تسلیم ہو چکا، کہ گناہ کسی وقوعہ خارجی کا نام نہیں تو خدا کو اسی قسم کے تمام اعمال و وقوعات کا فاعل براہ راست قرار دینے سے اسکا ترکیب معاصی ہونا لازم نہیں آتا، پھر ایک بات یہ بھی ہو، کہ میں نے یہ کبھی نہیں عرض کیا کہ صرف خدا ہی فاعل وحید ہو، جو اجسام میں حرکت پیدا کرتا ہو، میں نے یہ بے شہہ کہا ہے، کہ ارواح کے سوا اور کوئی فاعل نہیں، لیکن یہ دعویٰ اس عقیدہ کے ذرا بھی متافی نہیں کہ تکوین اعمال و حرکات میں ذی عقل و شعور ہستیوں کو بھی ایک محدود درجہ تک دخل تصرف ہوتا ہو، جو گو بالآخر خدا ہی کی قوت سے ماخوذ ہوتا ہو، تاہم براہ راست تو نہیں (محدود ہستیوں کے ارادوں کے ماتحت و محکوم ہوتا ہو) اور اس لحاظ سے انھیں جرائم معاصی کا ذمہ دار بنانے کے لیے کافی ہے،

(۱۱۴) ۱۔ لیکن جناب 'مادہ' یا جو ہر مادی کا انکار اصلی سوال تو یہی ہے، اسکے متعلق آپ مجھے یہ اطمینان کبھی نہیں دلا سکتے، کہ اس سے مخلوقات کے ذہن کو متاثر نہیں ہے، اگر رائے عام کی اکثریت کی بنا پر اس بحث کا فیصلہ ہو، تو مجھے یقین کامل ہے، کہ آپ بغیر این شمار کیے ہی اپنے دعوے سے دست بردار ہو جائیں گے،

ت۔ میں بھی یہی چاہتا ہوں، کہ ہماری آپ کی رائیں صحت کے ساتھ دنیا کے سامنے پیش کی جائیں مگر سلیم الفطرت دُنیا کے سامنے، جس پر فلسفہ موجود کے پردہ نہ پڑے ہوئے ہوں

سیری حیثیت اس شخص کی ہو، جو اپنے حواس پر اعتماد رکھتا ہو، جو ان چیزوں کو جنہیں وہ دیکھتا اور محسوس کرتا ہو، صحیح باور کرتا ہو، اور جو اسکے وجود کے بارہ میں کوئی شک تذبذب نہیں رکھتا، آپ اسکے مقابلہ میں اپنے دعوے کو اپنی تمام تشکیک و اربتیاں اپنے تمام شکوک و شبہات کے ساتھ بیان فرمائیے، اور میں ہر ثالث کے فیصلہ کو قبول کرنے کے لئے تیار ہوں میرے نزدیک یہ ایک امر بدیہی ہے، کہ روح کے علاوہ کوئی جوہر نہیں، جو حامل تصورات ہوا یہ بھی مسلم ہے، کہ مدزکات براہ راست تصورات ہی ہوتے ہیں، پھر یہ بھی ناقابل انکار ہے، کہ یہ مدزکات براہ راست اصغرات محسوسہ ہی سے موسوم کیے جاسکتے ہیں، اس سے صریح نتیجہ یہ نکلتا ہے، کہ ان صفات کا کوئی مستقر بجز روح کے نہیں، جس میں انکا وجود ہو، اسکی کسی کیفیت یا عرض کی حیثیت سے نہیں، بلکہ ایک شے مدزکہ کی حیثیت سے اس شے کے اندر جو اسکی مدزکہ ہے، چنانچہ اسی بنا پر میں مدزکات حواس کے لئے کسی لا عقل مستقر، اور اسی معنی میں، جو ہر مادی کے وجود کا منکر ہوں، لیکن اگر جوہر مادی سے محض جسم محسوس مراد ہو، جسے ہم دیکھتے اور محسوس کرتے ہیں، (اور میرے خیال میں عام خلقت اس لفظ سے صرف یہی مراد لیتی ہو) تو میں وجود مادہ کا اسپے کیما معنی ہر فلسفی سے زیادہ اعتقاد رکھتا ہوں، خلقت کو اگر میری خیالات سے کچھ بھی متاثر ہو، تو اس غلط فہمی کی بنا پر کہ میں اشیاء محسوسہ کے وجود کا منکر ہوں، لیکن چونکہ اس خیال کے ماننے والے دراصل آپ ہیں، نہ کہ میں اسلئے اس تنازعہ و اعتراض کے مورد بھی ہیں نہیں، بلکہ آپ ہیں، میرا دعویٰ تو یہ ہے، کہ مجھے جس قدر اپنے وجود کا اعتقاد ہو، اس قدر یقین اجسام و جوہر مادی (یہ معنی اشیاء مدزکہ بالحواس) کے وجود کا بھی ہے، اور اسکے بعد دنیا کو ان محمول الحال ماہیتوں اور ہیولانی ہستیوں کے وجود کی کوئی فکر و پروا نہیں، جس کے بعض لوگ اس قدر گرویدہ ہیں،

(۱۵) ۱۔ اچھا تو فرمائیے کہ اگر یہ قول آپ کے انسان کے پاس حقیقت اشیاء کی دریافت کا ذریعہ صرف حواس ہیں تو اسکی کیا وجہ ہے کہ انسان کو چاند ایک ہموار شفاف سطح کی صورت میں قریب ایک فٹ کے قطر کے نظر آتا ہے؟ یا ایک مربع مینار دور سے مدور معلوم ہوتا ہے؟ یا پھر پانی میں چھڑی کا ایک سر ڈالیے تو وہ ٹیڑھی دکھائی دیتی ہے؟

ف۔ ان صورتوں میں انسان سے ادراک تصورات میں غلطی نہیں ہوتی، بلکہ اپنے موجودہ ادراکات سے جو نتائج وہ مُرتب کرتا ہے، اس میں غلطی ہوتی ہے، مثلاً چھڑی کی جو مثال آپ نے دی، اس میں جو شے اُسے براہ راست باصرہ سے ادراک ہوتی ہے، وہ بے شبہ ٹیڑھی ہی ہے، اور اس حد تک اسکا علم بالکل صحیح ہے، لیکن جب اس سے وہ نتیجہ نکالتا ہے کہ پانی سے باہر نکالنے پر بھی وہ ٹیڑھی رہے گی، یا مثل ٹیڑھی چیزوں کے اسے لاسہ کو متاثر کرے گی، تو اس میں وہ غلطی کرتا ہے، اس طرح چاند یا مینار جیسا کہ ایک خاص مقام سے دکھائی دیتا ہے، یہ قیاس کرنا کہ انکی قربت کی حالت میں بھی یہ ایسے ہی دکھائی دینگے، بس یہی غلط ہے، لیکن یہ غلطی ظاہر ہے، کہ اسکے اس ادراک میں نہیں ہوتی، جیسے وہ براہ راست کر رہا ہے، بلکہ اسکے اس نتیجہ میں ہوتی ہے، جو وہ مدزکات بالجوا اس سے معقولات کے متعلق یا اپنے تصورات حاضرہ سے زائد غائب کے متعلق نکالتا ہے، یہی اصول نظام شمسی (کو پرنیکس) پر بھی منطبق ہوتا ہے، بے شبہ ہمیں حرکت ارض کا ادراک نہیں ہوتا، لیکن اس سے یہ نتیجہ نکالنا قطعاً غلط ہوگا، کہ روئے زمین سے اسقدر فاصلہ پر رہ کر بھی جتنا زمین اور دوسرے سیاروں کے درمیان ہے، ہمیں اسکی حرکت محسوس نہ ہوگی،

(۱۶) میں مطمئن ہو گیا، اور مجھے یہ اعتراف کرنے میں تامل نہیں، کہ آپکی باتیں ہیں گنتی ہوتی، لیکن ایک سوال کی اجازت دیجئے، یہ فرمائیے کہ اب آپ جسقدر ابطال

مادہ کا یقین رکھتے ہیں کیا پہلے اسے یقین آپ کو وجود مادہ کا نہ تھا،

ت - بیشک تھا، لیکن اس وقت اعتقاد بغیر کسی غور و فکر کے محض تقلیدی تھا، بہ خلاف اسکے موجودہ اعتقاد تحقیقات و ثبوت کے بعد قائم ہوا ہے،

(۱۷) ۱ - مجھے تو اب ایسا معلوم ہوتا ہے کہ ہمارے آپ کے اختلاف کی بنیاد تفریق معنوی نہیں بلکہ نزاع لفظی ہے۔ اصل مسئلہ میں ہم آپ متحد ہیں۔ فرق صرف طریقہ تعبیر کا ہے، یہ بدیہی ہے کہ تم خارج سے تصورات کے متاثر ہوتے ہیں، یہ بھی براہتہ نظر آتا ہے کہ نفس سے خارج ان تصورات کے مخرج و مبداء کی حیثیت سے کچھ قوتیں دین "نقل" و "اصل" کی اصطلاحات اب نہ استعمال کروں گا ہونا چاہیے، مگر ظاہر ہے کہ یہ قوتیں قائم بالذات نہیں ہو سکتیں، انکے لئے کسی ذات کا وجود لازمی ہے، اسی کو میں مادہ سے موسوم کرتا ہوں، اور آپ روح سے، بس جو کچھ ذوق ہے، اسی قدر ہے،

ن - مگر یہ تو فرمائیے کہ یہ عزت و ہستی، ذات یا یہ قوتیں ذی امتداد ہیں؟

۱ - امتداد اس ذات میں تو نہیں، البتہ اس ذات میں یہ قوت موجود ہے کہ ہم میں تصور امتداد پیدا کرے،

ت - تو گو یا وہ ذات خود غیر متد ہے؟

۱ - بیشک،

ت - لیکن وہ فعال تو یقیناً ہوگی؟

۱ - قطعاً، اگر فعال نہ ہو تو اسکی جانب تو تون کے انتساب کے کیا معنی ہونگے؟

ت - اب دو باتوں کا جواب اور دیجئے، پہلے یہ کہ آیا فلاسفہ یا عوام کی زبان میں مادہ کا

اطلاق کبھی بھی ایک ہستی فعال و غیر متد پر ہو سکتا ہے؟ اور پھر یہ کہ عرف عام و لغت مروج

کے بالکل برعکس کسی اصطلاح کے استعمال سے زیادہ مضحک و ہنل شے کیا ہو سکتی ہے؟
 ۱۔ اچھا اگر آپ کا اعتراض لفظ مادہ پر ہو، تو اسے جانے دیجیئے، ہم اسکے لئے کوئی تیسری
 شے مادہ و روح دونوں سے جدا گانہ فرض کیے لیتے ہیں، کیونکہ اسکی کوئی دلیل تو شاید آپ کے
 پاس بھی نہیں، کہ اسے روح سے موسوم کرنا چاہیئے، کیا روح کے لفظ میں یہ مفہوم شامل نہیں،
 کہ وہ ایک صاحب فکر، فعال، وغیر متدہستی ہے؟

ت۔ میرے پاس دلیل ہے، اور وہ یہ ہے کہ میں جو کچھ کہتا ہوں اسکے مفہوم کے تغزل کیلئے
 میرے پاس نفس ہے، لیکن کسی عمل کے تغزل سے مجھ میں بجز ارادہ کے اور کچھ نہیں پیدا ہوتا، اور
 ارادہ کا تخیل صرف روح ہی کے ساتھ پیدا ہوتا ہے، اسلئے جب میں ہستی فعال کا ذکر کرتا ہوں
 تو اس سے روح مراد لینا ناگزیر ہوتا ہے، اسکے علاوہ یہ تو کھلی ہوئی بات ہے، کہ جس شے میں خود،
 تصدیقات موجود نہیں، وہ مجھے دے بھی نہیں سکتی، اور جس شے میں تصورات موجود ہیں، انکا
 ہو کہ وہ روح ہو، اور زیادہ توضیح مطلوب ہو، تو یوں سمجھیے، کہ اس بارہ میں ہم آپ متحد الخیال
 ہیں، کچھ کہ ہم خارج سے متاثر ہوتے ہیں، اسلئے ہمارے اندر نہیں، بلکہ ہم سے خارج کسی ہستی
 میں تو ہون کا ہونا لازمی ہے، یہاں تک ہم آپ بالکل متفق ہیں، اختلاف یہاں آکر پڑتا ہے، کہ اس
 ذی قوت ہستی کی نوعیت کیا ہے، میں کہتا ہوں، کہ وہ ہستی روح ہے، آپ کہتے ہیں کہ مادہ ہے، یا کوئی
 اور شے (جسکی ماہیت کا مجھے کیا خود آپ کو بھی علم نہیں) مگر میں اس ہستی کے روحانی ہونے کا
 ثبوت رکھتا ہوں، وہ یہ ہے کہ میں اپنے گرد و پیش جو حوادث و حالات ہر وقت دیکھتا رہتا ہوں
 وہ حال معلوم ہوتے ہیں، اور چونکہ اعمال میں اسلئے انکا صدور ارادہ ہی سے ہو سکتا ہے،
 اور ارادہ کے لئے کسی صاحب ارادہ کا ہونا ضروری ہے، پھر جن چیزوں کا میں ادراک کرتا
 ہوں، خود انکا یا انکی اصلوں کا میرے نفس سے خارج میں وجود ہونا ضروری ہے،

لیکن چونکہ یہ دُرُکات، تصورات ہیں، نظر ہرگز کہ انکا وجود بجز فہم کے اور کہیں نہیں ہو سکتا اور
اسلئے ایک فہم کا وجود ضروری ہو، اور فہم و ارادہ یہ دو روح ہی کے خصائص امتیازی
ہیں، اس بنا پر ہم اپنے تصورات کی علت فاعلی لامحالہ روح ہی تسلیم کرنا پڑے گی،

(۱۹) ۱۔ اب اپنے اپنے خیال میں گویا مسئلہ بالکل واضح و صاف کر دیا، حالانکہ اسکی خبر نہیں
کہ جو کچھ ارشاد ہوا ہے، یہ صاف تناقض کی طرف لے جاتا ہے، اچھا پہلے یہ فرمائیے، کہ خدا میں
کوئی نقص رہ جانا ایک ہل بات ہو یا نہیں؟

ف۔ اس عقیدہ کی مہمیت میں کیا شبہ ہو سکتا ہے؟

۱۔ تکلیف اٹھانا دلیل نقص ہو یا نہیں؟

ف۔ ہے،

۱۔ ہم بعض وقت دوسری چیز دن سے متاثر ہوتے ہیں یا نہیں؟

ف۔ ہوتے ہیں،

۱۔ مگر آپ ابھی کہہ چکے ہیں کہ وجود روح کا ہے اور روح خدا ہے،

ف۔ ہاں میں تو یہی کا قائل ہوں،

۱۔ ساتھ ہی آپ یہ بھی فرما چکے ہیں کہ خالق سے جن تصورات سے ہم متاثر ہوتے ہیں، وہ اس نفس

میں ہیں جو جہاں سے اوپر موثر ہوتا ہے نتیجہ یہ نکلا کہ تکلیف و اذیت کے تصورات خدا میں موجود ہیں

یابہ الفاظ دیگر خدا متاثری و متاثر ہوتا ہے، گویا ذات باری میں یہ نقص باقی رکھیا ہے، اور

اس عقیدہ کی مہمیت کا آپ ابھی ابھی اعتراف کر چکے ہیں،

ف۔ اس سے انکار نہیں، کہ خدا کو ہر شے کا علم درحقیقت ہے، چنانچہ وہ دوسری

چیزوں کی طرح درد تکلیف کی کیفیت، بلکہ اس احساس تکلیف سے بھی واقف ہو، جو
 اسکی مخلوقات کو ہوتا ہو، لیکن مجھے یہ ہرگز تسلیم نہیں، کہ خدا ان احساسات تکلیف سے واقفیت
 رکھنے بلکہ بعض حالات میں انکی علت ہونے کے ساتھ خود بھی تکلیف محسوس کرتا ہو، ہم چوں کہ
 محدود و معلوم ارواح ہیں، بہ وساطت حواس، موثر خارجی کے اثرات سے متاثر ہوتے ہیں،
 جو ہماری مرضی کے خلاف ہونے کے باعث بعض اوقات ہمارے لیے مکلف و موم ہوتے
 ہیں، لیکن خدا کسی خارجی شے سے متاثر نہیں ہوتا، ہماری طرح وساطت حواس سے ادراک
 نہیں کرتا، اسکا ارادہ سب پر غالب و غیر مقتد ہے، ہر شے کا مستبب ہے، اور کوئی شے اسے مغلوب
 کیا معنی اسکا مقابلہ نہیں کر سکتی، ظاہر ہے کہ یہ ہستی مطلق نہ کسی شے سے متاثر ہو سکتی ہو،
 نہ کسی متالم کیفیت سے محسوس ہو سکتی ہو، بلکہ سر سے کسی جس سے بھی متاثر نہیں ہو سکتی،
 ہم لوگ جسم کے پابند ہیں، یعنی ہمارے جملہ ادراکات ہمارے حرکات جسمانی سے وابستہ ہیں، ہماری
 سرشت اس قسم کی ہے، کہ ہم اپنے جسم محسوس کے اجزاء، عصبی کے ہر تفریق سے متاثر ہوں، اور
 یہ جسم محسوس بجائے خود، صحیح معنی میں صرف ان تصورات و صفات کا مجموعہ ہے، جن کا وجود
 محض کسی نفس میں ہے، اس بنا پر احساسات جسمانی کے اس تعلق کے معنی صرف اسقدر ہیں
 کہ تصورات (یا اشیاء، اندر کہ براہ راست) کے دو سلسلوں کے درمیان نظام کائنات میں تطابق
 ہے، لیکن خدا تو روح مجرد ہے، جس میں طرح کی کوئی وابستگی ہو نہ تعلق، اسکے نفس میں تو یہ ہوتا
 نہیں، کہ جسمانی حرکات کے ساتھ لذت و الم کے احساسات پیدا ہوں، ہر قابل علم شے کا
 علم رکھنا، یہ بے شبہ دلیل کمال ہے، لیکن کسی اذیت سے متاثر ہونا یا حواس سے کسی شے کو
 محسوس کرنا، یہ دلیل کمال نہیں، بلکہ دلیل نقص ہے، خدا اول الذکر صفت سے موصوف
 ہے نہ کہ آخر الذکر سے، خدا علم یا تصورات رکھتا ہے، لیکن اس کے تصورات کا

ماخذ ہماری طرح، محاس نہیں ہوتے۔ آپ چونکہ اس کھلی ہوئی تفریق کو ملحوظ نہیں رکھتے، اور دونوں میں خلط بحث کر دیتے ہیں، اسی لئے آپ کو بے محل تناقض نظر آیا،

(۲۰) ۱۔ لیکن آپ نے اب تک یہ خیال نہ فرمایا، کہ مادہ کی مقدار، تجربہ سے کشش اجسام کے تناسب ثابت ہو چکی ہو، اور تجربہ کا معارضہ کیونکر ہو سکتا ہے؟

ف۔ ذرا میں بھی سنوں کہ اسکا آپکے پاس کیا ثبوت ہے،

۲۔ اسکا اصول یہ ہو، کہ حرکت اجسام کے مدارج ہمیشہ مادہ کے ان مقداروں اور رفتاروں

کے مجموعہ کے تناسب ہوتے ہیں، جو ان اجسام میں ہوتی ہیں، پس جہاں کمین رفتار میں برابر

ہیں، تو اسکا مطلب یہ ہو، کہ جتنی ہر جسم میں مقدار مادہ ہو، ٹھیک اسی کے تناسب سے اسکے

مدارج حرکت بھی ہیں، اب تجربہ سے یہ دریافت ہوا ہو، کہ کل اجسام دُن خفیف فروق سے

قطع نظر کر کے جو ہر کی فراحت سے پیدا ہوتے ہیں، اسادی سرعت کے ساتھ نیچے اترتے ہیں،

اس سے یہ معلوم ہوا، کہ اجسام کی حرکت ہموطی، اور لامحالہ انکی کشش بھی، جو اس حرکت کی

علت ہو، مقدار مادہ کے تناسب ہو، فهو المقصود،

ف۔ آپ ایک مقدمہ بدیہی یہ فرض کرتے ہیں، کہ جسم کی مقدار حرکت ہمیشہ اسکی شرح

رفتار و مادہ کے مجموعہ کے تناسب ہوتی ہو، اور اس مقدمہ سے آپ وجود مادہ پر استدلال

کرتے ہیں، کیا یہ صریح استدلال دوری نہیں؟

۱۔ میں اس مقدمہ سے صرف یہ مراد لیتا ہوں، کہ حرکت تناسب ہوتی ہو شرح رفتار

استداد، و صلابت کے مجموعہ کے،

ف۔ اچھا یہی سہی، تو بھی اس سے نتیجہ نہیں نکلتا، کہ کشش مادہ کے مفہوم فلسفیانہ

کے لحاظ سے اسکے تناسب ہوتی ہو، بجز اس صورت کے کہ آپ یہ فرض کر لیں کہ نامعلوم جوہر

راہیں نام سے بھی آپ اسے موسوم کریں) ان صفات محسوسہ کے متناسب ہونا ہی، لیکن یہ فرض کرنا صاف مصادرہ علی الطلوب ہو، مجھے اس سے انکار نہیں، کہ جسامت، صلاحیت، یا فرمیت کا وجود مدّ رک بالحواس ہو، میں اس پر بھی بحث نہیں کرتا، کہ کشش ان صفات کے متناسب ہو، مجھے جس شے سے انکار ہو وہ یہ ہے، کہ یہ صفات ہماری مدّ رک یا انکو بطور میں لانے والی تو ہیں کسی جہر مادی میں موجود ہیں، میں اسکا منکر ہوں اور آپ اسکے قائل، لیکن کوئی ثبوت آپ بھی اب تک نہیں پیش کر سکے ہیں،

(۲۱) - خیر اس مسئلہ پر تو اب مجھے بھی اصرار نہیں، مگر یہ تو فرمائیے، کہ کیا آپکے خیال کے مطابق فلسفہ طبیعی کے اساتذہ (یعنی علماء سائنس) اب تک خواب دیکھتے رہے؟ آخر وہ، جو وجود مادہ کو تسلیم کر کے حوادث کے متعلق جو نظریات و تشریحات پیش کرتے ہیں، انکے کیا معنی رکھتے ہیں؟

ف - حوادث سے آپکی کیا مراد ہے؟

ا - اس سے مراد ان مظاہر سے ہے جنہیں میں اپنے حواس سے ادراک کرتا ہوں،

ب - تو کیا مظاہر مدّ رک بالحواس، تصورات نہیں ہوتے؟

ا - اسکا اعتراف تو میں سو وقتہ کر چکا ہوں،

ب - تو اب حوادث کی توجیہ کے معنی یہ بیان کرنا ٹھہرے، کہ ہم تصورات سے کیونکر متاثر ہوتے ہیں، نیز یہ کہ وہ کس طریقہ اور کس ترتیب سے ہمارے حواس پر نقش ہوتے ہیں، یہی معنی ہوئے یا کچھ اور؟

ا - یہی ہوئے،

ب - اچھا اب اگر آپ یہ ثابت کر سکتے ہیں کہ کبھی کسی فلسفی نے ہمارے نفوس کے کسی

ایک تصور کی پیدائش کی توجیہ وجود مادہ کی بنا پر کی ہو، تو میں فوراً قائل ہو جاؤں گا، اور اس کے خلاف جو کچھ کہا گیا ہو، اس سب کو کالعدم تصور کر لوں گا، لیکن اگر آپ یہ نہیں ثابت کر سکتے، تو تشریح عبادت پر زور دینا عیث ہو، کسی ذمی علم و ذی ارادہ ہستی کے متعلق اگر یہ کہا جاوے کہ وہ تصورات کو پیدا یا ظاہر کرتی ہو، تو خیر، آسانی سے سمجھ میں آسکتا ہے، لیکن جو ہستی ان تو قوت سے بالکل معترفی ہو، اسکے متعلق یہ دعویٰ کہ وہ تصورات کو خلق، یا کسی اور حیثیت سے عقل کو متاثر کر سکتی ہو، میری سمجھ میں مطلق نہیں آسکتا، بلکہ میں تو یہ کہتا ہوں، کہ اگر ہمیں مادہ کا کچھ ایجابی علم ہوتا، اگر ہم اسکی صفات کا علم رکھتے، اور اسکے وجود کو سمجھ سکتے، تو بھی یہ دعویٰ مسئلہ کو صاف کرنے سے آنا بعید رہتا، کہ (میرے نزدیک تو) یہ دعویٰ بجائے خود، دنیا میں سب سے زیادہ لائیکل مسئلہ رہتا، لیکن بائیسہ میرا یہ مقصد نہیں کہ فلاسفہ طلبیہ میں اب تک کچھ کیا ہی نہیں تصورات کے باہمی ربط و تعلق کے مشاہدات اور ان کے استدلالات سے وہ فطرت کے قوانین و طریق کار دریافت کرتے ہیں، اور یہ شیعہ علم مفید بھی ہو، اور ضروری بھی،

(۲۲) - لیکن کیا یہ خیال کیا جا سکتا ہو، کہ خدا کل نفع انسان کو دھوکے میں رکھے گا؟ کیا آپکے خیال میں یہ بات آتی ہو کہ خدا تمام دنیا کو جو مادہ پر اعتقاد رکھنے پرائل رکھے گا، در آنحالیکہ اسکا کوئی وجود نہیں؟

ن - یہ تو میرے خیال میں آپ بھی نہ تسلیم کریں گے، کہ ہر عام خیال کا، جو تعصب، ضد یا غلط فہمی کی بنا پر شائع ہو جائے، انتساب خدا کی جانب کیا جائے، ہم اسکی جانب جن خیالات و آرا کو منسوب کرتے ہیں، وہ یا تو وہ ہوتے ہیں، جو براہ راست وحی و الہام کے ذریعہ سے ہم پر القا ہوئے ہوں، یا پھر وہ ہوتے ہیں، جو ہمارے قولے فطری کے لیے، جو ہم میں خدا ہی کے

دو ہیئت کردہ ہیں، اس قدر بدیہی ہوں، کہ ہمارے لیے انکار کی گنجائش ہی نہ ہو۔ اب فرمائیے کہ وجود مادہ کے لیے کوئی دجی تو ہو یا پھر کوئی شہادت (حواس) موجود ہو؟ اسے بھی جانے دیکھئے یہ دیکھئے کہ مہرکات بالحواس سے علیحدہ وجود مادہ کا یقین عامۃ الناس کو ہو کہ؟ اور علامۃ اناس کیا، بجز ان چند فلاسفہ کے جو خود اپنا مفہوم نہیں سمجھتے، اور کسی کو بھی نہیں، آپکے سوال سے ایسا معلوم ہوتا ہے، کہ یہ مسائل آپکے نزدیک بالکل صاف ہیں، آپ جب انھیں مجھے بھی سمجھا دیجئے گا، اُس وقت میں ایک دوسرا جواب دینا فرض سمجھوں گا، اُس وقت تک میرا یہ جواب کافی ہے، کہ میرے خیال میں خدا نے نوع انسان کو ہرگز فریب نہیں دیا ہے،

(۱۲۳) - لیکن اس خیال کی ندرت و اجنبیت کو کیا کیجئے گا اصل خطرہ تو یہ ہیں جو، منہی باتوں کی ہمیشہ روک تھام کرنا چاہئے، لوگوں کے مسلمات میں خلل پڑتا ہے، اور انکے نتائج کا کسی کو علم نہیں ہوتا،

ف۔ میں نہیں سمجھ سکتا، کہ کسی ایسے خیال کے ابطال سے، جسکی بنیاد مذہب و حواس پر ہو نہ عقل پر اور نہ دجی و بانی پر، ان عقائد میں کیونکر خلل پڑ سکتا ہو، جنگلی بنیاد ان سب پر ہے، یہ میں بے شبہہ تسلیم کرتا ہوں، کہ حکومت و مذہب میں بدعات خطرناک، ہوتے ہیں اور انکی روک تھام ہوتی رہنا چاہئے، لیکن آخر فلسفہ میں اسکے انسداد کی کیا بنا ہو سکتی ہے؟ کسی شے نامعلوم کو معلوم کرنا، عملی بدعت ہے، اور اگر اس طرح کی بدعات کا سدباب کر دیا گیا ہوتا، تو اب تک انسان نے علوم و فنون میں خاک ترقی کی ہوتی، لیکن خیر، بدعات و مستبعات کی حمایت سے مجھے سروکار نہیں، (مجھے کہنا یہ ہے، کہ اصل بدعات یہ ہیں کہ اوصاف مہرکہ اشیاء میں نہیں، ہمیں حواس پر اعتماد نہ کرنا چاہئے؛ ہمیں اشیاء کی اصل ماہیت کا مطلق علم نہیں ہوتا)

بلکہ ہمیں اشیاء کے وجود تک کا یقین نہیں ہو سکتا؛ حقیقی آوازین اور رنگ، اور حقیقت نامعلوم حرکات و اشکال کے سوا اور کچھ نہیں؛ حرکات بجائے خود نہ سیرج ہوتی ہیں نہ بطنی، اجسام امتداد مطلق رکھتے ہیں، بغیر کسی متعین شکل و جسامت کے؛ ایک بے شعور، لایققل، عدیم الحركت ہستی، روح پر عامل ہوتی ہے، جسم کا صغیر ترین ذرہ بیشمار اجزاء و ہمتد پر مشتمل ہوتا ہے؛ دراصل یہ سب بدعات ہیں؛ یہ وہ انوکھے خیالات ہیں جن سے انسان کی فطرت سلیم دنگ رہ جاتی ہے؛ اور جن کے تسلیم کر لینے سے ذہن انسانی شکوک و مشککات کے جال میں اُلجھ کر رہ جاتا ہے، مین انھیں، اور انھیں کے مثل بدعات کے خلاف انسان کی فطرت سادہ و سلیم پر زور دیتا ہوں؛ یہ بے شبہ بہت ممکن ہے، کہ مجھے اسکے ثابت کرنے میں بعض نامانوس طریقہ یا غریب الفاظ کا استعمال کرنا پڑا ہو، لیکن میرے مفہوم کے پوری طرح ذہن نشین ہو جانے کے بعد اس میں اگر کوئی شے سب سے زیادہ عجیب معلوم ہوگی، تو صرف یہ کہ یہ قطعاً ناممکن، بلکہ حجاج نقیضین ہے؛ کہ کسی لایققل شے کا وجود نفس سے مدد رکھے، جہاں سے الگ ہو، اور اگر یہ خیال حیرت انگیز سمجھا جاتا ہے، تو شرم کی بات ہے؛ کہ اس زلفے میں اور ایک مسیحی ملک میں ایسا سمجھا جاتا ہے!

(۲۴۴) ۱۔ آپ کو اس سے سروکار نہ ہونا چاہیے؛ کہ دوسروں کے خیالات پر کیا کیا اعتراضات وارد ہوتے ہیں۔ آپ صرف اپنی رسلے کی صداقت ثابت کیجیے، اب اس سے بڑھ کر کھلی ہوئی بات اور کیا ہوگی، کہ آپ تمام اشیاء کو تصورات میں تبدیل کیے دیتے ہیں، اور یہ کون کر رہا ہے؟ آپ، ہاں آپ جو مجھ پر تشکیک کا الزام لگانے میں تامل نہیں کرتے، اچے تو بالکل کھلی ہوئی بات ہے؛ اسکا کوئی جواب نہیں ہو سکتا،

فت۔ آپ کو غلط فہمی ہوئی، میں اشیاء کو تصورات میں نہیں، بلکہ تصورات کو

اشیا میں تبدیل کرتا ہوں، اس لیے کہ جو چیزیں براہ راست ادراک میں آتی ہیں، آپ انھیں
مظاہر اشیا کہتے ہیں، اور میں انھیں کوسل اشیا حقیقی قرار دیتا ہوں،

۱۔ اشیا حقیقی ازبان سے جو کچھ چاہئے، کہئے، مگر یہ بالکل قطعی ہے، کہ آپ کے اصول کے لحاظ
سے اشیا کے خالی قالب رہ جاتے ہیں، محض خارجی سطح جو حواس کو متاثر کرتی ہے،

ف۔ آپ، جن چیزوں کو "خالی قالب" اور "خارجی سطح" سے موسوم کرتے ہیں، میرے
مزیدیک وہی اصل اشیا ہیں، اور وہ خالی یا ناقص تو ہو ہی نہیں سکتیں، بجز اسکے کہ آپ کے
نظر یہ کے مطابق، بیوی کو ہر ذی جسم شے کا ایک عنصر حقیقی تسلیم کر لیا جائے، ہم آپ اس حد تک
متفق ہیں، کہ ادراک ہم صرف صور محسوسہ کا کرتے ہیں، اختلاف اس امر میں ہے، کہ آپ
انھیں خالی مظاہر سمجھتے ہیں، اور میں حقائق اشیا، مختصر لفظوں میں یہ کہ آپ حواس پر اعتماد
نہیں کرتے، میں کرتا ہوں،

(۲۵) ۱۔ آپ کا دعویٰ یہ ہے، کہ آپ حواس پر اعتماد کرتے ہیں، اور آپ کو اس پر ناز ہے، کہ
آپ کو عامۃ الناس کی ہم خیالی حاصل ہو، آپ کے خیال کے مطابق اصل ماہیت اشیا
حواس سے دریافت ہوتی ہے، لیکن پھر آخر اختلافات کیوں پیدا ہوتے ہیں؟ اور کیوں نہیں
ایک شکل و دیگر صفات محسوسہ ہمیشہ، اور ہر طریقہ سے ایک ہی حال پر ادراک میں آتی
ہیں؟ اور کیوں ہم کسی جسم کے بہتر شاہدہ کے لئے خوردبین استعمال کرتے ہیں، اگر خالی آنکھ
سے دیکھنے میں بھی وہ اس سطح معلوم ہو سکتا ہے؟

ف۔ اصل یہ ہے، کہ جس شے کو ہم چھوتے ہیں، وہ بعینہ وہ نہیں ہوتی، جسے ہم دیکھتے ہیں
اور جو شے خوردبین سے سناٹہ میں آتی ہے، وہ بعینہ وہ نہیں ہوتی جسے ہم خالی آنکھ سے دیکھتے ہیں،

لیکن اگر ہر چیز (جنہی تفریق کی بنا پر ایک جدید نوع یا فرد قرار دی جائے تو تعداد اسماء اس قدر کثیر ہو جائیگی کہ زبان متحمل ہی نہ ہو سکے گی، اس وقت اور اس طرح کی دوسری دقتوں سے جو ذرا سے غور کرنے پر نمایاں ہو جاتی ہیں، بچنے کے لئے، لوگ متعدد تصورات کو جو مختلف حواس سے علم میں آتے ہیں، یا ایک ہی حس سے مختلف اوقات یا مختلف حالات میں ہوتے ہیں، مگر جن میں باہم کسی طرح کا ربط زمانی یا مکانی ہوتا ہے، یکجا کر لیتے ہیں، اور ان سب کو ایک ہی شئیہ کے تحت میں لا کر انھیں ایک ہی شے سمجھتے ہیں، اس سے نتیجہ یہ نکلا کہ جب اپنی ایک دیکھی ہوئی چیز کی جانچ میں اپنے دوسرے حواس سے کرنے لگتا ہوں، تو اسکا یہ مطلب نہیں ہوتا، کہ جس شے کو میں دیکھ چکا ہوں، اسکا بہتر علم حاصل کر دوں، ایک حس کا مدد کر دوں، دوسرے حواس سے ادراک میں آ ہی نہیں سکتا، اس طرح جب میں خوردبین سے دیکھتا ہوں، تو اسکا مطلب یہ نہیں ہوتا، کہ جو شے میں نے خالی آنکھ سے دیکھی تھی، اسکا بہتر علم حاصل کر دوں، شیشہ سے ادراک کیا ہوا، مدد کر خالی آنکھ کی مدد سے بالکل مختلف ہوتا ہے، اور اصل ان دونوں صورتوں میں مقصد صرف یہ ہوتا ہے کہ تصورات کے باہمی ربط کا علم ہو، اور جس شخص کو جس قدر زائد ربط تصورات کا علم ہوتا ہے، اس قدر وہ ماہیت اشیاء کا زیادہ عالم سمجھا جاتا ہے، پس جب ہمارے تصورات تغیر پذیر ہیں، اور ہمارے حواس ہر حالت میں ایک ہی شے سے متاثر نہیں ہوتے، تو آپکا اعتراض کہاں باقی رہتا ہے؟ اور اس صورت واقعہ سے، یہ نتیجہ تو بہر حال نہیں نکل سکتا کہ حواس ناقابل اعتماد ہیں، یا یہ کہ وہ باہم، یا کسی اور شے کی نسبت سے متناقض ہیں، تا وقتیکہ آپکا وہ وہم نہ تسلیم کر لیا جائے، کہ ہر شے کی ایک واحد غیر متغیر و ناقابل ادراک حقیقی

ماہیت ہوتی ہو، اور اس وہم کی بنیاد میرے نزدیک عام محاورہ کے صحیح مفہوم نہ سمجھنے پر
 ہے، جس میں متعدد جداگانہ تصورات کو نفس کے سامنے کی ایک متحدہ شے کی حیثیت سے ظاہر کیا جاتا ہو، بلکہ
 میرا خیال تو یہ ہے کہ فلاسفہ کی اکثر غلط فہمیوں کی بنیاد یہی ہو، یعنی انھوں نے اپنے نظریات
 کی بنا، مفاد ہم پر نہیں، بلکہ الفاظ پر رکھی، اور ظاہر ہے کہ یہ الفاظ عامۃ الناس کے وضع کردہ
 ہیں، جو محض روزانہ زندگی میں کاربر آری و سہولت کے غرض سے وضع کیے گئے ہیں،
 نہ کسی فلسفیانہ مقصد کو پیش نظر رکھ کر،
 ۱۔ میں آپ کا مطلب سمجھ گیا،

(۲۶)۔ آپ کے خیال کے مطابق جو تصورات ہمیں جو اس سے ادراک ہوتے ہیں، وہ اشیاء
 حقیقی نہیں، بلکہ انکے عکس، یا انکی نقلین ہوتی ہیں، اسیلئے ہمارا علم بھی اسی حد تک حقیقی
 ہو سکتا ہے، جس حد تک ہمارے تصورات ان اصلوں کی صحیح نقلین ہوتی ہیں، لیکن چونکہ
 آپ کی یہ مفروضہ اصلین بجائے خود مہول ہوتی ہیں، یہ کہنا بالکل ناممکن ہے کہ ہمارے
 تصورات کس حد تک ان سے مماثل ہیں، بلکہ یہ بھی کہ آیا کچھ بھی مماثلت رکھتے ہیں، اس
 بنا پر ہمیں یقین ہو ہی نہیں سکتا، کہ ہم کچھ بھی علم حقیقی رکھتے ہیں۔ علاوہ ازیں چونکہ ہمارے
 تصورات برابر متغیر ہوتے ہیں، درآئجا لیکہ آپ کی وہ مفروضہ اشیاء حقیقی غیر متغیر رہتی ہیں، یہ
 ظاہر ہے کہ سب تصورات صحیح نہیں ہو سکتے، یا کم از کم یہ کہ اگر بعض صحیح اور بعض غلط ہوتے
 ہیں تو بھی ہمارے پاس انکے درمیان تفریق و امتیاز کا کوئی ذریعہ نہیں، اس سے ہمارے
 شک و تذبذب کو اور ترقی ہوتی ہے، پھر مزید غور سے یہ بھی معلوم ہوتا ہے کہ یہ ہم کسی طرح
 خیال نہیں کر سکتے، کہ تصور یا کوئی شے مماثل تصور کیونکر نفس سے خارج، اپنا وجود
 رکھ سکتی ہے۔ اور اس سے پھر یہ ذہن میں کسی طرح نہیں آتا، کہ کائنات میں کوئی

حقیقی شے کیونکر موجود ہو سکتی ہو نتیجہ ان سب باتوں کا یہ ہوتا ہے کہ ہم انتہائی تشکیک کے اُلجھاؤ میں پھنس کر رہ جاتے ہیں۔ اب میں آپ سے چار سوال کرنا ہوں پہلا یہ کہ آیا آپ کے تصورات کا اتساب غیر مد ر ک و قائم بالذات جو اہر کی جانب بہ حیثیت صلوت کے کرنا، اس ساری تشکیک کا اصلی ماخذ ہو یا نہیں؟ دوسرا یہ کہ آپ کو ان مجہول اصولوں کا علم، عقل یا حواس کس ذریعہ سے ہوتا ہے؟ اور اگر ان دونوں طریقوں سے نہیں ہوتا، تو ان کے وجود کو تسلیم کیے جانا ایک امر لغو ہو یا نہیں؟ تیسرا سوال یہ ہے کہ آیا کافی غور کے بعد آپ کے ذہن میں جو اہر غیر مد ر ک کے وجود مطلق و خارجی، کا کوئی مفہوم و تخیل پیدا ہوتا ہے؟ آخری سوال یہ ہے کہ آیا مقدمات کو پیش نظر رکھنے کے بعد یہ سب سے زیادہ قرین عقل نہیں کہ نظریہ تسلیم کی متابعت کی جائے اپنے حواس پر عقائد کیا جائے مجہول الحال ماہیتوں اور تہیوں کا تخیل دور کر دیا جائے، اور عامۃ الناس کے ہم آہنگ ہو کر، ان حقیقی چیزوں کا وجود تسلیم کر لیا جائے جو حواس سے ادراک میں آتے ہیں؟

(۲۶) ۱۔ سر دست ان سوالات کا جواب تو میں نہیں دیتا مجھے دیکھنا یہ ہے کہ آئندہ مشکلات کا حل آپ کیونکر کرتے ہیں، یہ فرمائیے کہ ایک شخص کے حواس جن مد ر کات کا ادراک کرتے ہیں، کیا وہ اس طرح دوسروں کے ادراک میں نہیں آتے؟ یہاں اگر سو آدمی اور ہوں، تو وہ بھی باغ، درختوں اور پھولوں کو اس طرح دیکھیں گے جیسے میں دیکھ رہا ہوں، لیکن یہ اشتراک و توافق ان تصورات میں نہیں باقی رہتا، جو میں اپنے تخیل میں پیدا کرتا ہوں، کیا یہ شے، مد ر کات اول الذکر و آخر الذکر میں تفریق نہیں پیدا کر دیتی؟ ن۔ بیشک پیدا کر دیتی ہے، اور میں نے تو کبھی مد ر کات حسی و خیالی کی تفریق سے انکار نہیں کیا، لیکن آپ اس سے ثابت کیا کرنا چاہتے ہیں؟ آپ یہ تو بہر حال

نہیں کہہ سکتے، کہ چونکہ اشیاء محسوسہ کا ادراک بہت سے لوگ کرتے ہیں، اس لیے وہ غیر مدک ہیں' (۱۲۸)۔ ہاں اس سے تو کوئی اعتراض نہیں پیدا ہوتا، لیکن ایک دوسری بات نکلتی ہے، آپ کا تو یہی خیال ہو نہ کہ جو اس سے ہم کو صرف تصورات موجود فی النفس کا ادراک ہوتا ہے؟

ن۔ بیشک،

۱۔ لیکن وہی تصور جو میرے ذہن میں ہو، ظاہر ہو کہ آپ کے یا کسی اور کے ذہن میں نہیں ہو سکتا، تو کیا اس سے یہ تفریق نہیں نکلتا کہ دو آدمی ایک ہی چیز کو نہیں دیکھ سکتے؟ اور اس سے بڑھ کر مستبعد کیا شے ہو سکتی ہے؟

ن۔ اگر لفظ "ایک ہی" سے عام بول چال والی مراد لی جائے، تو یہ یقینی ہے اور سیرک اصول کے ذرا بھی منافی نہیں، کہ مختلف اشخاص ایک ہی شے کا ادراک کرتے ہیں یا یہ کہ ایک ہی شے یا تصور کا ادراک مختلف نفوس میں ہوتا ہے، الفاظ تو لوگوں کے من گڑبٹ ہیں، اور چونکہ لوگ "وہی" کے استعمال کے ہر اس موقع پر عادی ہو گئے ہیں، جہاں کوئی فرق ادراک میں نہیں آتا، اور میں ان کے برکات میں کوئی تفریق کرنا نہیں چاہتا، اس لیے لوگ جس طرح بیشتر سے یہ کہتے چلے آئے ہیں کہ کئی آدمیوں نے وہی شے دیکھی، اس طرح آئندہ بھی اس فہم کا استعمال جاری رہیگا، بغیر راست بیانی اور محاورہ زبان سے انحراف کیے، لیکن اگر وہی" کا لفظ فلاسفہ کی اصطلاح میں لیا جائے، جو اس میں اشتراک و کیسانیت کا فلسفیانہ مفہوم بھی شامل کرتے ہیں، تو انکی تعریفات مختلفہ کے لحاظ سے اس لیے کہ فلسفیانہ کیسانیت کی کوئی تعریف دینے ہاں خود مسلم و متفق علیہ نہیں، مختلف اشخاص کے لیے ایک ہی شے کا ادراک ممکن بھی ہے اور نامکن بھی۔ لیکن خیر یہ مسئلہ چنداں اہم ہے بھی نہیں، کہ فلاسفہ "وہی" کا اطلاق کس شے پر کریں گے، فرض کیجیے، چند متحد القوی افراد کسی جگہ مجتمع ہیں، جو جو اس سے یکساں طور پر متاثر

ہوتے ہیں اور جو زبان کے استعمال سے بالکل ناواقف ہیں، ظاہر ہے کہ ان لوگوں کے ادراکات بالکل متحد ہونگے، یہ بے شبہ ممکن ہے، کہ گفتگو کے وقت بعض لوگ شے مدد کہ کی یکسانیت کے لحاظ سے اپنے مدراکات کو "ایک ہی" شے سے تعبیر کریں، اور بعض لوگ اشخاص مدد کہین کے اختلاف و تعدد کی بنا پر مدراکات کو اشیاء مختلفہ سے موسوم کریں؟ لیکن کون کہہ سکتا ہے کہ یہ سارا اختلاف محض لفظی نہیں؟ یعنی صرف اس امر کا کہ جو کچھ مختلف اشخاص نے دیکھا ہے، اس لفظ پر "ایک ہی" یا "وہی" کا اطلاق ہو سکتا ہے یا نہیں؟ درایک دوسری مثال یہ فرض کیجئے کہ ایک مکان ہے جسکی ظاہری شکل بدستور ہے، مگر جس کے تمام کمرے مسما کر کے از سر نو تعبیر کیے گئے ہیں، اب آپ اسپر مصرح ہیں کہ یہ "وہی" قدیم مکان ہے، اور میں کہتا ہوں کہ نہیں، یہ "وہی" نہیں، بلکہ ایک نیا مکان ہے، لیکن کیا یہ این اختلاف لفظی میرے آپ کے خیالات اصل مکان کے متعلق متحد نہیں؟ اور یہ نزاع تاثر لفظی نہیں؟ اگر آپ اسکے متعلق یہ کہئے کہ اختلاف لفظی ہی نہیں بلکہ معنوی بھی ہے، اسلئے کہ میں نے مکان کی عینیت کا تصور مجرہ اس پر اضافہ کر دیا ہے، اور آپ نے ایسا نہیں کیا، تو میں یہ عرض کروں گا کہ میں تصور مجرہ عینیت کے مفہوم ہی سے نا آشنا ہوں بلکہ آپ سے یہ گزارش کرتا ہوں، کہ (میں تو میں) خود آپ اسکا کیا مفہوم سمجھتے ہیں؟۔۔۔

کیون آپ ساکت کیوں ہیں؟ کیا آپ اب بھی اس سے مطمئن نہیں، کہ لوگ جو وحدت و کثرت، عینیت و تعدد، میں اس قدر جھگڑتے ہیں، اسکی بنیاد تاثر اختلاف الفاظ و مسما پر ہے نہ کہ کسی رسلے و خیال کی معنوی تفریق پر؟ اچھا، ایک اور بات پر بھی تو خیال کیجئے، مادہ کا وجود مسلم ہو یا نہ ہو، نامنخ فیہ سے تو اسے کوئی تعلق ہی نہیں، یہ تو ما ویدین کو بھی تسلیم ہے کہ ہم جو اس سے براہ راست جو کچھ ادراک کرتے ہیں، وہ تصورات ہی ہوتے ہیں

اسی لئے آپکا اعتراض کہ کوئی دو شخص بیینہ ایک ہی شے نہیں دیکھتے، جس طرح میرے مقابلہ میں ہر سطح ماوین پر بھی وارد ہوتا ہے،

(۲۹) ۱۔ یہ سچ ہو۔ مگر وہ لوگ خارج میں ایک اصل بھی تو تسلیم کرتے ہیں جسکی یہ سب تصورات نقلیں ہیں اور جسکی جانب وہ ان تصورات کو جمع کر کے گویا اصل حقیقت کا ادراک کر لیتے ہیں۔

ف۔ اس نقل و اصل کے مسئلہ کا تو ابطال ہو چکا ہے۔ لیکن اس سے قطع نظر کر کے آپ ایک خارجی اصل کا وجود میرے مسئلہ کی بنا پر بھی تو فرض کر سکتے ہیں اور گونا گویا کہ یہ خارج صرف آپکے نفس سے ہو گا، نہ کہ اُس محیط کل نفس سے خارج، جو تمام اشیاء کا حامل ہو تا ہم عینیت کے لحاظ سے اسے خارجی ہی سمجھنا چاہیے اور آپ بھی یقیناً ایسا ہی سمجھتے ہو گے،

۱۔ ان اب تو یہ پوری طرح میری سمجھ میں آ گیا، کہ یا تو اس اعتراض کی کوئی اہمیت ہی نہیں، اور یا اگر ہے تو دونوں صورتوں میں مساوی ہے۔

ف۔ اور جو اعتراض دو تناقض مسائل پر یکساں وارد ہوتا ہو، اس سے کسی کے خلاف استدلال نہیں ہو سکتا۔

(۳۰) ۱۔ یہ تو ٹھیک ہی، لیکن بہر حال اگر تشکیک کے خلاف آپکے تمام دلائل کا خلاصہ کیا جائے، تو صرف اس قدر نکلتا ہے، کہ ”ہمیں اس امر کا یقین ہے کہ ہم واقف شدہ دیکھتے، سننے، اور چھوتے ہیں، یا بہ الفاظ دیگر ارسامات محسوسہ سے متاثر ہوتے ہیں۔“

ف۔ لیکن اس سے زیادہ اور چاہیے کیا؟ میں اس سامنے والے بھل کو دیکھتا ہوں، چھوتا ہوں، چکھتا ہوں، اور چونکہ مجھے یقین ہے، کہ کسی معدوم شے کو میں دیکھ، چھو،

اور چکھ نہیں سکتا، اسلئے اس پھل کا وجود یقینی سمجھتا ہوں، اگر اس پھل سے آپ نرمی، طراوت، سُرخمی، تیزی کے تمام احساسات حذف کرتے ہیں، تو آپ خود اس پھل کو معدوم کیے دیتے ہیں، یہ پھل ان حسیات سے علیحدہ کوئی وجود ہی نہیں رکھتا، اسی لیے میں کہتا ہوں، کہ پھل مجموعہ ہوا رتسامات محسوسہ یا تصوراتِ مدرک بہ جو اس مختلفہ کا اور ان تصورات کے مجموعہ کو ایک نام اسلئے دیدیا گیا ہے کہ یہ تجربہ بین ہمیشہ کجا آئے ہیں، مثلاً جس وقت کام و دہن کو ایک خاص قسم کا ذائقہ محسوس ہوا، اسی وقت بصارتِ سُرخ رنگ محسوس ہوا، لامسہ کو نرمی و گولائی وغیرہ کا احساس ہوا۔ اب جب میں اس پھل کو دیکھتا، چھوتا، اور چکھتا ہوں، تو مجھے مختلف طریقوں پر اسکے وجود یا اسکی حقیقت کا علم ہوتا ہو گیا، اسکی حقیقت ان حسیات کے علاوہ کوئی معنی ہی نہیں رکھتی، لیکن اگر اس پھل سے آپکی مُراد کسی نامعلوم ہستی سے ہو، اور اسکے وجود سے اسکی مدرکیت کے علاوہ کوئی اور شے تو اس صورت میں بے شبہ میں یا آپ یا کوئی بھی اس کے وجود کا یقین نہیں رکھ سکتا،

(۳) ۱۔ لیکن اگر میں نفس کے اندر اشیاء محسوسہ کے وجود کے خلاف وہی دلائل

لاؤں، جو آپ ہیولی کے اندر انکے وجود کے برخلاف لائے تھے، تو؟

ف۔ پہلے آپ اپنے دلائل تو لائیے، پھر میں جواب عرض کروں،

۱۔ نفس متمدبے یا غیر متمدبے؟

ف۔ قطعاً غیر متمدبے؟

۱۔ اور آپ یہ مانتے ہیں، کہ جو چیزیں آپکے ادراک میں آتی ہیں، وہ آپکے نفس میں ہیں؟

ف۔ بیشک۔

۱۔ اور آپ ارتسامات محسوسہ کو بھی مانتے ہیں؟

ن۔ مانتا ہوں

۱۔ اب یہ فرمائیے کہ آپ کے نفس میں ان تمام عمارات و شجارات کے وجود کی جگہ کہاں سے آئی؟ کیا اشیاء متد کا ظرف کوئی غیر متد شے بن سکتی ہے؟ یا ہم یہ خیال کریں کہ یہ ارتسامات اسی شے پر بنتے ہیں جو صلابت سے معری ہو؟ آپ یہ تو بہر حال کہہ ہی نہیں سکتے کہ اشیاء کا وجود آپ کے نفس میں ایسا ہے جیسے کتابوں کا وجود آپ کے کتخانہ میں ہے، یا یہ کہ اشیاء کے نقوش پر ایسے ترسہ ہوتے ہیں جیسے موم پر لہر کے حروف منقش ہوتے ہیں، (اور جب یہ نہیں تو پھر نفس میں ان کے وجود کے کیا معنی ہیں؟ ان سوالات کا جواب اگر آپ دے سکیں تو میں بھی ان تمام اعتراضات کو دفع کر سکتا ہوں جو آپ نے میرے مسئلہ ہیولی پر کیئے تھے

ن۔ دیکھیے، میں جب یہ کہتا ہوں کہ اشیاء نفس میں موجود ہیں، یا جو اس پر نقش ہوتی ہیں، تو میرا یہ مطلب کبھی بھی نہیں ہوتا کہ ٹھیکہ لفظی معنی میں اجسام کسی مقام پر تنگ ہوتے ہیں، یا موم پر لہر کے نقوش ہوتے ہیں، بلکہ میرا منشا صرف یہ ہوتا ہے کہ نفس انکا ادراک احاطہ کرتا ہے۔ اور یہ ہوتا ہے خواجہ ہی یعنی نفس سے علاحدہ کسی شے سے، آپ کے شبہ کا تو یہ جواب ہو گیا، لیکن میں نہیں جانتا کہ اس سے آپ کے ایک غیر مذکور ہیولی کے وجود کی کیوں تکذیب ہو سکتی ہے؟ (۳۲)۔ ہاں اگر آپ کا صرف آنا ہی مفہوم ہے تو مجھے واقعی کوئی فائدہ نہیں پہنچتا، لیکن میرے خیال میں آپ یہ مفہوم قرار دینے میں محاورہ عام سے ہٹ گئے۔

ن۔ ایک ذرہ نہیں عام بول چال نے اچھی طرح اسکے جواز کا فتویٰ دیدیا ہے، اور فلسفی تو علی العموم برابر فہم کی مدد رکات براہ راست کو اشیاء موجود فی نفس کہتے ہیں، اور

یہ کوئی استثنائی مثال نہیں، عام گفتگو میں ہم اعمال ذہنی کے لیے نہایت کثرت سے اشیاء محسوسہ کے الفاظ استعمال لیکر استعمال کرتے ہیں، اخذ، انعکاس، وغیرہ بیسوں الفاظ ایسے ہیں، جب وہ اعمال ذہنی کے متعلق استعمال کیے جاتے ہیں، تو کوئی بھی اُن کے ٹھیکہ لفظی معنی نہیں لیتا،

(۳۳) ۱۔ اچھا اس باب میں تو میں مطمئن ہو گیا، لیکن ابھی ایک اور قوی اعتراض باقی ہے، جس کا میں نہیں جانتا کہ آپ کے پاس کوئی جواب ہوگا، اور یہ اعتراض اس درجہ اہم ہے، کہ بالفرض آپ اور سب اعتراضات کے جواب دے بھی دین، اور صرف یہی ایک باقی رہ جائے، تو بھی میں آپ سے قائل نہیں ہونگا،

ف۔ ذرا میں اس عظیم الشان اعتراض کو سنوں تو

۱۔ ہماری کتاب مقدس میں آفریش کا جو بیان ہے، وہ آپ کے خیال سے بالکل تناقض ہے، موسیٰ آفریش کا ذکر کرتے ہیں، یہ آفریش کس شے کی تھی؟ تصورات کی؟ نہیں ہرگز نہیں بلکہ اشیاء کی، اشیاء حقیقی کی، جو اہرادی کی، آپ اپنے اصول سے اگر اسے تطبیق دے سکیں، تو البتہ ممکن ہے، کہ میں آپ کا ہم خیال ہو جاؤں،

ف۔ موسیٰ تو آفتاب، ماہتاب، ستارے، بروجر، نباتات و حیوانات کا ذکر کرتے ہیں، میں اسکا پوری طرح قائل ہوں، کہ انکا وجود حقیقی ہے، اور یہ سب خدا کے آفریہ ہیں، تصورات سے اگر آپ ذہن کے محض منظونات و توہمات مراد لیتے ہیں، تو یقیناً اُن چیزوں کو تصورات نہیں کہہ سکتے، لیکن اگر تصورات سے فہم کے مدارکات براہ راست، یا اشیاء محسوسہ مقصود ہیں، جنکا وجود ہی نفس سے خارج یا حالت غیر مدرکیت میں نہیں، تو یہ اشیاء تصورات ہی ہیں،

لیکن یہ امر چند اہم ہو بھی نہیں، کہ آپ انھیں تصورات سے موسوم کرین یا نہ کرین۔ یہ محض ایک لفظی نزاع ہو، نام آپ جو چھو بھی چاہیں رکھیں، لیکن اس سے حقیقت یعنی اشیاء کے وجود واقعی پر کوئی اثر نہیں پڑتا، ہمارے روزمرہ میں بے شبہ مددگار حواس کو تصورات نہیں، اشیاء کہتے ہیں، آپ کا جی چاہئے، آپ بھی اسی اصطلاح کو برقرار رکھیے، مجھے اس سے ذرا بھی اختلاف نہیں، بشرطیکہ آپ انکے لئے کوئی مستقل بالذات و خارجی وجود نہ فرض کیجئے۔ آفرینش کا میں پورا قائل ہوں، ہاں آفرینش اشیاء بلکہ آفرینش اشیاء حقیقی کا۔ اور جیسا کہ میں نے ابھی عرض کیا، یہ میرے اصول کے ذرا بھی منافی نہیں، اور اس سے پیشتر جو کچھ بارہا عرض کیا ہو، اگر وہ آپ کے ذہن میں ہوتا تو اسی کی بنا پر آپ کو اتنا سمجھ لینا چاہئے تھا۔ رہا جو ہرادی و خارجی کا وجود تو آپ فرمائیے، کہ موسیٰ نے اسکی کہاں تصریح کی ہو، اور بالفرض توریت یا کسی دوسری الہامی کتاب میں اسکی تصریح ہو بھی، تو بھی اسکا بار ثبوت آپ ہی پر رہیگا کہ یہ الفاظ اپنے عام مفہوم، یعنی محسوسات کے معنی میں نہیں، بلکہ خاص مفہوم کی اصطلاح معنی، یعنی ایک جمہول المابیت قائم بالذات ہستی کے مفہوم میں استعمال ہوئے ہیں، جب آپ ان تمام باتوں کو ثابت کر دکھائیگے، اس کے بعد ہی، نہ کہ اس سے پیشتر آپ کو اس باب میں توریت سے استناد کا حق ہو سکتا ہے،

(۱۴۴)۔ یہ مسئلہ کوئی بحث و استدلال کا نہیں، اسکا فیصلہ آپ کو محض اپنے وجدان و ضمیر کے فتویٰ پر کرنا چاہئے، کیا آپکا یہ واقعی خیال ہو، کہ توریت کے بیان آفرینش اور آپکے خیالات میں کوئی تناقض و تعارض نہیں،

ن۔ کتاب مومن (پیدائش) کے باب اول کے جتنے مفہام نکلتے ہیں، اگر وہ سب میرے اصول پر اس قدر چسپان ہوتے ہیں جتنے کسی اور اصول پر تو یقیناً میرے عقلمند اور

توریت کے بیان میں کوئی تناقض نہیں قرار دیا جاسکتا، لیکن میرا خیال تو یہ ہے کہ جو میرے عقائد کے اور توریت کے بیان کی کوئی تعبیر و تفسیر درست ہی نہیں، آپ تسلیم کر چکے ہیں کہ ارواح کے علاوہ جو کچھ ہے تصورات ہی ہیں، ظاہر ہے کہ میں انکا منکر نہیں، اور آپ انکے وجود خارجی کے قائل نہیں،

۱۔ ذرا سے اور کھولیں،

ف۔ فرض کیجئے، کہ میں آفرینش کائنات کے وقت موجود ہوتا، تو میں اشیاء کی تخلیق، یعنی انکی مدد رکیت کو اسی ترتیب سے دیکھتا، جس طرح وہ توریت میں مذکور ہے، میرا ہمیشہ یہی بیان آفرینش پر ایمان رہا ہے، اور نہ اب میں اس میں تغیر و تزلزل کی کوئی وجہ پاتا ہوں، حیات اشیاء کے آغاز و انجام کا جب کبھی ذکر کیا جاتا ہے تو اس سے خدا کا نہیں، بلکہ انکی حیات مخلوقات کا آغاز و انجام مراد ہوتا ہے، تمام اشیاء خدا کے علم ازلی میں ہیں، جسکے معنی یہ ہیں کہ سب کا وجود خدا کے نفس میں ہے، یہی اشیاء، جو پیشتر مخلوق کے لئے غیر مدد رک تھیں، جب حکم ایزدی اول اول مخلوقات کے لئے مدد رک ہوتی ہیں، تو مخلوقات کے لئے ان کی زندگی گویا اسی وقت سے شروع ہوتی ہے، میں توریت کا بیان آفرینش پڑھ کر صرت یہ مطلب نکال سکتا ہوں، کہ کائنات کے مختلف اجزاء، یکساں نہیں، بلکہ تدریجاً، محدود و دعوں کے لئے مدد رک ہوئے، جتنکے قوی انکے متناسب تھے، میرے نزدیک تو کتاب مقدس کے بیان آفرینش کا ٹھیکہ اور صریحی مفہوم بس یہی ہے، جس میں آپکے وجود قائم بالذات محل آئے، وہی اولیٰ کا کہیں نام و نشان تک نہیں آتا، اور مزید تلاش و تحقیقات کے بعد تو ہرے خیال میں اکثر تسلیم لفظ و دیانت دار شخص جو اس بیان آفرینش پر ایمان رکھتے ہیں، میرے ہی ہم خیال نکلیں گے،

(۳۵) ۱۔ لیکن آپ نے اس پر غور نہیں کیا کہ آپ کے خیال کے مطابق ابتدا میں مخلوقات کا وجود صرف اضافی اور اسلئے مشروطہ جاتا ہے، یعنی جب آپ ان کے وجود کو انکی مدد کرتے ہوئے کا مُراد سمجھتے ہیں تو لامحالہ انکا وجود افرادِ مددِ رکہ پر مبنی و مشروطہ ہے، چنگے بغیر انکا وجود ہو ہی نہیں سکتا، اور اسکے منہی یہ ہیں کہ انسان سے پہلے بیجان چیزوں کا وجود ممکن نہیں درآخالیکہ یہ صاف ارشاداتِ تورات کے خلاف ہے؟

ف۔ اس کے جواب میں پہلی گزارش تو یہ ہے کہ افرادِ مددِ رکہ انسان کے علاوہ دوسری ذی روح مخلوق ہستیاں بھی ہو سکتی ہیں، اور یہ بالکل ممکن ہے کہ انسان کی پیدائش سے قبل مخلوقات کا وجود دوسری ذی روح مخلوقات کے نفوس میں ہوا، اسلئے تا وقتیکہ آپ یہ نہ ثابت کر دیجیے کہ انسان سے پیشتر کوئی ذی روح محدود ہستی نہیں خلق ہوئی تھی، میرے دعوے اور تورات کے ارشاد میں آپ کوئی تناقض نہیں بتا سکتے، دوسری گزارش یہ ہے کہ آفرینش کے تصور کرنے ہی کی صورت میں ہم یہ تصور کر سکتے ہیں کہ ایک غیر مبنی قوت نے ایک سنسنیل بیابان میں جہاں کوئی موجود نہ تھا، نباتات کا ہر قسم کا ذخیرہ پیدا کروایا، اور یہ تشریح سے اصول کے عین مطابق ہے، کیونکہ اس سے آپ کسی شے محسوس یا تصور سے محروم نہیں ہونے جاتے، بلکہ یہی تشریح انسان کی فطرتِ سادہ و سلیم کے بالکل موافق ہے، اسی سے خدا کی ذات پر تمام موجودات کا مدار بھی ظاہر ہوتا ہے، اور اسکا لازمی نتیجہ یہ ہے کہ ایک ہم مذہبی عقیدہ سے انسان میں تواضع و انکسار، صبر و شکر اور اپنے خالق کی جانب سے جو رضائے توکل کے جذبات پیدا ہونے چاہیے، وہ اسی سے پیدا ہوتے ہیں، پھر اسکے سوا اس طریق تصور میں یعنی الفاظ سے الگ کر کے محض اشیاء کے تصور میں اس وہم کی بھی کہیں گنجائش نہیں ہہ جاتی، جسے آپ وجودِ مطلق کی واقعیت سے موسوم کرتے ہیں، ان الفاظ و مصطلحات کے

چکر میں پڑ کر آپ جتنا طوفان بھی چاہیے، برپا کر لیجئے، لیکن اس سے محض بحث کو بے نتیجہ طوالت ہوگی، میں بہ منت عرض کرتا ہوں، کہ آپ اپنے دعاوی پر پھر غور کیجئے، اور دیکھیے کہ یہ الفاظ محل و بے معنی ہیں یا نہیں

(۳۶) ۱۔ اچھا اسے میں نے بھی تسلیم کر لیا، لیکن یہ تو فرمائیے، کہ جب تمام اشیاء و محسوسہ کا وجود، نفس میں انکے پائے جانے کے مُراد ہے، اور خدا کے نفس میں ازل سے ہر شے موجود ہے، تو کیا اسکا مطلب آپ کے اصول کے لحاظ سے یہ نہیں نکلتا، کہ سب کا وجود بھی قدیم ازلی ہے؟ لیکن جو شے قدیم ہو، اسکی کسی وقت تخلیق کیا معنی؟ یہ تو بہت ہی کھلی ہوئی بات ہے،
 ن۔ آپ یہ مانتے ہیں، کہ خدا کا علم اشیاء قدیم ہے؟

۱۔ مانتا ہوں

ن۔ گویا عقل باری میں انکا وجود قدیم ہے؟

۱۔ یہ بھی سہی

ن۔ بس تو آپ بھی اسکے قائل ہیں کہ عقل باری کے پائے کوئی شے حادث و مخلوق نہیں ہم میں آپ میں اختلاف ہی کیا ہے؟

۱۔ تو پھر عقیدہ آفرینش سے کیا مراد ہے؟

ن۔ تخلیق و آفرینش، حقیقت، تاثر، ہم محدود و مخلوق، ہستیوں کے لیے ہے، وقت

تخلیق کا منشاء صرف اسقدر ہے، کہ ایک خاص وقت پر خدا نے چاہا، کہ اشیاء جو اسکے علم و ادراک میں ہمیشہ سے تھیں، ہمارے ادراک میں آنے لگیں، اور اسکے لیے اُس نے ایک خاص نظم و ترتیب بھی مقرر کر دی جسے ہم ابھی اصطلاح میں قوانین فطرت سے موسوم کرتے ہیں۔ اب اسے

چاہے جو واضعائی کیے، وجود مشروط کیے، یا جو چاہیے، بہر حال جسوقت تک یہ موسوی تاریخ
 آفرینش کی سب سے زیادہ صحیح، صاف، اور ٹھیکہ تعبیر کا کام دیتی ہو، جسوقت تک اس عقیدہ
 کے مذہبی پہلوؤں کو یہ تسکین دیتی ہو، جسوقت تک اسکے بجائے کوئی دوسری تعبیر و
 تفسیر نہیں پیدا ہوتی، ہمیں اس سے انکار کی کوئی وجہ ہی نہیں ہو سکتی، ہاں اگر کوئی وجہ
 اس سے انکار کی ہے تو صرف وہی مضحک مشککانہ تحریک جو ہر شے کو ہل و نال قابل فہم دیکھنا
 چاہتی ہو، اور پھر اس سے انکار کر کے آپ خدا کی عظمت و برتری کا بھی کوئی پہلو نہیں نکال سکتے
 اسلئے کہ اگر یہ تسلیم کر لیا جائے کہ کائنات مادی کا نفس خالق و نفس مخلوقات سے خارج
 ایک مستقل و قائم بالذات وجود ہے، تو پھر خدا کی عظمت و عالم الغیبی، یا ہر شے کی اس سے
 محتاجی کہاں باقی رہ جاتی ہے؟ خدا کی عظمت میں اضافہ کیا معنی، یہ تو عین اسکی توہین
 کا باعث ہوگا،

(۱۲۷)۔ لیکن آپ نے یہ جو فرمایا، کہ خدا نے اشیاء کو مدزک بنایا، تو اسکی دو ہی صورتیں
 ہو سکتی ہیں، ایک یہ کہ خدا نے اپنے اس حکم کا نفاذ ابتدا ہی سے کیا، یا یہ کہ ایک خاص
 وقت پر اسے حکم کے نفاذ کا خیال آیا، اگر پہلی شق صحیح ہو، تو محدود ہستیوں میں تخلیق و آفرینش
 کا کوئی سوال ہی نہیں پیدا ہوتا (یعنی موجودات کا قدیم ہونا لازم آتا ہے) اور اگر دوسری
 شق اختیار کیجیے، تو یہ ماننا پڑے گا، کہ خدا کے لئے کوئی نئی بات پیش آئی، جس سے اس میں
 تغیر پیدا ہوا، اور یہ تغیر تیزی دلیل ہے نقص کی۔

تذ ذرا سوچئے، یہ کیا آپ کہہ رہے ہیں یہ اعتراض میری تعبیر کو آفرینش پر ہوا، یا نفس
 مسئلہ آفرینش پر، بلکہ ہر فعل باری پر جو قدرت کی روشنی میں دریافت ہو سکتا ہے؟ ظاہر ہے کہ

ہر عمل اپنے نوع کے لئے کسی زمانہ کو چاہتا ہو، اور اسکی ابتدا بھی بہر حال ہوگی، خدا غیر محدود و نامتناہی کمالات کا جامع ہو، اسکی ذات محدود و روحان کی فہم سے بالاتر ہو، اسلئے اسکی توقع ہی رکھنا جہت ہو، کہ کوئی شخص، عام ہے سے کہ مادی ہو یا غیر مادی، ذات باری اسکے صفات اور اسکے طریق کار کے متعلق پوری رٹے قائم کر سکے ہیں اگر آپکو میرے اوپر کوئی اعتراض کرنا ہو، تو اسکی بنیاد اس پر نہ رکھیے، کہ ذات باری کے متعلق ہمارا علم محدود و ناقص ہو، اسلئے کہ اس نقص سے تو کوئی صورت ہی بچنے کی نہیں رہے، اعتراض تو ہر شکل پر یکساں وارد ہو تا ہے، بلکہ اسکی بنا میرے انکار مادہ پر رکھیے، جسے آپ نے اب تک ہاتھ تک نہیں لگایا،

(۳۸) - خیر، یہ تو میں نے تسلیم کر لیا، کہ آپ پر صرف انہیں اعتراضات کا رفع کرنا فرض ہے، جو انکار مادہ سے لازم آتے ہیں، اور اسی کے ساتھ مخصوص ہیں، یہاں تک تو آپکا فرمانا بجا ہو، لیکن اسکا میں کس طرح قائل نہیں، کہ آپکے عقیدہ، اور عقیدہ آفرینش میں کوئی تضاد نہیں، گویہ اور بات ہو، کہ میں اس تناقض کو صحیح طور پر تباہ نہ سکوں،

فت - مگر آپ کیا چاہتے ہیں؟ کیا میں اشیاء عالم کی دو حیثیتوں کا قائل نہیں، جن میں سے ایک تخلیقی و حادثہ ہے، اور دوسری ازلی و قدیم؟ اول الذکر حیثیت کے لحاظ سے اشیاء ایک خاص وقت میں خلق ہوئی ہیں، دوسری حیثیت کے لحاظ سے انکا وجود ازل سے خدا کے نفس میں ہو، کیا یہ خیال، علماء شریعت کی تعلیمات کے کچھ بھی منافی ہو؟ کیا مسئلہ آفرینش پر ایمان رکھنے کے لئے اسکے علاوہ بھی کسی شے کی ضرورت ہو؟ لیکن آپ کو صاف طور پر کوئی نکتہ چینی نہیں کر سکتے، تاہم اب بھی اس عقیدہ کی جانب سے اپنی بے اطمینانی کا اظہار کیے جاتے ہیں، آپکے حقیقت سے حقیقت شبہہ کو

مٹانے کے لیے میں ایک بات اور کہتا ہوں، وہ یہ کہ آپ کے ذہن میں تخیل آفرینش کے پیدا
 ہونے سے متعلق دو ہی صورتیں ہو سکتی ہیں، ایک یہ کہ کسی مفہوم میں آپ کو اسکا تخیل
 ہی نہیں ہوتا ہے، اگر ایسا ہے تو آپ کو اسکے کسی خاص مفہوم سے انکار کی وجہ نہیں دوسری
 صورت یہ ہو سکتی ہے کہ آپ کے ذہن میں اسکا تخیل پیدا ہوتا ہے، اگر یہ شق صحیح ہے تو یہ
 مفہوم کے مطابق کیوں تخیل نہیں پیدا ہوتا؟ اس میں کوئی شے ناقابل تخیل نہیں، اب تک
 تمام گفتگو میں آپ حس، تخیل، و عقل کی کار فرمائی کو پورا موقع دیتے رہے ہیں، اور اس
 بنا پر جو چیزیں آپ کے علم میں جو اس سے براہ راست یا بالواسطہ آچکی ہیں، یا استدلال
 سے آئی ہیں، غرض جن چیزیں تک آپ کے ادراک، تخیل، و فہم کی رسائی دوسترس پہنچی
 ہے، انکے آپ قائل ہیں، اب اگر آپ کے ذہن میں مسئلہ آفرینش کا میرے مفہوم کے علاوہ
 کسی دوسرے مفہوم میں تخیل پیدا ہوتا ہے، تو اسی قدر قابل تخیل میرا مفہوم بھی ہے،
 اور اگر آپ کا دوسرا مفہوم ناقابل تخیل ہے تو سرے سے کوئی مفہوم ہی نہیں، اور
 اسکے چھوڑ دینے میں آپ کا کوئی ہرج نہیں، بلکہ میرے نزدیک تو یہ ایک کھلی ہوئی بات
 ہے، کہ وجود مادہ، یعنی ایک ایسی شے جو بجائے خود مجہول، الکلیفیت و ناقابل تخیل
 ہے، تو کسی شے کے تخیل کی بنیاد ہو ہی نہیں سکتا، اور یہ سمجھانے کی ضرورت تو غالباً
 مجھے ہے نہیں، کہ جب وجود مادہ، مسئلہ آفرینش کو قابل تخیل بنانے میں معین نہیں ہوتا
 تو آفرینش کا بغیر مادہ کے ناقابل تخیل ہونا بھی انکار مادہ کے حق میں کوئی مخالف اثر
 نہیں ڈال سکتا،

۱۔ مجھے اعتراف ہے کہ اب میں آفرینش کے مسئلہ میں تقریباً مطمئن ہو گیا،
 (۳۹) ت۔ میں نہیں جانتا کہ اب اطمینان کامل میں کیا کسر باقی رہ گئی ہے، آپ بھی

کہے جاتے ہیں، کہ انکار مادہ اور توریث کے بیان آفرینش میں تعارض ہو، ساتھ ہی یہ بھی اعتراف کرتے ہیں کہ اسکا کوئی ثبوت نہیں دیا جاسکتا، یہ کوئی عقل کی بات ہے؟ جب اعتراض ہی نہ معلوم ہو تو اسکا جواب کسی طرح ممکن ہو؟ خیر اس سے بھی قطع نظر کہ آپ کا یہ خیال تو یقیناً ہوگا کہ مادئین کے خیالات اور کتب الہامی میں کوئی تعارض نہیں؟

۱۔ بیشک میں تو یہی سمجھتا ہوں

ف۔ یہ فرمائیے کہ کتاب مقدس کے تاریخی بیانات کو انکے صاف و صریحی مفہوم میں

سمجھنا چاہیئے، یا بعید اور فلسفیانہ مفہوم میں؟

۱۔ یقیناً صاف و صریحی مفہوم میں۔

ف۔ توریث میں جہاں یہ ذکر ہے کہ خدائے بنی زین، پانی وغیرہ کو پیدا کیا، تو کیا

آپ کے خیال میں غیر فلسفی ناظرین کے ذہن میں ان الفاظ سے انھیں اشیا محسوسہ کا مفہوم نہیں پیدا ہوتا؟

۱۔ قطعاً ہی پیدا ہوتا ہے

ف۔ لیکن مادئین کے نقطہ خیال سے جملہ تصورات و اشیا مدرك بالحواس کے

وجود حقیقی کا انکار لازم آتا ہے،

۱۔ یہ تو میں بیشتر ہی تسلیم کر چکا ہوں

ف۔ تو انکے نقطہ خیال سے آفرینش، اشیا محسوسہ کی نہیں ہوتی، جنکا محض وجود

اصنافی ہو، بلکہ ان معلوم ہستیوں کی ہوتی جو قائم بالذات ہیں

۱۔ بیشک

ف۔ تو یہ کہیے کہ مادئین اپنے عقائد سے متناقض دیکھا توریث کا صاف و صریحی

مفہوم چھوڑتے ہیں، اور اس صاف و سادہ مطلب کے بجائے کوئی مفہوم قرار دینے لگتے ہیں جو میرے اُنکے دونوں کے لیے ناقابل فہم ہے،
۱۔ اسکا تو واقعی کوئی جواب نہیں ہو سکتا،

ت۔ تو ریت میں آفریش کا ذکر ہو، مگر آفریش کس چیز کی؟ کسی نامعلوم ہستی کی؟ موقع محل کی؟ ہیولی کی؟ نہیں انہیں سے کسی کی بھی نہیں، بلکہ اشیاء محسوس بالحواس کی، آپ مجھے اپنا ہم خیال بنا نا چاہتے ہیں، مگر پہلے خود اپنے عقائد کی تو اس مسئلہ سے تطبیق دیکھیے
۱۔ اب آپ میرے ہی حربے میرے اوپر وار کرنے لگے،

(۴۰)۔ اب رہا وجود مطلق (یا قائم بالذات) سو اس سے بھی بڑھ کر محل خیال کوئی اور ہو سکتا ہو؟ عقل و فہم سے اس قدر دور کہ آپ خود تسلیم کر چکے ہیں کہ کسی دوسرے مسئلہ کی تشریح تو اس سے کیا ہو سکتی ہو، خود اسی کا تخیل ذہن میں نہیں ہوتا، لیکن بہ فرض مجال مادہ کا وجود ہو، اسکا وجود مطلق بھی ثابت سہی، تو بھی کیا اس سے مسئلہ آفریش کے عقیدہ کو کچھ بھی مدد پہنچتی ہو؟ مدد پہنچنا تو ایک طرف، کیا یہ واقعہ نہیں، کہ ہر زمانہ میں یہی مادیت کا خیال دہریوں اور لحدوں کے ہاتھ میں آفریش کے خلاف سب سے زیادہ قوی حربہ رہا ہو، ایک جو جسمی کے جو نفوس مدبر کہ سے خارج، ایک مستقل ہستی رکھتا ہو، محض مشیت الہی سے دفعۃً خود بخود عدم سے وجود میں آجانے کا خیال اس قدر دور از عقل، مستبعد و مجال سمجھا جاتا ہو، کہ مشاہیر قدما ہی نہیں، بلکہ حال کے متعدد سچی فلاسفہ بھی مادہ کو خدا کے ساتھ قدیم تسلیم کرتے ہیں، ان سب امور پر غور کر کے بتائیے، کہ مادیت کچھ بھی اعتقاد آفریش میں نہیں ہو سکتی ہے؟

(۴۱)۔ ۱۔ خیر اب اس باب میں تو تسکین ہو گئی، مسئلہ آفریش والا اعتراض یہاں

آخری اعتراض تھا، اور میں اعتراف کرتا ہوں کہ آپ نے اسکا بہت کافی و شافی جواب دیا، اور اب مجھے کچھ کہنا نہیں کرے کیا کروں، کہ طبیعت اب بھی آپکے خیالات کو قبول کرنے میں ہچکچا رہی ہے،

ن۔ جب آدمی بغیر دلیل کسی بات پر قائم رہتا ہے، تو اسکا باعث بجز تصدب خیالات پارینہ کی پاسداری کے اور کیا ہو سکتا ہے، اور یہ میں تسلیم کرتا ہوں کہ اس حیثیت سے تعلیم یافتہ گروہ پر وجود مادہ، بہ مقابلہ انکار مادہ کے بہت قوی گرفت رکھتا ہے،

۱۔ سچ تو یہی ہے،

(۴۲) ن۔ اس ایک تصدب کے مقابلہ میں ترازو کا دوسرا پہلو بھاری کرنے کے لئے اُن سفید پتھر کیے، جو انکار مادہ سے مذہب و علم کو حاصل ہوتے ہیں، خدا کی ہستی، اور روح کی عصمت، مذہب کے ارکانِ عظم ہی دو ہیں، اور کیا اُن دو فون کا اس عقیدہ سے نہایت وضوح و مزہ راست ثبوت نہیں ملتا؟ میں خدا سے محض علت لعلل مراد نہیں لیتا ہوں، جسکا ہمارے ذہن میں کوئی تخیل نہیں، بلکہ خدا کو اس کے اصلی وضع معنی میں لیتا ہوں، یعنی وہ ذات جس کی صفات روحانیت، ہمہ جانی، ربوبیت، عالم انبیین، قدرت کاملہ، ویکلی، اسی قدر ہیں جسقدر اشیاء محسوسہ کا وجود، اور یہ (شکلکین کے معاملات، حیلہ سازیوں اور مصنوعی شہادت کے علیٰ زعم) اسقدر یقینی ہے، جسقدر ہمارا ذاتی وجود، پھر آبیہ دیکھیے، کہ علوم پر اس سے کیا اثر پڑتا ہے، طبیعات میں کسقدر پچیدگیان، کسقدر دشواریان، کسقدر تناقضات، اسی وجود مادہ کے تسلیم کرنے سے پیدا ہوتے ہیں! مادہ کے امتداد، تسلسل، تو خدا لا اصل، نقل، قابلیت تقسیم وغیرہ کے مختلف فیہ مباحث سے قطع نظر کر کے، کیا طبیعتیں کا یہ دعویٰ نہیں، کہ جملہ اشیاء کی

جو ہم سے بہت ہی قریب ہو، جسکا علم ہمیں براہ راست ہوتا ہو، اور جو بغیر مادہ یا بے شعور عملی تاویلاً کی وساطت کے ہم پر عمل کرتا رہتا ہو، انسان احکام اخلاق کا زیادہ پاس دل کا نظر رکھتا ہو، اس قائمہ کا کوئی ذکر ہی نہیں۔ اب الہیات و مابعد الطبیعیات کو لیتے ہیں۔ ہستی مجرد تصور نوعیہ مادہ کی نساہ آفرینی، جو ہر لطیف، جو ہر و عرض، ہیولی، صورت، مادہ کا امکان شعور، تصور اعلم تصورات کا ماخذ روح و مادہ جیسی دو بالکل متباین چیزوں کا باہمی تفاعل، وغیرہ سیکڑوں مختلف قسم و لاخیل مسائل (اس ایک مسئلہ کے مان لینے سے حل ہوئے جاتے ہیں، کہ وجود صرفتاً ارواح و تصورات کا ہو، اسطرح ریاضی کے مسائل، اگر اشیاء ذی امتداد کے وجود مطلق سے انکار کر دیا جائے، پانی ہو جاتے ہیں، اسلئے کہ ان علوم کی تمام مشکلات و دشواریوں کا مدار امتداد متناہی کی تقسیم ناتناہی پر ہو، اور اسکا مبنی وہی مادہ کے وجود خارجی کا عقیدہ^{لہ} ہے، لیکن مختلف علوم پر علیحدہ علیحدہ گفتگو کی ضرورت بھی کیا ہے؟ کیا مشکلیں قدیم و جدید کو علم علوم سے جو عداوت ہے، اسکی بنیاد اسی عقیدہ پر نہیں؟ یا پھر آپ کوئی ایک ہی دلیل اشیاء ذی جسم کے وجود حقیقی کی مخالفت یا اس عقیدہ کی موافقت میں پیش کر سکتے ہیں، جسکا مفہوم یہ ہے کہ گواہیت اشیاء کا علم نہیں، تاہم مادہ کا وجود مطلق و خارجی ہی انکی اصل حقیقت ہے؟ جو اعتراضات کہ کبھ ترکی گرون کے رنگ بدلتے رہنے یا پانی کے اندر چہرے کے حمیدہ دکھائی دینے کی بنا پر کیے جاتے ہیں، وہ اس عقیدے پر بالکل صحیح طور پر وارد ہوتے ہیں، لیکن اگر خارجی و قائم بالذات موجودات کی ہستی سے انکار کر کے حقائق اشیاء کو محض تصورات کے مراءف قرار دیا جائے، جو برابر تغیر و تبدل کرتے رہتے ہیں، بقاعدہ نہیں بلکہ ایک متعین نظام فطرت کے مطابق، تو یہ اور اس نوعیت کے تمام اعتراضات از خود دفع ہو جاتے ہیں، کیونکہ اسی مسئلہ کے

تسلیم کر لینے سے وجود اشیاء میں وہ ثبات و حقیقت پیدا ہو جاتی ہے جو تمام کارخانہ حیات کی بنیاد ہے اور جو حقیقت کو وجود ہم کی منتشر و غیر مرتب کار فرمایوں سے ممتاز کرنیوالی اصل شے ہے۔

۱۔ آپ نے یہ جو تقریر کی، اس سے مجھے پورا اتفاق ہے اور مجھے یہ اعتراف کرنا بہت ہی مشکل ہے کہ مجھے آپ کا ہم خیال بنانے میں سب سے زیادہ معین یہ اس عقیدہ کے نتائج مفید ہی ہوئے، میں طبیاً آرام پسند واقع ہوا ہوں، اس عقیدہ سے مجھے بہت ہی سہولتیں حاصل ہو جائیں گی، اس ایک عدم مادیت کے تسلیم کر لینے سے واقعی کن کن مغالطات، تناقضات، نزاعات، کج احتمالیوں اور غلط فہمیوں کا خاتمہ ہو جاتا ہے اور (۴۳)۔ آپ یہ فرمائیے کہ ابھی کسی اور شے کی ضرورت باقی ہے؟ آپ یہ وعدہ فرما چکے تھے کہ آپ اسی عقیدہ کو تسلیم کر لیں گے، جو تحقیقات کے بعد فطرت تسلیم کے قریب اور تشکیک سے دور معلوم ہو گا، اور اب آپ تسلیم کر چکے ہیں کہ یہ بات اسی عقیدہ میں ہے جو مادہ یا اشیاء ذی جسم کے وجود مطلق سے انکار کرتا ہے، اور پھر اس مسئلہ کا تیر متعدد طریقوں پر اور مختلف حیثیات سے ہو چکا ہے، اسکے نتائج پر غور ہو چکا ہے اور اسکے مخالف تمام اعتراضات دور ہو چکے ہیں کیا اس سے بڑھ کر کسی مسئلہ کی صحت ثابت ہو سکتی ہے؟ کیا یہ ممکن ہے کہ اسکی صحت کے جملہ شواہد یکجا ہوں، اور باہینہ مسئلہ غیر صحیح ہو؟

۱۔ اس وقت تو میں تسلیم کرتا ہوں کہ میں ہر طرح سے مطمئن ہو گیا، لیکن اسکی کیا ضمانت ہے، کہ آئندہ بھی ایسا ہی مطمئن رہوں گا، اور آگے چل کر کوئی شائبہ اس میں نہ پیدا ہو گا؟

(۴۴)۔ ذرا ہر بانی کر کے یہ بتائیے کہ کیا دوسرے مسائل میں بھی آپ کا یہی دستور ہے؟ کہ کسی مسئلہ کے صحیحی ثبوت کے باوجود بھی محض اس بنا پر آپ اسکے قائل نہیں ہوتے؟

کہ ممکن ہو آئندہ چلکر اس میں کوئی شبہہ پڑ جائے، کیا مسئلہ مفاد پرستی میں وجودِ ذراویہ نہیں ہے؟
 ریاضی سے آپ ان کے ثبوتِ کامل کے باوجود کبھی اس بنا پر شکر ہوتے ہیں، کہ ان کے
 راستہ میں کچھ مشکلات ہیں؟ یا آپ کو کبھی خدا کی ربوبیت میں اسلئے تامل ہوتا ہو، کہ
 بعض چیزیں ایسی نکل آنا ممکن ہیں جو اس عقیدہ کے منافی ہوں؟ اس طرح عدمِ مادیت
 کے راستہ میں اگر کچھ دشواریاں آپ کو نظر آتی ہیں، تو ساتھ ہی دوسری طرف اسکے قطعی و
 صریح ثبوت بھی تو ملتے ہیں، بخلاف اسکے وجودِ مادہ کا یہ حال ہے، کہ اسکا ثبوت تو ایک
 بھی نہیں ملتا۔ اور اعتراضات ہر کثرت سے اور ناقابلِ رفع وارد ہوتے ہیں، اور پھر
 عدمِ مادیت کے راستہ میں آپ کی دشواریاں ہیں کون سی؟ کیسے سم کی بات ہو، کہ آپ
 یہ بھی نہیں جانتے، کہ وہ مشکلات کیا ہیں، اور کیوں کر اس میں حائل ہوتی ہیں، صرف
 اتنا کہ جانتے ہیں، کہ ممکن ہو آگے چلکر کچھ شبہات پیدا ہوں! اگر آپ کو میری، تمخیالی سے
 صرف یہی شے مانع ہو، تو آپ کو تو کبھی کسی مسئلہ پر یقین نہ کرنا چاہیے، خواہ وہ کتنا ہی بدیہی و
 قطعی الثبوت ہو!

۱۔ میں قایل ہو گیا

(۴۵) ات۔ آئندہ دشواریوں سے محفوظ رہنے کا علاج میں یہ بتاتا ہوں، کہ آپ اس امر کو
 ذہن نشین کر لیجئے، کہ جو اعتراض و متناقض مسائل پر کیساں وارد ہوتا ہو، اسکی دونوں
 سے کسی کے مقابلہ میں اہمیت نہیں، پس جس وقت آپ کے ذہن میں کوئی شبہ پیدا ہوتا ہو، تو
 پہلے اسکا جواب، نظریہِ مادہ میں تلاش کیجئے، الفاظ کے قریب میں نہ آئیے، اصل معانی پر
 غور کیجئے، اور جب یہ دیکھ لیجئے، کہ مادیت میں اسکا آسان حل نہیں ملتا، تو یہ سمجھ لیجئے، کہ عدم
 مادیت کے خلاف اس اعتراض کی کوئی وقعت نہیں، اس اصول پر اگر آپ نے شروع سے

عمل کیا ہوتا تو بحث میں غالباً اس قدر طوالت نہ ہونے پاتی، اس لیے کہ آپ کو جتنے شبہات پیدا ہوئے، میں دعویٰ سے کہتا ہوں، کہ ان میں سے ایک بھی ایسا نہیں، جس کا حل وجود مادہ کی بنا پر ہو سکے، اور اتنا ہی نہیں، بلکہ میں تو یہ کہتا ہوں، کہ عدم مادیت پر آپ نے جتنے اعتراضات کیے، وہ اس سے کہیں زیادہ خود مادیت پر عائد ہوتے ہیں، اور اگر ان کا کچھ بھی تشفی بخش حل ملتا ہو تو عدم مادیت ہی میں، آپ اپنے ہر اعتراض کے وقت یہ دیکھیے کہ آیا وجود مادہ سے انکار کے بعد بھی وہ قائم رہتا ہو! اگر نہیں تو پھر ایسے اعتراض سے عدم مادیت کے مقابلہ میں کام لینا ایسا ہی ہو، جیسے کوئی استدلال کی تقسیم تنہا ہی سے خدا کی عالم لغیبی کے خلاف استدلال کرے، اور آخالیکہ مجھے یاد پڑتا ہے، کہ آپ نے دورانِ بحث میں اکثر اسی طریقہ سے کام لیا ہے، اس طرح آپ کو استدلالِ دوری سے بھی بچنا چاہیے، اکثر لوگ کہتے ہیں کہ تصوراتِ نفس کے جو اہر نامعلوم ہی کو حقائقِ اشیاء سمجھنا چاہیے، کیونکہ بہت ممکن ہے کہ یہ لایعقل جو ہر خارجی ہمارے تصورات کی تکوین میں معین ہوتا ہو، لیکن اس استدلال میں گویا یہ تسلیم کر لیا گیا ہے، کہ ان جو اہر خارجی کا وجود ہو، اور یہ صاف مصادراتہ علیٰ المطلوب ہے، پھر آپ کو اس مناسبتہ الورد مغالطہ کی بھی بڑی احتیاط رکھنی چاہیے، جسے اصطلاح میں مغالطہ نتیجہ غیر مطلوب کہتے ہیں، آپ نے اکثر ایسی تقریر کی، کہ گویا میں اشیاء محسوسہ کے وجود کا منکر ہوں، اور آخالیکہ مجھ سے بڑھ کر کسی کا اعتقاد ان کے وجود کے متعلق ہو نہیں سکتا، اور یہ لحاظ واقعہ میں نہیں، بلکہ آپ وہ ہیں جو ان کے وجود میں شک و تردید کیا معنی قطعاً انکار کرتے ہیں، میرے اصول و عقائد کے لحاظ سے ہر وہ شے جو ہمارے دیکھنے، چھونے اور سُننے، یا کسی اور طریقہ سے ہمارے ادراک حواس میں آتی ہو، وجود حقیقی رکھتی ہو، لیکن آپ کا فقط خیال ان کے مفاد سے ہے، یا وہ ہے، کہ مادہ جس کے وجود کے آپ مدعی ہیں،

وہ ایک نامعلوم ہستی ہو (بشرطیکہ ہستی کا لفظ اسکے لئے استعمال ہو سکے) جو تمام صفات محسوسہ سے یکسر معری ہو، اور جو نہ جو اس کے ادراک میں آسکتا ہو، نہ نفس کے علم میں مانا یا درجہ ہے، کہ یہ کوئی ایسی شے نہیں، جو سخت یا نرم، گرم یا سرد، نیلی یا سفید، مدد دیا مریج ہو، اسلئے کہ (ان سب چیزوں کے وجود کا میں پوری طرح قائل ہوں البتہ اس شے کا منکر ہوں، کہ انکا وجود انکی مدد رکیت کے علاوہ بھی کچھ ہو، یا یہ کہ جملہ نفوس سے خارج انکا وجود ہو، ان امور پر غور کیجئے، خوب اچھی طرح غور کیجئے، اور کرتے رہئے، کہ بغیر اسکے آپ مالہ و ماعلیہ کتہ پوری طرح سمجھ ہی نہیں سکتے، اور بغیر اسکے آپ کے اعتراضات کے تیر ہمیشہ اُچھٹے رہیں گے، بلکہ بہت ممکن ہو (جیسا کہ پیشتر بارہا ہو چکا ہے) کہ انکی زد بجائے میرے آپ ہی کے معتقدات پڑے، (۴۶) ۱۔ آپ مجھے یہ اقرار کرنے میں تامل نہیں، کہ مجھے آپکی ہم خیالی سے جو شے سب سے زیادہ مانع تھی، وہ وہی اصل مسئلہ کی غلط فہمی تھی، انکار مادہ سے اول نظر میں ہی معلوم ہوتا تھا، کہ آپ اپنی دکھی اور محسوس کی ہوئی چیزوں کے وجود کے منکر ہیں، لیکن واقعی غور کے بعد یہ خیال بے بنیاد معلوم ہوتا ہے۔ مگر اس میں آپکا کیا ہرج ہو، کہ مادہ کی اصطلاح برقرار رکھی جائے، اور اسکا استعمال اشیاء محسوسہ کے لئے کیا جائے، یہ معنی آپکے معتقدات کے منافی نہیں، اور اس سے نفع یہ ہوگا، کہ جو لوگ جدید الفاظ و مصطلحات سے بدکتے ہیں، انکی وحشت کم ہو کر وہ رام ہو جائیں گے،

ف۔ اس میں کوئی مضائقہ نہیں، اگر آپکی ہی خوشی ہو تو مادہ کی اصطلاح قائم رکھیے اور اس سے صرف مددکات جو اس کا مفہوم لیجئے، بشرطیکہ آپ انکے مدد رکیت کے علاوہ انکا کوئی علیحدہ وجود نہ تسلیم کیجئے، میں آپ سے نزاع لفظی ہرگز نہ کرونگا، مادہ و جوہر مادی یہ فلاسفہ کے رائج کردہ مصطلحات ہیں، اور وہی انکو اس معنی میں استعمال کرتے ہیں، کہ

گویا ادراک نفس سے خارج انکا کوئی قائم بالذات وجود ہے، عاتقہ الناس ان اصطلاحات کو استعمال ہی نہیں کرتے ہیں، اور جب کبھی کرتے بھی ہیں، تو محض براہ راست تذکرات بالحواس کے معنی ہیں، اس بنا پر عام گفتگو میں جب تک مخصوص اشیاء کے اسماء قائم ہیں، اور جب تک محسوس جوہر جسم وغیرہ کے مصطلحات رائج ہیں، لفظ مادہ کو لغت سے خارج کر نیکی کوئی وجہ نہیں، البتہ فلسفیانہ مباحث میں اسے قطعاً ترک کر دینا چاہیے، کہ اس ہمہ گیر و بسهم اصطلاح سے زیادہ کوئی شے نفس کی جہی کو دہریت کی جانب مودعی ہونے میں معین نہیں ہوتی ہے،

(۴۴) ۱۔ لیکن اب جبکہ میں بھی ایک موجود فی الخارج جو ہر لایعقل کا قائل نہیں ہوں، تو آپ کو بھی اسکی اجازت دیدینا چاہیے، کہ میں اصطلاح مادہ ”مجموعہ صفات محسوسہ موجود فی النفس کے مفہوم میں استعمال کیے جاؤں، اب میں اسکا پوری طرح قائل ہوں، کہ حقیقی وجود، بجز روح کے اور کسی شے کا نہیں، لیکن اتنی مدت سے اصطلاح مادہ کے استعمال کی عادت پڑ گئی ہے، کہ اسے چھوڑتے نہیں، بقا، اور اس قول سے کہ کائنات میں مادہ کا وجود ہی نہیں، مجھے اب بھی وحشت ہوتی ہے، یہ خلاف اسکے اگر اس مفہوم کو یوں ادا کیا جائے، کہ ”مادہ کا وجود باطل ہے، یہ شرطیکہ اس سے ایک جوہر لایعقل موجود فی الخارج مراد لی جائے، لیکن مادہ کا وجود ثابت ہے، یہ شرطیکہ اس سے کوئی شے محسوس موجود فی نفس مراد ہو، تو اس طرز ادا سے اسکی معیشت ہی بدل جائے گی، اور جو لوگ بھڑکتے ہیں، وہ یہ آسانی سے تسلیم کر لیں گے، اصلی منازعت تو آپ کے اور فلاسفہ کے درمیان ہے، جن کے معتقدات آپ کے معتقدات کے مقابلہ میں نہ صاف و سادہ ہیں، نہ انسان کی فطرت سلیم کے مطابق ہیں، اور نہ کتب مقدسہ کے موافق ہیں۔ ہم جس شے کو اختیار یا ترک

کرتے ہیں، وہ محض اس بنا پر، یا اس توقع کی بنا پر کہ وہ ہماری راحت و اذیت میں کس حد تک اضافہ کا باعث ہوگی، لیکن ظاہر ہے کہ وجود مطلق، یعنی اُن جموں ہستیوں کو جو عموماً قطعاً غیر متعلق ہیں، ہمارے رنج و راحت، اذیت و مسرت، دکھ، سکھ سے کیا واسطہ ہو سکتا ہے؟ ظاہر ہے کہ اشیاء کو ہم سے اسی حد تک واسطہ ہوتا ہے، جس حد تک وہ خوشگوار یا ناگوار ہوتی ہیں، اور انکی خوشگواری و ناگواری کا انحصار اُنکے مددگ ہونے پر ہی، اس بنا پر اس سے زائد ہر کوشش و تفحص کی ضرورت نہیں، اور آپ معاملات کو اسی حد پر چھوڑتے دیتے ہیں، تاہم یہ عقیدہ کچھ نہ کچھ نیا ضرور ہے، میں اب فلسفیوں کا ہم خیال تو قطعاً نہیں رہا، لیکن عامۃ الناس کا بھی ابھی بالکل ہم آہنگ نہیں، بس اب اتنا اور سمجھا دیجئے یعنی میرے پچھلے خیالات میں آپ نے کس حد تک اضافہ یا تغیر کیا،

نہ میں جدید خیالات کے بانی ہونے کا معنی نہیں، میری کوششوں کا حاصل صرف اِس قدر رہا ہے کہ وہ صداقت جو اب تک فلاسفہ و عامۃ الناس کے درمیان منقسم رہی ہے، اُس کو مجموعی و یکپارہ حیثیت سے بیان کروں، عامۃ الناس کا خیال یہ ہے کہ جو چیزیں براہ راست ادراک میں آتی ہیں، وہی اشیاء حقیقی ہیں، اور فلاسفہ کا قول یہ رہا ہے کہ جو چیزیں براہ راست ادراک میں آتی ہیں، وہ تصورات ہی ہیں، جنکا وجود محض ذہنی ہے، میں نے صرف یہ کیا کہ ان دونوں دعویٰوں کو یکجا کر دیا ہے،

۱۔ میں ایک مدت تک جو اس پر بے اعتباری کرتا رہا، اور اب ایسا معلوم ہوتا ہے کہ اب تک چیزوں کو میں دُھندلی روشنی، اور جھوٹی عینک سے دیکھتا رہا، اب یہ عینک ہٹ گئی ہے، اور گویا میری عقل ایک نئی روشنی میں آگئی ہے، اب مجھے پورا اطمینان ہو گیا ہے کہ میں موجودات کو انکی ہیئت اصلی میں دیکھنے لگا ہوں، اور انکی نامعلوم ماہیت

فرہنگ مصطلحات

اصطلاح اردو	انگریزی اصطلاح	نمبر
تجربہ	Abstraction	(۱)
تصورات مجردہ	Abstract Ideas	(۲)
(۱) مطلق (۲) واجب الوجود	absolute	(۳)
عرض	accident	(۴)
(۱) وہی (۲) حضوری (۳) وجدانی (۴) قیاسی	apriori	(۵)
(۱) اکتسابی (۲) حصولی (۳) تجربی (۴) استقرائی	aposteriori	(۶)
روح فاعل یا فعال	Activo mind	(۷)
تشبہ	Analogy	(۸)
ایتنافات ذہنی	associations	(۹)

اردو اصطلاح	انگریزی اصطلاح	نمبر
(۱) اصل،	Archetype	(۱۰)
(۲) منقول عندہ		
(۳) نمونہ		
(۱) صفت	attribute	(۱۱)
(۲) عرض		
تعلیل	causation	(۱۲)
شریک ازلیت	Co-eternal	(۱۳)
دقوت	Cognition	(۱۴)
تفہم	Conception	(۱۵)
استمرار	Conservation	(۱۶)
جوہر جسمی	Corporeal substance	(۱۷)
فطرت سلیم	Common sense	(۱۸)
(۱) آفرینش	Creation	(۱۹)
(۲) تخلیق		
(۱) ثبوت	Demonstration	(۲۰)
(۲) احتجاج		
(۱) نظم و ترتیب	Design	(۲۱)
(۲) غایت		

اردو اصطلاح	انگریزی اصطلاح
(۱) الہی	Divine
(۲) ربانی	
(۳) یزدانی	
(۱) قیام مدت	Duration
(۲) مرور	
فعلیت	Efficacy
علت فاعل	Efficient cause
(۱) انا	Ego
(۲) انگو	
(۱) هستی	Entity
(۲) وجود	
امتداد	Extension
وجود	Existence
اشیا خارجی	External objects
جبریت	Fatalists
شکل	Figure
صورت	Form
علت غائی	Final Cause

اصطلاح اردو	انگریزی اصطلاح	نمبر
(۱) بددینی	Hereay	(۳۵)
(۲) بدعقیدگی		
(۱) بدعت	Heterodoxy	(۳۶)
(۲) اعتزال		
(۱) مختلف الاصل	Heterogeneous	(۳۷)
(۲) متباہن		
(۱) متحد الاصل	Homogeneous	(۳۸)
(۲) متجانس		
تصور	Idea	(۳۹)
تصوریت	Idealism	(۴۰)
عنیت	Identity	(۴۱)
تخیل	Imagination	(۴۲)
(۱) نقوش	Impressions	(۴۳)
(۲) ارتساعات		
عدم تداخل	Impeneterability	(۴۴)
ممتنع التداخل	Impenetrable	(۴۵)
الباس	Illusion	(۴۶)
(۱) براہ راست	Immediate	(۴۷)
(۲) بالذات		

اردو اصطلاح	انگریزی اصطلاح	نمبر
(۱) عدیم حرکت	Inert	(۴۸)
(۲) غیر متحرک		
(۳) جامد		
(۱) عدم حرکت	Inertness	(۴۹)
(۲) جمود		
عدم مادیت	Immaterialism	(۵۰)
عقل	Intellect	(۵۱)
مادہ	Matter	(۵۲)
بالواسطہ	mediate	(۵۳)
حرکت	motion	(۵۴)
درک	notion	(۵۵)
(۱) منہی	negative	(۵۶)
(۲) منفی		
(۱) شے	object	(۵۷)
(۲) درک		
خارجی	objective	(۵۸)
(۱) سبب	occasion	(۵۹)
(۲) باعث		
(۳) سر توجہ		

اصطلاح اردو	اصطلاح انگریزی	صفحہ
(۱) خارجیت	Objectivity	(۶۰)
(۲) مدبریت		
خارجیت	Outness	(۶۱)
قدرت کاملہ	Omnipotence	(۶۲)
ہمہ جانی	Omnipresence	(۶۳)
(۱) ہمہ دانی	Omniscience	(۶۴)
(۲) علم کل		
ادراک	Perception	(۶۵)
خاصہ	Property	(۶۶)
(۱) ایجابی	Positive	(۶۶)
(۲) شوقی		
صفات اولیہ	Primary qualities	(۶۷)
(۱) مظاہر	Phenomena	(۶۹)
(۲) حوادث		
احضار	Presentation	(۷۰)
استبعاد	Paradox	(۷۱)
(۱) صفت	Quality	(۷۲)
(۱) کیفیت		

اردو اصطلاح	انگریزی اصطلاح	صفحہ
کیت	Quantity	(۷۳)
ہویت	Quidity	(۷۴)
حقیقت	Reality	(۷۵)
آحضار	Representation	(۷۶)
عقل	Reason	(۷۷)
(۱) اضافی	Relative	(۷۸)
(۲) ممکن الوجود		
رد عمل	Re-action	(۷۹)
مزاہمت	Resistance	(۸۰)
ہویت	Sameness	(۸۱)
اشکیک	Scepticism	(۸۲)
مشکک	Sceptic	(۸۳)
اشیا محسوسہ	Sensible things	(۸۴)
(۱) بیسط	Simple	(۸۵)
(۲) مفرد		
صلابت	Solidity	(۸۶)
صفات ثانویہ	Secondary quantities	(۸۷)
(۱) جہر	Substance	-
(۲) ہولی		

اصطلاح اردو	انگریزی اصطلاح	نمبر
(۱) محل	Substratum	(۸۸)
(۲) مستقر		
(۳) زمین		
(۴) جوہر		
(۱) ذہنی	Subjective	(۸۹)
(۲) نشی		
روح	Spirit	(۹۰)
مکان	Space	(۹۱)
زمان	Time	(۹۲)
فہم	Understanding	(۹۳)
(۱) جوہر لا یقل	Unthinking substance	(۹۴)
(۲) جوہر بے شعور		
(۱) جوہر غیر مدبرک	Unperceiving substance	(۹۵)
(۲) جوہر غیر حاس		
غیر تمتد	Un-extended	(۹۶)
رویت	vision	(۹۷)
فضیلت	virtue	(۹۸)
حکمت	wisdom	(۹۹)

